

Ба244698

891.72-31-01.70


Платон Головач



ВІНАВТЫ

БДВ

библиотека
Иркутского
1862г.
тета.



Ба 244698


143981

ПЛАТОН ГАЛАВАЧ

ВІНАВАТЫ

71/3404

АПОВЕСЬЦЬ




Ба 244698

Бел. аддзел
1994 г.

БЕЛАРУСКАЕ ДЗЯРЖАУНАЕ ВЫДАВЕЦТВА
МЕНСК — 1930

Бібл. 1 б. 17



1602

Вокладка А. Тычны

Заказ № 733. 5.000 экз. (4½ арк.). Галоўлітбел № 1136.
Друкарня Беларускага Дзяржаўнага Выдавецтва.

10. 11. 2010

ЗАМЕСТ ПРАДМОВЫ

Пролетарыят і працоўнае сялянства з непамернай энэргіяй працуюць над будаваньнем Савецкай Соцыялістычнай Беларусі.

Нябывалае ў Беларусі будаўніцтва прамысловасці і вялізарнейшы тэмп колектывізацыі вёскі патрабуюць вялікую колькасць кадраў спэцыялістых і ня проста спэцыялістых, а такіх, якія-б усё аддалі будаванню соцыялізму.

Будаванье соцыялізму праходзіць ва ўмовах абвостранага клясавага змаганьня. Аднай з форм змаганьня ворага супроць нас ёсьць шкодніцтва з боку асобных спэцыялістых, адданых буржуазіі. Але клясавы вораг мае сваіх агентаў ня толькі ў асяродзьдзі старых кадраў спэцыялістых, а і ў асяродзьдзі новых і часам у асяродзьдзі тых, каго мы сёньня рыхтунем у нашых тэхнікумах і ВНУ. Яны час-ад-часу рознымі способамі пралазяць у нашы навучальныя ўстановы.

Змаганье за чыстату радоў тых, з каго рыхтунем наш тэхнікум і ВНУ кадры спэцыялістых—важнейшая задача. Адным з методаў гэтага змаганьня ёсьць чыстка ВНУ ад усяго клясава-варожага нам. Гэта справа складаная і адказная. У змаганні за кадры

патрэбна вялікая клясавая пільнасьць і клясавая чуласъць, каб захаваць таго, хто наш і адкінцуць таго, хто клясава варожы нам.

Мэта мае аповесцьці—хоць крыху памагчы партыі ў гэтай справе.

Платон Галавач,

ЧАСТКА ПЕРШАЯ

Калі дайшла чарга да Шаўца, ён падаў праз вакенда свае дакуманты, усунуў, наколькі магчыма было, туды голаў і нарыйтаваўся нешта сказаць. Але чалавек за вакенцам, не пазіраючы на Шаўца, павольна разгледзеў дакуманты, глянуў у альфабэтную кніжку, паяхнуў, шырока разявіўши рот, і, не адрываючы погляду ад папер, падаў дакуманты назад.

— Пачакайце...

Шавец хадеў нешта вытлумачыць чалавеку за вакенцам.

— Таварыш! Я ў вас ужо быў на tym тыдні, вы казалі...

— Я кажу пачакайце. Я высъветлю...

Мужчына, які стаяў у чарзе за Шаўцом, прасунуў локцем руку наперад Шаўца і адціснуў яго.

Хтосьці запытаў:

— Ну, як у цябе?

— Нічога. Сказалі чагось пачакаць.

Шавец адышоў ад чаргі, азірнуўся на незнаёмых людзей, нагледзеў вольнае месца, падышоў, прытуліўся плячыма да съязны і так стаяў.

Улева ад яго ног, каля съязны, на памосці, ся-

дзяць двое дарослых мужчын. У абоіх вялікія русыя бароды. Адзін, што бліжэй да Шаўца, утroe склаўся седзячы, ногі свае каленкамі да грудзей прытуліў, на калені паклаў абедзьве рукі, і, схіліўшы крыху голаў, нібы дрэмле. На ім замурзаная, калісьці ружовая, кашуля. Каўнер кашулі расшпілены і пад кашуляй, відаць Шаўцу, чорныя ад пылу і поту, аброслыя власамі грудзі і такая-ж чорная ад пылу і загару патыліца. Шавец пераводзіць зірк на другога. У таго ў руцэ тоўстая самаробная папяроса. Ён глыбока, паважна зацягваецца дымам, потым гэтак-жа паважна выпускае клубочки густога белага дыму праз рот і два струмені праз нос; за кожным разам, як смактане папяросу, адкашліваецца і цыркае праз зубы на памост перад сабою съліну. Памост забруджаны пяском, запляваны, закіданы недакуркамі папярос. Пад стольлю ў пакоі плавае клубкамі белаваты дым і паціху растае і зьнікае. З дымам носіцца па пакоі, дурманячы галаву, востры едкі смурод ад папрэлых ног. Смурод няпрыемна казыча ноздры; пасля таго, як удыхнеш яго, хочацца адплявацца. Баліць галава. Боль павялічваецца ад бязупыннай у пакоі гамонкі, лаянкі і крыкаў ў чарзе. Усё гэта стамляе Шаўца, перашкаджае думаць, парушае суцэльнасць думак. Ён усё яшчэ, вось ужо другі тыдзень, жыве надзеяй на працу. Яму ўспамінаецца далёкі горад і апошняя дні жыцця ў ім: галодныя, без кватэры. Там ён зарабляў тое-сёе выпадкова і начаваў па чарзе ў знаёмых, сяброў, а то і ў садзе. Няпрыемна ўспамінаць, за надта крыўдна робіцца ад успамінаў. Шавец сплющч-

вае вочы і прымушае сябе думаць пра другое, пра тое,
як ехаў сюды.

... Вагон паціху ўздрыгваў, грымеў коламі. А ад вагону адплываў усё далей і далей і хутка зынік, у засланай густым туманам і змрокамі далячыні, горад з агнямі. Стала шкода гораду. Зразумеў, што пакінуў яго назаўсёды і ад гэтага прытуліў шчыльна да шыбы вагоннай гарачы твар, напружваў зрэнкі і ўглядаўся туды, дзе зынік горад. А да акна з другога боку гэтак-жа шчыльна прытулілася цёмная нач. Яна не адстае ад цягніка. Ціх-та-тах! Ціх-та-тах!—бяжыць наўскочки цягнік і побач, махаючи поламі чорнай во-праткі, сеючы дзіўныя шолахі, імчыцца нач. Паўз вокны вагону, насустрach, ляціць маленькая аген'чыкі, плоймы палахлівых, што патухаюць у халоднай густаце начы, іскарак ад паравоза. Паравоз губіць у полі клубкі шызага дыму, дым съцелецца па зямлі. Цягнік дымам за сабой сълед замятае. Здаецца, што цягнік не па рэйках імчыцца, а ў паветры, сярод воблака і зор... Ціх-та-тах, ціх-та-тах!.. Гур-р-р, гур-р-р!.. Шу-ш-ш-ш, шу-ш-ш-ш!.. У вагоне прахладна. Бяжыць наўскочки цягнік, а з ім навыперадкі коціцца па-над лясамі, па-над палямі ўстаўшае сонца. Насустрach цягніку ля дарогі мільгаюць непарыўнымі пасачкамі краскі: жоўтыя, сінія, белыя і, пераплятаючыся з густой зялёной муравай, з дзятлінай і мурагом, ткуць прыгожыя квяцістыя беларускія паясы. Насустрach цягніку выходзяць з-за ўзгоркаў маладыя алешыны, дубы, хвоі, імчацца съпярша адзінкамі, сыходзяцца густой съцянай, падыходзяць блізен'ка да цягніка,

заглядаюць у вонкы, ківаюць голілем, лісьцямі, поўняць усё наўкола зялёнай ласкавай мякацьцю, праводзяць цягнік гучным шолахам і зынікаюць ззаду ўжо за новымі ўзгоркамі. За імі насустрач съцеляцца палявыя сумныя прасторы і на іх усплываюць шэрыя саламяныя стрэхі, потым такія-ж шэрыя съцены хат, хлявоў... Ціх-та-так, ціх-та-так!.. З грукатам і ляскатам імчыцца цягнік і ўжо няма ў памяці далёкага гораду з агнямі...

Ад дыму, смуроду і гоману баліць галава. Ад стаяння млеюць ногі. Вочы ня хочуць расплюшвацца. Млосна ад гарачыні і ад таго, што не пасьнедаў. Ногі падгінаюцца, дрыжаць. Плечы ўсё шчыльней і шчыльней туляцца да съцяны. Шаўцу хочацца паволі, не расплюшчуочы воч, асунуцца ўніз і сесьці на памост, хоць на брудны, запляваны, закіданы недакуркамі папярос. Нехта патрос яго за плячо. Шавец падняў вочы, глянуў. Перад ім стаіць старэнская гаспадыня, падае ліст.

— Штампель на пакеце, казённы мусіць, ды мо' экстраны: на, прачытай!..

Шавец узяў ад гаспадыні пакет, нават забыўся падзякаваць. Дрыжэлі пальцы, як абрываў ражок конвэрту, і доўга ня мог папасці алоўкам у парванае месца, каб разарваць зусім. З конвэрта выняў невялічкі, складзены ўдвое, кавалачак паперы і вочы ўлавілі надрукаванае вялікімі літарамі слова «Выпіска». Адышоў ад съцяны і ніяк ня мог чытаць далей. «Выпіска... Выпіска... Выпіска з пратаколу паседжання... Контрольнай камісіі КП(б)Б... Выпіска... Вялікія лі-

тары гэтага слова мятусяліся, рабіліся вялізнымі, ад-
даляліся і засланялі сабою далейшыя слова. Ён вы-
шаў за дэльверы. На тротуары яго штурхануў у бок,
праходзячы міма, чалавек і з-пад локця выпаў кон-
вэрт. Вецер падхапіў яго, скінуў з тротуару на брук
і паціхеньку пагнаў. Шавец зірнуў усьлед конвэрта,
сышоў на брук і, ідуны, прачытаў выпіску. Потым
склаў яе ў чатыры столкі і, трymаючы ў руцэ, пайшоў
па бруку далей. Уперадзе перад ім вецер гнаў разам
з пылам, конвэрт. Вочы сачылі за конвэртам.

«Значыць правільна... Правільна!..»

У вышэйцы быў адказ на пытаньне, якое мучыла
Шаўца ўжо больш месяца.

Вуліца звінела трамвайнімі званкамі. Гудзелі
аўто, хтосьці ззаду кричаў: съцеражыся!

Шавец спыніўся, аглянуўся назад на рамізьніка і
сышоў на тротуар. Па тротуары съпяшаліся людзі, аб-
міналі яго, чаплялі локцем, прасілі прабачэння, а ён
моўчкі ішоў і сачыў зіркам за белым конвэртам на
бруку.

Дзесьці на будоўлі перасякалі рэйку; стукала сталь
аб сталь і рэйка зычна звінела.

* * *

Дзяніс Смачны, трымцаці сямі год мужчына, слу-
жыць у аднай цэнтральнай установе.

Ён кожны вечар акурат а палове дванаццатай кла-
дзецца спаць. Перад гэтым перачытвае абавязкова
апошнюю старонку мясцовае газэты і за гарбатай

гутарыць з жонкай пра апошнія навіны, пра дзейныя здарэныні ў горадзе і ў сваёй установе. Раніцою акурат а восьмай ён устае, п'е гарбату з самаробным (выраб жонкі) пячэньнем і ідзе ў установу, дзе служыць. У пяць хвілін дзесятай ён ужо ў сваім габінэце.

Чынам Смачны ні то, што-б надта вялікі, але ўсё-ж служыць у цэнтральнай установе і ўсё-ж мае свой уласны габінэт. А ў габінэце стол з лесбелаўскага магазыну, за сто сорак рублёў, чатыры венскіх крэслы адтуль-жа, два простых, вешалка ў куце, управа ад дзывярэй, і яго крэсла шырокое, зробленое так, што можна на ручкі з боку локці пакласці, калі адпачываеш.

У габінэце Смачны пераглядае нейкія паперы і паперачкі, час-ад-часу прымое наведвальнікаў, а ў хвіліны паміж паперкамі і людзьмі што-кольвек думае. Ці-ж мала ёсьць у чалавечай галаве думак?

17 сакавіка 192... году Смачны быў здароў і таму, як і заўжды, калі быў здароў, прышоў ва ўстанову. У калідоры, непадалёк ад дзывярэй яго габінэту, стаяў стары, год шэсцьдзесят, селянін. Ён пакланіўся Смачнаму і адышоў да съязны.

Калі Смачны распрануўся і, адхаркаўшыся над плявальніцай, сеў за стол, селянін азірнуўся наўкола па калідору, падышоў бліжэй да дзывярэй, падгладзіў рукоў яшчэ раз бараду, пастаяў хвілю, пераступаючы з нагі на нагу, каля дзывярэй, потым рашуча зьняў з галавы шапку, узяўся за клямку і асьцярожна, каб ня ляпнудзь дзывярима, адчыніў іх і зайшоў у габінэт

Смачнага. Паклануўся яшчэ раз і падышоў бліжэй да стала.

— Вырас ты як? А я-ж цябе, Дзяніска, яшчэ зусім малым памятаю, зусім яшчэ малым...

Смачны ўглядзеца ў твар старога, у яго сівую бараду, лысіну пажоўклую, маршчатую і не пазнае, ніяк ня можа прыпомніць хто такі гэта.

— Сядайце. Так, так, я быў малы дома, зусім малы. Сядайце...

— Мы прывыкшы, дзякуем... Да цябе я, Дзяніска, са справай аднэй з вялікай справай...

— З чым-жа гэта?

— Мне дома парайлі. Едзь, кажуць, да Дзяніса, ён усё можа, дык я проста да цябе, як да свайго...

— Ага...

... А было гэта... ехаў я пазалетася да дачкі Арыны, што ў Ліпавічах замужам. На вакзале, пакуль чакаў цягніка, захацеў есьці... Ну, зіма, дык я ў рукаўках быў, дзе-ж яно бяз рукавак зімою. Я, гэта скінуў рукаўкі, каб яны згарэлі, можна-б было іх і пад паху ўзяць, дый паклаў іх на стол, дзе гарбату прадаюць. Выняў, гэта, я хлеб, каб адламаць скібачку, а мяне і заштрапавалі на трох рублі: на што, кажуць, рукаўкі паклаў на стол?.. Запыталі хто я, ну, я сказаў, а адressesы не сказаў сваёй, а на Любанічы паказаў, ня думаў, што гэтак будзе. А ў гэтым годзе мяне знайшлі і яшчэ за ашуканства аштрапавалі, ды пеню, дык усяго на 10 рублёў і 43 капейкі... А дзе-ж іх узяць? Ці-ж я зараблю? А сыны-ж ня хочуць плаціць... Я думаў мо' людзі жартуюць, бо рукаўкі-ж стала таго

ня зьелі, аж яны шчэ і за ашуканства... Дык пама-
жы ўжо, што-ж мне рабіць?..

— А ты адкуль-жа дзядзька?

— Ды з Саёніч-жа, мы з тваім бацькам б'ала ў
дзялянках казакі ставілі... Арынін бацька...

— Ага...

— Дык што-ж мне рабіць?..

Старога непакоіў штраф. З-за яго стары пайшоў
пехацьцю аж за семдзесят кілометраў у горад да
свайго чалавека з надзеяй, што гэта дапаможа. І ця-
пер ён чакаў адказу, стаяў перад сталом Смачнага і
міргаў вачыма, пытліва пазіраў яму ў твар. Смачнаму
стала съмешна ад таго, што сказаў стары.

— Ха-ха-ха!.. Штраф за рукаўкі! Ха-ха-ха!..

— Няво-ж за другое,—за рукаўкі...

— Ха-ха-ха!.. Добра. Хоць мяне і ня тычыцца гэ-
тая справа, але я ўжо сам вазьмуся, ня варта вас па-
сылаць у належныя ўстановы, будзеце хадзіць, ха-
дзіць і нічога ня выхадзіце... У нашых установах,
дзядок, цяжка дабіцца чаго... Я сам вазьмуся, справа
гэта цікавая. Факт тыповага бюрократызму. Штраф
за рукаўкі!.. Ха-ха-ха!..

— Няво-ж... За рукаўкі...

Стары крыху зьдзіўлены пазіраў на Смачнага і ня
ведаў, съмяяцца і яму ці не. А Смачны тым часам
зъмяніў выраз твару на зусім сур'ёзны, узяў асадку і
пачаў нешта запісваць сабе ў блёк-нот.

— Добра... Бывайце здаровы!.. Усяго добра...
Я сам вазьмуся. Я запішу ваша прозвішча... Та-ак...
Усяго добра!

— Бывай здаровенек! Вось дзякую табе, Дзяніска!
Добра, што людзі парайлі...

Селянін паціху, бокам, тримаючыся сьпіною да съцяны, адышоў да дзьвярэй і, ціхенька, шчыльна прычыніўшы іх за сабою, нячутна зьнік. Смачны прайшоўся па габінэце ў кут ля дзьвярэй, дзе стаіць плявальніца, намерыўся і плюнуў у самую сярэдзіну яе, потым выцер хустачкай губы і зноў сеў за стол.

Было жаданьне думаць, аддаща разважаньням:

«Дзіўна! Не разумею!.. Як можна дайсьці да такой ступені самадурства, каб штрафаваць селяніна за тое толькі, што ён паклаў на буфэт свае рукаўкі? Ох, гэты наш транспорт!.. Гэты факт вымушае многа думаць. Пра гэта варта-б крычаць, каб счула ўся грамадзкасць! Гэта яскравая, узорная, калі можна так сказаць, праява бюрократызму на нашым чыгуначным транспорце!..

І потым, калі ў габінэт зайшоў беспартыйны справавод, худы, сагнуты мужчына, Смачны з абурэннем падрабязна перадаў яму гісторыю з рукаўкамі селяніна. Сваё апавяданьне ён скончыў нарочна падкрэсленымі, выказанымі з некаторай гіронічнасцю, словамі.

— Гэта можа быць толькі ў нас! Толькі ў нас, у Расії...

Такі съмешны і абураючы, ганебны факт!..

Справавод пазіраў на яго, схіляў голаў у знак згоды, усміхаўся. Потым паклаў перад Смачным пак папер і вышаў.

А палове адзінаццатай Смачны пераглядаў сваю пошту. Ён перабіраў надасланыя пакеты і асабовыя лісты, перачытваў адрасы, углядаўся ў штамп ці пячатку на конвэрце і адкладваў пакеты пакуль ня чытаючы. На адным з конвэртаў пазнаў знаёмы почарк.

«Зноў што-кольвек?..»—падумаў ён.

Адаръаў пасачку ад конвэрта і на вузкім кавалку паперы, густа сьпісаным, прачытаў сваё імя.

Дзяніс!

Так пачынаўся ліст. Смачнага гэты непрачытаны ліст чамусьці нэрваваў.

«Ну чаго ён яшчэ хоча?.. Піша... Адны толькі няпрыемнасьці...»

Пры гэтых словах Смачны скрывіўся і ўстаў з крэсла. Але чытаў ліст далей.

«... Я ў недаўменыні, чаму ты за ўвесь час не адказаў мне ні на адзін ліст? Я пытаў знаёмых, думаў—мо' ты ў ад'езьдзе? Я паслаў табе чатыры лісты, а ад цябе ніводнага слова! А мне ў гэтыя часы так хацелася пачуць хоць адно слова ад цябе, блізкага сябра, таварыша. У такім стане, як мой, тваё слова асабліва каштоўна. Ты-ж комуністы! А мо' мае лісты няпрыемны табе? Можа і ты, як і некаторыя другія з маіх сяброў былых, лічыш мяне чужым, прымазаўшымся? Гэта няпрауда! Вядома, ты так ня можаш думать, ты-ж мяне ведаеш з самых малых год, як комсамольца і як партыйца. Я ў адным лісьце прасіў цябе схадзіць і пагаварыць аб

маёй справе, дык ты не рабі гэтага, бо мусіць
ня добра табе гэта рабіць... Мне ўсё чамусьці
думаецца, што і КК ужо вырашыла маё пы-
танье і падцвердзіла тую пастанову. Няўжо
гэта так? Гэта страшна. Я нічога не разумею.
Гэта дзіка, дзіка! Я апынуўся чужым, выгна-
ным, а завошта? Я пытаю цябе: завошта? Няўжо
трэба прызнаць і апраўдаць мотывы пэдсавету,
апэляцыйнай камісії? Я дасылаю табе выпіскі, ска-
жы, няўжо-ж гэта правільна? Гэта-ж роўналежна
таму, што апраўдаць голы, нічым неапраўдыва-
емы формалізм... Я яшчэ ня ведаю, што са мной
будзе, але я зусім не шкадую, што на працягу
ўсяго часу, пачынаючы з вучнёўскае лаўкі, ціка-
віўся і ўдзельнічаў у актыўнай грамадзкой пра-
цы, што многа чытаў, што не шкадаваў сваіх
сіл і здароўя для гэтае працы. Ты-ж памятаеш,
як мы працавалі, пэўна памятаеш, як я ў аднэй
кашулі, босы хадзіў з атрадам па лесе ў засады
на бандытаў? Я многа і аддана працаваў і ў
апошнія тры гады. І вось пасъля ўсяго гэтага,
ты разумееш, як гэта дзіка,—мяне так лёгка
абазвалі чужым, кар'ерыстым, прымазаўшымся
і, калі было вырашана маё пытанье ў ячэйцы,
некаторыя казалі: ага, яго кар'ера скончана!
І гэта пасъля таго, як, ты-ж ведаеш, Дзяніс, я
аддаваў працы ўсё, усе сілы, здольнасьці... Мяне
абазвалі пралазай, ад мяне адварнуліся нека-
торыя з тых, хто былі нават лепшымі сябрамі,
калі я быў у профкоме. Яны чураюцца мяне, кі-

даюцца ў жах ад мяне. Чаму так? Няўжо гэта патрэбна? Няўжо гэта правільна? Што-ж мне яшчэ зрабіць? Ведаю, мяне ад партыі і саюзу ніхто не адарве, ніколі, але як-же гэта? Вось чаму я, апынуўшыся без кватэры, без харчы, кінуў усё і паехаў у съвет...»

Смачны дачытаў ліст, згарнуў яго і сунуў у кішэню.—«Гэтая гісторыя шкодзіць майм нэрвам. Чаго ён ад мяне хоча? Павінен-жа разумець, што заступіцца за яго я не могу, я комуністы, партыец, а ён аказаўся чужым, соцыяльна чужым... Не могу я. Я партыец».

Пасядзеў крыху гэтак, разважаючы, можа ці ня можа чым дапамагчы свайму былому сябру. Сябра свайго Смачны добра ведаў і таму на міг у яго зьяўлялася пачуцьцё абароны сябра, жаданьне заступіцца за яго, але на змену гэтаму пачуцьцю ішлі халодныя разумовыя разважаньні і Смачны прыходзіў да зусім адваротнага вываду. Разважаючы так, Смачны пераглядаў паперы, перачытваў іх і забыўся пра ліст.

Хутка праходзяць гадзіны. У калідоры гадзіньнік адзваніў тро разы. Ён пасядзеў яшчэ крыху, склаў паперы ў скрынечку стала, апрануўся і пайшоў дадому. На тротуары Смачны спрытна абыходзіў людзей, што ішлі ўперадзе, удала разьмінаўся з сустрэчнымі. Ад таго, што хутка будзе ў кватэры, у яго быў узьняты радасны настрой. Але прайшоўшы вуліцу, ён цвёрда ступіў з бруку на тротуар. Плітка на тротуары пад ногой асела і з-пад яе струменем пырснула

пад калашыну штаноў халодная вада. Ад гэтага адразу зьмяніўся настрой. Усплыў у памяці і няпрыемны ліст.

«Бяды дый толькі ад такіх сяброў. Чорт яго ведае, прывязаўся дый... Яно трохі ў шкода, але-ж партыйны абавязак...»

Пасля гэтага разважанья з самім сабой у Смачнага зноў зьявілася самаздаволенне, што ён, комуністы Смачны, змог званыне партыйца, рэвалюцыянера паставіць вышэй пачуццяў сяброўскіх, хай самых моцных.

Чакаючы абedu, Смачны выняў з кішэні ліст і паказаў жонцы.

— Вось, зноў! Чаго ён ад мяне хоча, я не разумею. Я-ж сябра партыі, я-ж не магу.



Жонка сядзела насупроць, падперла щаку рукою, узьнялася над крэслам.

— А можа-б ты... Шкода яго вельмі, малады яшчэ...

— Ты не разумееш. Я не магу. Я не магу пайсьці супроць свайго партыйнага сумленьня... У мяне перш за ўсё пачуцці грамадзкія, партыйныя, а потым усе другія.

— Не, дык я-ж не папракаю цябе, не...

Смачны выцер хустачкай перад ядою рот і змоўк. Ён лічыў, што пераканаў жонку ў правільнасьці сваіх разваг і адчуваў сябе ад гэтага зусім апраўданым за тое, што ня ўступаецца за сябра. Ліст сябра ён парваў і кінуў кавалачкі ў пячурку.



* * *

За акном паціху шамацела апошнімі лісьцямі старая ліпа. Яна вырасла зусім блізка каля вакна і засланіла яго густым гольлем.

Мікіта піша дахаты ліст. Ён раз-по-разу мочыць кончык алоўка аб кончык языка і выводзіць на паперы роўнымі літарамі радкі слоў. Словы ғадкамі адно за другім, з кожным новым радком паўзуць угару наўскасяк па паперы. Мікіта стаміўся, ён на хвіліну спыняе пісаньне, думае, што пісаць далей, перачытвае напісанае і потым піша зноў:

— «Ты пішаш, дарагая жонка, што ацялілася лысая карова. Дык я думаю так, каб не прадавалі вы цяляці, а каб гадавалі яго для сябе, бо лысая-ж добрая карова, шмат малака дае, а цяля, як ты пішаш, у яе пайшло. Няхай лепш гадуецца...»

Зноў спыніў пісаньне, адклаў у бок аловак і пачаў перачытваць яшчэ раз ліст жонкі. У лісьце, у першых яго радкох, пісала жонка пра тое, што дома ўсе, слава богу, жывы і здаровы, чаго і яму жадаюць. Далей жонка перадавала ўклоны ад бацькі, сясьцёр, усёй радні і знаёмых. За ўклонамі паведамляла, што ў ту ю нядзелю, як ехаў бацька з гораду, кабыла на цвік капыт пррабіла і кульгае і няма як на ёй ездзіць з-за гэтага. А за тым было напісана, што ў сераду ацялілася лысая карова. Выйшла замуж за Тарэнту Агапа Прузыніна.

Ба 244698

І ліст і ліпа за акном, ды вузоры, напісаныя сонцам
і ценьню галін ліпавых па памосьце, напомнілі родную
хату. Ад напісаных крывымі літарамі слоў пахла съве-
жым звараным малодэівам лысай каровы, пахла ста-
рым угноенным хлевам. Забыўся пра сваркі, якія былі
дома з бацькам і час-ад-часу з жонкай; уяўлялася ці-
хае, мірнае жыцьцё ў хаце. Чамусьці бачыў усю сям'ю
ў хаце каля стала за вячэрай і на комінку съятло ад
смольнай лучыны.


Калі далей друг ад дружкі людзі, тады лепей адзін
пра другога думаюць, забываюцца пра злосць,
больш адзін другога любяць.

Мікіта сядзеў і думаў пра дом. У гэты час да яго
прыйшоў веставы ад ротнага.

— Іх благародзьдзе прасілі зараз-жа прыйсьці.
Веставы казырнуў, павярнуўся і пайшоў з хаты.
Мікіта за добрую службу выйшаў у яфрэйтары.
Служыў ён ужо даўно, хутка дадому варочацца, але
Мікіта яшчэ ня вырашыў для сябе, ці дадому пойдзе,
ці застанецца на службе далей, зверх тэрміну. Цяпер
ён уклаў ліст у конверт, апрануў шынэль, падперазаў
папругу, падправіў складкі шынэлі ззаду, адцягнуў яе
тужэй на грудзёх і, падправіўшы шапку на галаве так,
каб яна крыху болей была на правым баку, пайшоў за
веставым. У пакой да ротнага ён зайшоў пастукаўшы
ў дзвіверы. Каля дзвіярэй узяў пад казырок і спы-
ніўся сярод пакою.

— Прапанавалі зъявіцца, ваша благородзьдзе?

— Так... Хачу я пагутарыць з табою... Ты хутка
адслужыш?



— Так точна, ваша блародзьдзе!
— Ну і куды думаеш пасъля службы?
— Ня ведаю яшчэ, ваша блародзьдзе.
— Дадому хочаш, ці паслужыць яшчэ? А?
— Яно няма да чаго і ехаць дадому.

Так, ня думаючы, нечакана для сябе вырашыў Мікіта, што не паедзе дадому.

— Правільна. Сям'я твая пэўна галадуе дома, працаўнікоў там без цябе мусіць хапае і ратоў, каб есьці, таксама пэўна... Я хочу памагчы табе, за добрую службу. Хочу прыстроіць цябе куды.

— Дзякую, ваша блародзьдзе! Ніколі не забудуся...

Ротны пераклаў левую ногу на правую, строс з папяросы попел, адараў зубамі кавалачак папяросы і выплюнуў яго на памост пад ногі Мікіту. Мікіту зрабілася няёмка. Ён пераступіў ногамі, зірнуў на выплюнутыя яму пад ногі кончык папяросы, потым зноў перавёў погляд на ротнага і моўчкі чакаў, што той скажа яшчэ. Ротны зірнуў на акно, потым лоўка пstryкнуў пальцамі недакурак папяросы ў бок акна і недакурак упаў у гаршчок на вазон. Мікіта перавёў погляд на вазон і зірнуў ўбок ротнага на яго спрыт. Ад непатушанай папяросы павольна ўздымаўся белаваты дымок і абвалакваў лісты і галінкі вazona. Ротны загаварыў далей.

— Служыў ты сумленна, нічога за табой гэтакага ня было... Такія людзі з народу і патрэбны радзіме... Калі ты будзеш згодзен, дык я съпішуся з адным знаёмым, ён начальнік сакрэтнай канцылярыі паліцыі

ў В. Падумай пра гэта, а пасъля скажаш мне... Можаш ісьці...

— Я рад буду, ваша блародзьдзе... Дзякаваць век буду. Дома наша жыцьцё якое? Цёмнае, нямытае...

— Ну, дык я напішу...

— Рад старацца, ваша блародзьдзе.

Мікіта ўзяў пад казырок, павярнуўся спрытна наўкола і выйшаў.

* * *

У чарговым сваім данясеніі ад 27-га ліпеня 190...году «Его Превосходительству Г. Директору Департамента Поліции», палкоўнік Усесвяцкі, начальнік В... ахраннага аддзялення пісаў:

«Як я ўжо меў гонар паведаміць Вам, горад В. налічвае многа гэбрэйскага насельніцтва, майстравых і соцыялістых, ад чаго тут бываюць часта парушэнні парадку. Учора да памяшканья Дваранскага Сабраныя падыйшоў узброены на тоўп, які налічваў больш сотні рабочых. Мною былі прыняты зараз-жа належныя меры да арышту кіраунікоў, але на тоўп захаваў іх і калі паліцыя на чале з наглядчыкам пачала дабівацца выдачы галоўных злоўмысльнікаў, дык з натоўпу пачалі страляць у паліцыю. З чыноў паліцыі злаўмысльнікамі, пасъпешымі скавацца, паранены кулявымі ранамі паставы гарадавы Аржэўскі ў нагу і акалотачны наглядчык Пятніцкі ў ляшку. Акрамя гэтага страляў у пісара штаба № палка

Усевіча з рэвольвэра загатоўшчык Абрам Гуранц, які затрыманы на месцы ўчынку.

Пасьля гэтага мною былі выкліканы салдаты з № Драгунскага палка, якія хутка рассыялі натоўп. У выніку паранена сямёра штацкіх. Па высьвятленыні ўсіх акалічнасцяй мною, для спынення на будучы час такіх непарафдаў, ужыты наступныя мерапрыемствы: 1) зроблена распрадажэнне аб арышце і адпраўленыні ў турму 12 вызначаных з натоўпу; 2) зроблена распрадажэнне аб адпраўленыні ў турэмную больніцу параненых і акрамя гэтага ўжыты мерапрыемствы для раскрыцця і зьліквідаванья існуючае ў горадзе тайнай, праступнага характару, організацыі...»

У той час, калі палкоўнік Усесвяцкі пісаў гэтае днісеньне, яму сказаі, што да яго хоча зайдзіці нейкі яфрэйтар з асабовым лістом. Палкоўнік прыказаў пусціць.

— Хай зойдзе.

Чыноўнік, які паведаміў аб яфрэйтары, выйшаў, а ў дзіверы ўвайшоў Мікіта. Ён па прывычцы спыніўся сярод пакою і ўзяў пад казырок. Пасьля падаў палкоўніку пакет.

— Даручэнне ад ротнага камандзіра, ваша выскаблародзьдзе!

Усесвяцкі ўзяў ад яго пакет, разарваў конвэрт і пачаў чытаць. Мікіта ня кратуючыся з месца, стаяў і сачыў поглядам за палкоўнікам. Яго палохала раскош

убраньня габінэту палкоўніка, баяўся, што прынёс сюды з ботам: разі і запэцкае падлогу. Стаяў, як укопаны, каб не варухнуць нагою, каб не абсыпаць з ботаў на падлогу пасохшую ўжо гразь. Палкоўнік прачытаў ліст, глянуў на Мікіту і паказальным пальцам левай рукі паціснуў лёгенька на стале белы гузічак. За плячыма ў Мікіты зараз-жа зъявіўся нейкі чыноўнік. Палкоўнік, не звяртаючы на яго ўвагі, загаварыў да Мікіты.

— Ты з роты Сонцева?.. Маладзец, маладзец! Працацаць будзеш у нас, мы цябе залічым сёньня-ж... Потым звярнуўся да ўвайшоўшага.

— Зрабецце належнае распараджэнне ад майго імя. Палкоўнік скліўся над паперамі. Мікіта ўзяў пад казырок, павярнуўся наўкола і пайшоў усьлед за чыноўнікам. У суседнім пакоі той выклікаў да сябе другога чыноўніка і, паказваючы на Мікіту, гаварыў:

— Начальнікам прапанована залічыць на службу. На першы час дайце дробныя заданьні па канцылярыі і прымацціце яго да Зубковіча, як да больш напрактиканага.

Новы знаёмы Мікіты павёў яго у канцылярию, узяў Мікітавы дакуманты, нешта выпісваў з іх, заносіў у кніжку і аддаў Мікіту разам з яго дакумантамі яшчэ адзін новы. Да гэтага дакуманту запрапанаваў заўтра-ж прынесці дзьве фотографічныя карткі. Паказаў і столік, за якім Мікіту сядзець у канцыляриі. Тут-жя сядзелі яшчэ двое: у куце малады, курносы, з кучаравымі валасамі на галаве, памагаты і ў мундзіры, з блішчастымі медзянымі гузікамі, стараваты ўжо

начальнік канцылярый. Мікіта атрымаў дакуманты, агледзеў пакой канцыляры і пайшоў у горад.

Раніцою на другі дзень з ім доўга гутарыў начальнік канцылярый. Раствумачваў нутраны распарадак службы ў аддзяленні і якімі павінны быць паводзіны ў горадзе, а потым даў Мікіце сінюю картонную папку з справай Міхаля Шклянкі мешчаніна з гораду Барысава і паказаў, што адтуль вышіцаць. Мікіта гэтым пачаў сваю службу ў ахранным аддзяленні. Ён уважліва перачытваў падкрэсленыя сінім алоўкам месцы на зжоўкльых ужо старонках справы мешчаніна з Барысава і перапісваў іх на белую свежую паперу. Гэтым пачыналася новая справа мешчаніна Шклянкі і новае жыццё яфрэйтара Мікіты.

Праз гадзіну Мікіту выклікаў да сябе той самы чыноўнік, што прывёў яго ў канцылярыю і пазнаёміў з голеным маладым прыгожым мужчынам.

— Знаёмыся. Табе, Зубковіч, даручаецца познаёміць яго з працай і прыцягнуць да выканання непасрэдных заданняў.

— Прыспособіць, знацца, трэба? Добра, добра, пастаравеся! Калі пан яфрэйтар паслухмяны будзе, ды старавельны, дык прыспасобім хутка...

Ён зъмераў Мікіту вачыма, скрывіўся і зарагатаў.

— Чаму-ж гэта пан з яфрэйтараў ды ў жандары? Ці ня было надзеі у афіцэры выйсьці? У нас, пан яфрэйтар, не лягчэй, чыноў не набярэш...

Гэта не спадабалася Мікіце. Тон новага знаёмага крыўдзіў яго. А той не змаўкаў.

— Можна прыспасобіць, любога можна. А я бачу, што ён кумекаць што ні што здолен. Зробім, адным словам, з яго чалавека.

— Ты дзе жыць будзеш? — зъвярнуўся ён да Мікіты.

— Пакуль у гасцініцы ў нумары.

— У нумары нашаму брату ня зусім зручна. Жыві са мною; пакой у мяне — во, хоць пеџярох сялі.

Мікіту крыху палохала тэтае запрашэнне Зубковіча, але пярэчыць ён не асьмеліўся, каб ня ўкрыўдзіць яго.

Жыў Зубковіч на акраіне гораду ля «старых могілак». Калі ішлі яны з Мікітам на кватэру, Зубковіч нібы зусім зъмяніўся, гаварыў ужо па-другому.

— Ну, вось і будзем жыць. Весялей і мне будзе, лепей разам. А то я ўсё адзін, брат. Спадабаўся ты мне, праўду кажу. Ты з якіх месц?

— З-пад Менску.

— А я Менскі. Бацька крамку невялікую мае там. Падвучыў ён мяне грамаде і прыспасобіў, я яшчэ ў Менску служыў у ахранцы, а сам салам займаецца. Ты з мужыкоў?

— З мужыкоў.

— А многа гэтай самай зямлі дома?

— Так, трохі... На адзінаццаць душ чацьвярціна.

— Дык што, за хлеб пайшоў служыць?

— Мне хоць куды было пайсьці, а ротны сюды падаў, напісаў ліст начальніку, рыкамяндацьлю даў...

— Што-ж, добра. Будзем служыць...

Ішлі тротуарам. Зубковіч уперадзе крыху, Мікіта зьлева. Зубковіч павесялеў, ён знайшоў для сябе добра га слухача, новага, нявопытнага, які ўсё слухае, нічому не пярэчыць, усяму дзівіцца. І Зубковіч даваў свайму вучню першую лекцыю.

— Яно так: паступіў—знацца служыцьмеш. Я ўжо шосты год служу, на многіх операцыйах пабыў. Ого! Служба наша, брат ня лёгкая і хітрая вельмі... Былі і справы, уга! Спрыт трэба, перш усяго, і хітрасць, галава, каб, робячы што, самому не папасціся... Цяжка. У людзях такое пайшло, што ня любяць нас. Прыходзілася...

Хітрасць трэба і каб бяз душы быў ты, калі на гэта ідзеш. У нашай службе бяз душы трэба. Ты з салдат, вымуштраваны, нагледзеўся, а як хто съвежанькі прыходзіць, ды калі жаласьлівы ён, дык потым ночы ня сыпіць... Бяз душы трэба. Калі жаласьлівы ды шкадаваць чалавека будзеш, дык і ня зробіш нічога, а ў нас ні за гэта гроши плоціць. Жаласьлівае сэрца—дзеўкам трэба, у нас яго не паважаюць. У нас трэба, каб ня верыць чалавеку. Бачыш чалавека, здаецца, што добры ён, а ты ня вер, ня вер...

І са мной гэта здаралася. Ходзіш па вуліцы і многа людзей на ёй. Усе яны ці старыя, ці малыя, добра пазіраюць на цябе, у кожнага з іх ці весялосць у ваччу, калі добра чалавеку, ці злосць, калі няўдача якая, і нічога ня ўбачыш ты, ці думae чалавек такое што недазволенае. А трэба бачыць, трэба прачытаць

гэта па ваччу ў яго. Прачытаць па ваччу ў чалавека, хто ён такі. Я ўжо, брат, навучыўся гэтаму... Ідзе чалавек па вуліцы, як і другія, ідзе, не съпяшаецца, ні то што-б ціха і нібы нічога ў яго ад другіх людзей не схавана, а ты ўгадаць павінен, што ў яго. І я магу. Я адразуню яго ад другіх. Я прачытаю. Адзін такі момант бывае. Ідзе ён і ўспомніць, што на нячыстую справу ідзе, недазволенае думае і, бывае, вокам, як міргне, ці бяз дай прычыны голаў у бок паверне так, зірне, я і ўгадаю, ды за ім як улягу, як улягу, дык глядзіш яно так і ёсьць, знайду тое-сёе. Потым сам думаеш і дзівішся, такое часам выкрайцецца. Вось брат!

Мікіта ўважліва слухаў і ніводным словам не пярэчыў. Зубковіч зацікаў яго. Толькі калі Зубковіч замоўк, дык Мікіта спытаў.

— І многа іх ловяць?

— Бывае! І ловяць і ссылаюць, і вешаюць, а яны ўсё ёсьць... Каб іх ня было,—сфілёзофстваў той,— і, нас-бы ня было, ні да чаго-б мы тады...

* * *

Праз дванаццаць дзён у канцылярыю да Мікіты зайшоў Зубковіч і паклікаў яго з сабою. Апрануты Зубковіч быў чыста, крыху па съяточнаму.

На вуліцы яны зайшлі ў харчэйню, і там, калі на стале з'явіліся дэлькі з півам, Зубковіч сказаў:

— Зараз на вакзал паедзем, першая наўку табе на практицы.

Мікіта ўслухаўся.

— Прыяджае сюды адна паненка з іхных.
Чаго? — Невядома, але на прыкмеце яна ўжо даўно і
нам даручана прасачыць. Можа ў цябе рука шчасль-
вая, тады-б здорава выйшла.

Выпілі піва, нанялі рамізьніка і паехалі на вакзал.
Дарогай Зубковіч выняў з партаманэт картку маладой дзяўчыны і падаў Мікіце.

— Гэта — яна.

Мікіта бачыў на картцы дзяўчыну ў шапачцы, паліто, нечым заклапочаную. Пазірала яна кудысьці ў бок.
Мікіта дагадаўся, што сфотографавалі дзяўчыну без
яе згоды.

— Яна? Чаго-ж такая?.. Маладая...

— У іх бываюць такія, усё больш маладыя. Часамі
добраяя...

— З якіх яна?

— Дачка аднаго тутэйшага доктара ці вучонага
нейкага.

Картку Зубковіч зноў склаваў у партаманэт. На
пэроне, куды зайшлі Зубковіч з Мікітам, людзей бы-
ло яшчэ мала. Мікіце зрабілася няёмка. Яму чамусьці
здалося, што ўсе на пэроне падазрона ўглядываюцца ў
яго і Зубковіча і ўгадваюць хто яны такія, чаго пры-
шлі. Мікіта нэрваваўся ад гэтага, ня ведаў як тры-
мадь сябе. Ён хадзіў усьлед за Зубковічам па пэроне,
зьбіваўся з нагі, ня ведаў аб чым гутарыць. А на пэрон,
тымчасам, заходзілі ўсё новыя людзі і Мікіце ўсё зда-
валася, што кожны з іх таксама перш усяго аглядае

яго і Зубковіча. З'явілася жаданье ўпячы адсюль, скавацца.

Калі недалёка паказаўся падыходзячы цягнік і людзі кінуліся да пляцформ, Зубковіч крануў за рукаў Мікіту і павёў усьлед за натоўпам.

— Яна мусіць будзе праходзіць тут, пёўна спаткае хто-кольвеч яе, а мы паглядзім, ды потым...

Цягнік апошні раз бразгнуў буфэрамі і спыніўся. З усіх вагонаў пайшлі: мужчыны ў чорных новых паліто з чамаданамі, портфэлямі, дзеци, сяляне ў лапцях, армяках; майстравыя з інструментамі, жанчыны парознаму апранутыя, з дзяцьмі, клункамі, чамаданчыкамі. Іх сустракалі людзі з пэрону і ўсе мяшаліся ў кучу. Мікіта ўжо думаў, што яны ніяк ня змогуць у такой грамадзе людзей спазнаць ня разу нябачаную жанчыну. У гэты момент Зубковіч ціхенъка крануў яго за локаць і шапннуў.

— Вунь! З пятага вагону ідзе. І яшчэ адна... Іх сустракае нейкі хлапец... Незнамы... Бач... Каб вочы адвесці...

І Мікіта пазнаў адразу малады прыгожы дзяячы твар, бачаны на картцы. Вось яны прайшлі зусім блізкаля Мікіты. Ён счуў пах духоў, крануўся ісьці ўсьлед. Але Зубковіч прытрымаў.

Калі-ж тыя ўтраіх селі ў каламашку і крануліся ехаць, Зубковіч махнуў свайму рамізьніку і, як селі, прыказаў ехаць усьлед за каламашкай. У яго быў радасны ўзняты настрой ад першай удачы і ён разгаварыўся.

— Птушка гэтая—вопытная, брат, відаць. Бач, нават віду не паказвае, што ведае і думае пра нас, а я ўпэўнены, што яна ведае. Яно часта так. Нібы адзін другога ловім. Ведаем, што пазналі друг дружку і хаваемся. Хітрасьць, брат, трэба. Гэнай—спрактыкаваная. Другі з іх, як прыедзе, дык яго, ня шукай, а знайдзеш, сам сябе выкажа паводзінамі, а гэнай бач я...

Ён не дакончыў. Пярэдняя каламашка спачатку ехала ўсё шпарчэй, і іхны рамізьнік таксама паганяў каня, каб не застацца ззаду. Потым каламашка нечакана съцішыла язду і Мікіта пачуў уперадзе, зусім блізка, вясёлы рогат.

Іхны рамізьнік, відаць, наўмысьльне, то паганяў каня рысьсю, то съцішаў да зусім павольнага кроку і Зубковіч прымушаны быў сачыць за гэтым і раз за разам хапаць за плячо свайго рамізьніка, каб той то паганяў каня шпарчэй, тъ сваячасова съцішаў яго. Зубковіч зразумеў, што з ім дражняцца, злаваў ад гэтага, але пакінудь гэтай гульні не хацеў.

— Дражняцца, чэрці, няўмысьльне,—мармытаў ён сам сабе. Ад гэтага зрабілася нядобра і Мікіце. Яго спалохала, што дзяўчына з пярэдняй каламашкі ведае, што яны шпегі.

Тым часам пярэдняя каламашка павярнула ўлева ў завулак і адна з дзяўчын павярнулася галавой назад і памахала ім хустачкай. Зубковіч плюнуў і вылайўся.

— Як гончыя за ваўкамі, а ваўкі і не палохаюцца.

Ён сказаў рамізьніку ехаць проста вуліцай, але за рогам адразу спыніў яго, заплаціў і адпусціў.

Мікіта стаяў ля магазыну і дзівіўся на выстаўленыя ў магазыне за акном рэчы. Зубковіч пайшоў у завулак. Праз пяць хвілін ён звярнуўся і павёў Мікіту вуліцай назад. Каля праходзілі каля завулку, ён паказаў рукой на нізенькі драўляны домік у завулку.

— Вось у тым з белымі ажаніцамі. Яны ўсе там... Пабачым, хто каго цяпер перахітрыць! Ты дадому ідзі, ня трэба, каб яны сёньня цябе тут бачылі. Пасля будзеш весьці іхнью ўсю справу, а сёньня я пасачу.

Цяпер ужо Мікіту брала зацікаўленасць. У яго нават зьявілася трывога, што Зубковіч наўмысьне хocha адаслаць яго дадому, а сам тут застаецца, зьявілася нават трывога, што Зубковіч адзін хocha зарабіць на гэтай справе. У ім ужо зусім аформляўся народжаны шпег і шпег пачынаў перамагаць чалавека. На кватэру Мікіта пагэтаму пайшоў неахвотна.

Доўга ў хаце сядзеў ля акна, пазіраў на вуліцу. Там насупроць вакна, каля плоту забаўляліся дзеці. Самае меншае сядзела ў пяску, набірала ручкамі пясок і насыпала яго сабе ў прыполн. Старэйшыя стаялі побач і адзін аб нечым настойліва ўпрашваў дзяўчынку. Яна хавала ручку, съціснутую ў куличок, за сьпіну і адмоўна ківала галоўкай. Тады хлопчык адышоў ад яе, стаў насупроць маленъкага, разъвярнуў пальцамі нагі пясок, набраў пяску нагой і сышпануў яго ў прыполн маленъкаму. Той рымзануў, замахаў ручкамі. Але хлопчык не пакінуў яго, набраў яшчэ раз пяску і з усёй сілай ужо сышпануў яго на маленъкага. Пясок па-паў за каўнер, у твар, запарушыў вочы. Маленъкі

моцна заплакаў. Па шчакох цяклі сълёзы, ён кулачкамі, замурзанымі ў пясок, цёр вочкі. Пясок, размочаны съязьмі, цёк па шчоках мутнымі струменькамі. Дзяўчынка падышла да малога, падняла яго з зямлі і злосна глянула ў бок хлопчыка. А той адварнуўся, ён ішоў у двор, скрывіў твар, паказаў язык дзяўчынцы. Мікіта ня стрымаўся і зарагатаў. Ён успомніў жонку, трохгадовага сына і чамусьці ўспомніў яе, маладую таемную незнаёмку. У сэрцы шавяльнулася сумненіне.

«А ці добра, што на такую службу пайшоў? У мяне-ж сын...»

Ён адышоў ад вакна і пачаў пісаць жонцы ліст. Хацелася напісаць і ёй і сыну добра, ласкавыя слова, многа таких слоў. Гэта быў яго першы ліст адсюль. Пачаў пісаць. І калі трэ' было напісаць жонцы, дзе ён служыць, доўга думаў, пачаў нэрвавацца і напісаў:

«...Служу ў канцылярыі пісарам»...

«Няхай так. Усё-ж роўна нельга праўды пісаць». А калі падумаў гэта, пачаў разважаць з самім сабой.

«Нядзіва, што Зубковіч лаецца. Чаму-ж, сапраўды, нават радні, нават жонцы сваёй нельга напісаць пра гэтую службу? Чаму мы так баймся людзей?»

Зьнікла роўнавага, набытая за гэты час на службе. Ён ня скончыў пісаць ліста, адклаў яго ў столік і лёг на ложак. Задрамаў. Пачаў забывацца. Надыходзячы вечар поўніў пакой цёмна-шэрымі змрокамі і цішынёй. З вуліцы даносіліся: лёгкі грукат колаў і нейчы говар. Хтосьці крыкнуў на дварэ і змоўк. Бэымкала,


б'ючыся аб шыбу аконную, тоўстая муха. Мікіта не варушыўся. Расплюскаў вочы і падоўгу пазіраў у столь. Змрокі гусьцелі ў пакоі, яны наліваліся ў пакой з вуліцы праз вокны, праз усе шчыліны, поўнілі яго, рабіліся цяжэй і з-пад столі сплюскаліся на ложак, на Мікіту і сплюскалі яму вочы. А скрэзъ змрокі ён бачыў свайго сына і незнаймку. Зусім драмаў, калі ў пакой увайшоў стомлены Зубковіч і вылаяўся. Мікіта расплюшчыў вочы.

— Што я, сабака, каб людзей ганяць? І хоць-бы карысьць якая ад гэтага, а то самі ня ведаюць за кім пасылаюць саныць. Рэво-лю-цыя-нэраў знайшлі!.. Можа праста да жаніха дзеўка прыехала, а яны— сачы!..

— А што такое здарылася?

Зубковіч не адказаў. А было ўсё так.

Як толькі Мікіта пашоў на кватэрну, Зубковіч завярнуў у бліжэйшую піўную. Папрасіў бутэльку піва, вышіў і праз гадзіну з чвэрткай прайшоў завулкам аж у другі канец. Калі павярнуўся ісці назад, з двара, за якім ён наглядаў, выйшла чацьвёрта чалавек. Зубковіч пайшоў усьлед. Прэз квартал яны селі ў трамвайны вагон. Зубковіч паехаў за імі на рамізыніку. Потым за імі пайшоў у гарадзкі сад. Яны ішлі разам, аб нечым гаманілі і гульліва съмяяліся. Сярод іх быў той-же хлапец, які спаткаў прыехаўших на вакзале і яшчэ адна новая дзяўчына. Зубковіча брала злосць. Ён гэтак-же павольна і гэтак-же доўга хадзіў па сумежнай дарожцы ў садзе і сачыў за імі. Калі яны звярнулі ў новую дарожку, Зубковіч пасьпяшаў за



імі. Пры сустрэчах съпяшаўся прайсьці нязьмечаным, каб не пазналі, туляўся за людзей. Хутка яму такая гульня надакучыла. Ён сеў на лаўку і сачыў адтуль. Прайшло 10 хвілін. Тыя, за кім сачыў Зубковіч, зьніклі з воч. Ён усхапіўся і съпяшаючыся пайшоў у натоўп. І акурат, калі ён съпяшаючы, менш усяго спадзяваўся спаткаць іх, яны апынуліся перад ім і дружна, весела чагось зарагаталі, нібы нарощна, яму ў твар. Ён адступіўся ў бок, папрасіў прабачэння і даў дарогу. Хацеў пайсьці дамоў, але мэханічна павярнуўся і пайшоў за імі. Так прахадзіў яшчэ паўгадзіны.

Потым Зубковіч стаяў на рагу ля харчэуні, пакуль яны пілі каву, а за гэтым зноў ішоў за імі аж на акраіну гораду, дзе жыў хлапец. Толькі пасля гэтага ён пайшоў дадому.

Мікіта ўзыняўся і сеў на ложку. Зубковіч стаяў пасярдзіне пакою.

— Ну, і нічога... Гулялі ў садзе. І па-моўму глупства ўсё гэта можа быць...

Аднак, кажучы гэта Зубковіч і сам сабе ня верыў. Ён быў упэўнен, што сочыць нядарма, але ніводнай прычэпкі пакуль-што ня меў. Гэта да крыўды дражніла. Ён разумеў, што гэтая опэрацыя надоўга, мо' нават на месяц, што прыехаўшая зробіць усё, каб запакоіць паліцыю, а потым у адзін з днёў зробіць усё і зьнікне. Трэба цярплівасць, а гэтага ў Зубковіча і не хапала.

— Дык мо' і сачыць ня варта? — спытаў Мікіта.

— Сачыць варта. Загадана. Але на такой справе куکіш заробіш. Табе, як пачынаючаму, гэта добрая

справа, ні цяжкая і ня важна, чым яна скончыцца,
а я не магу такой операцыі весьці... Сачыць трэба.
Ты, брат, толькі глядзі, каб ня выкрылі цябе, не
пападайся на вочы ім. На паперы пісарскія плюнь.
Ад іх карысьці—што з казла малака... Трэба, калі
ўжо прадаў душу, дуць далей. Часам тады і на буй-
нага з іхных пападзеш. У іх, брат, бываюць вельмі
важныя. Бывае год ловяць у сталіцы і нічога, выкруч-
ваецца, а тут прыедзе і з першых-жа дзён улопаецца.
Так... Здараецца...

Зубковіч адышоў да акна і спыніўся там. Пазіраў
на вуліцу, на асьветленыя вокны дому насупроць.

* * *

А сёмай гадзіне ўвечары Мікіта прыйшоўся першы
раз у завулку з выглядам самага звычайнага чалавека,
якому ні да чаго на съвеце ў гэты час справы ня было.
Ён заклаў за сыпіной рукі, трymаў у руках упоперак
сыпіны свой кіёк і, паціху ступаючы на широкія камен-
ныя пліты тротуару, ішоў у другі канец завулку, цёмны,
далей ад вуліцы. Павольна перастаўляў ногі, абытая
ў да бліскучасці наваксаныя боты, сумысьля насту-
паў на ўпаўшыя з бярэзін на тротуар лісты і ня спу-
скаў вачэй з добра знаёмай ужо брамы. Калі ён міне
гэную браму, тады будзе тольна слухаць ззаду за
сабой і час ад часу азірацца назад.

Ужо многа дзён, як ён сочыць за Ідай.

Пра тое, што Іда Чарняк прыехала ў В., ведалі
толькі сем чалавек: яе родныя і троє сяброў, ды

ведала ахранка, якая між іншым ня ведала мэты, для якой Чарняк прыехала. Два тыдні Чарняк жыла ў горадзе як звычайная шляхетная паненка з гэтага гораду. А потым горача ўзялася за справу. Трэба было організаваць кватэру-экспедыцыю з-за мяжы соцыял-дэмократычнай літаратуры і прыняць першую партыю гэнае літаратуры.

За гэты раз Мікіта многа раз прагульваўся ў заувлку, дзе жыла Чарняк. Адзін раз ён правёў яе аж да гарадзкой лазні: яна несла ў клунку бялізну, а Мікіта думаў, што яна нясе нешта недазволенае. Другі раз, раніцою, правёў яе на рынак. Колькі раз праводзіў да тэатру, да знаёмых і, здаравалася, як праводзіў да знаёмых, падоўгу хадзіў ля кватэры, у якую заходзіла Чарняк, падглядаў у вокны, каб зауважыць, што робяць там. Вынікі гэнае працы Мікіты былі да гэтага часу самыя адмоўныя. Ад гэтага нарадзілася ў Мікіты сумненьне, а ці не дарэмна ён сочыць? І чым больш праходзіла часу, тым меншай рабілася надзея на ўдачу. А ў часы, калі Мікіта быў адзін і ўспамінаў жонку, сына, у яго зьяўлялася незразумелае для самога жаданье, каб незнамая абавязкова была соцыялісткай, каб ёй абавязкова ўдалося зрабіць што-коль веч і, галоўнае, каб яна хутчэй паехала з гораду. У гэты час ён шкадаваў незнамую. Гэта ў ім абуджаўся чалавек.

Аб соцыялістых у Мікіты было ўяўленье, як аб людзях, якія ўсяго, і бацькаўшчыны і веры адракаліся і плятуць вакол царскай Расіі нябачаную сетку замаўленіння, каб прадаць яе, Расію, ворагам, немцам.

І яшчэ ўяўляў ён раней, што ўсе соцыялістыя нейкія нязвычайныя, страшныя людзі. А тут маладая, прыгожая і такая ласкавая выглядам, дзяўчына. Які-ж яна вораг?—думаў у такі час Мікіта.—А калі вораг, дык чаму тады проста ня ўзяць яе і пасадзіць? Навошта сачыць вось так, тулячыся пазавугольлю, навошта ганяцца за члавекам, як на аблаве? Ці ня грэх гэта? І пры гэтым успамінаў крыўдныя насьмешкі Зубковіча.

Мікіта кожны раз вечарамі апавядалаў Зубковічу пра ўсё, што выведаў, а Зубковіч слухае, потым часам і пачне насьміхацца:

— Пасачы, пасачы, можа і зъмееціш, як барынька да ветру ходзіць...

Мікіта і зараз успамінае гэныя насьмешкі Зубковіча. Яму крыўдна. Крыўдна і ад другога. У апошнім лісьце жонка ўпрашвала кінуць пісарства і прыехаць на зямлю. «Я цёмная, няпісьменная,—пісала жонка,— адна тут, а ты ў горадзе жывучы яшчэ кінеш мяне, з пісарыхай якой сойдзешся...»

Мікіта ўспамінаў гэтыя жончыны слова і думаў:

Пісар я. Каб ты ведала, які я пісар... Я людзей бяюся, а яна—з пісарыхай сойдзешся... Дурная... Каб напісаць ёй...»

Усё гэта мучыла Мікіту. У гэты час у яго псыхіцы, ва ўсім ім ішла барацьба паміж чалавекам, Мікітам селянінам, і афармляючымся шпегам, агентам ахранкі.

Другі раз ужо вяртаўся Мікіта з цёмнага канца завулку. Ішоў ён паціху, зусім нячутнымі крокамі і

як толькі падыходзіў да знаёмаў брамы, з-за яе ўлавіў толькі некалькі слоў:

— ...Не наскочаць. Я не дала ніводнае прычапкі...

Гаварыў жаночы голас. І за гэтым пад самым носам у Мікіты з брамы выйшаў малады мужчына, зъдзіўлена зірнуў на Мікіту і шпаркім крокам пайшоў у процілеглы Мікіту бок. Мікіта пайшоў у ранейшым напрамку. Але ён здагадваўся, што жанчына, якая гутарыла з гэтым мужчынам, была той незнёмаў, за якой ён сочыць, што яна гаварыла аб паліцыі. Ён пачынаў разумець, што цяпер ён знайшоў адзін з кончыкаў нейкае патаемнае справы, што з гэтым у яго руках цяпер знаходзіцца і лёс гэтих людзей і калі толькі ня выпусьціць з рук канцы, дык можна, пэўна, выкрыць усю справу, мо' якую страшэнную замову супроць дзяржавы...

Мікіту ахапіла радаснае хваляванье. Ён можа выкрыць замову, можа папярэдзіць вельмі вялікае злачынства і тады... узнагарода грашыма, а калі вельмі важнае што, дык і павышэнне чынам. Гэтыя думкі цалкам аўладалі Мікітай. Пэрспэктыва вабіла, радасна хвалявала. І адразу згінулі ўсякія сумненіні, а на месца жаласьці да незнёмаў, якая часам зъяўлялася, прышло ўпартас жаданье выкрыць яе дзейнасць за што-б то ні стала, бо зараз з яе імем і дзейнасцю была звязана яго будучыня; упусьціць з сваіх рук незнёму цяпер,—значыла ўпусьціць самому з рук грашовую узнагароду, можа і чын, а ў гэтым цяпер Мікіта бачыў усю будучыню. У канцы завулку Мікіта звярнуў у вуліцу і пайшоў у напрамку да дому.

Больш у завулак ён не пайшоў, па-першае, таму, што баяўся спаткацца яшчэ раз з мужчынам, з якім спаткаўся ля брамы, ён ведаў, што той мужчына захоча зьвярнуцца і пасачыць за ім, а па-другое, таму, што галоўнае ён ужо ведаў.

Горад у гэты час быў асабліва ажыўлены. Па трохуарах усьлед і насупроць Мікіты ішлі людзі. Яны ў гэты час адпачываюць, пэўна кожны з іх думае пра сваё жыццё, пра сваю будучыню. Так ва ўсякім выпадку думаў пра іх Мікіта. Ён сумысля не съпяшаўся ісьці, было прыемна думаць аб будучыне. І Мікіта ўяўляе... Ноч. Дом незнаёмай. Мікіта пазірае праз акно ў яе пакой, а там некалькі чалавек і кнігі, кнігі... Мікіта ведае, што соцыялістыя заўжды маюць справу з забароненымі царскімі законамі кнігамі... Праз акно добра відаць усё, што робяць у пакоі... Мікіта напружвае мозг і думае: што маглі-б рабіць соцыялістыя з кнігамі? Ну, вядома, яны чытаюць забароненія кніжкі і хаваюць іх,—парашае Мікіта. Але за гэтым зьяўляецца другая думка: калі толькі кнігі, дык гэта невялікая справа і ўзнагарода малая будзе. Яны павінны рабіць нешта іншае. Але Мікіта доўга ня можа прыдумаць, што могуць рабіць яшчэ соцыялістыя?.. Ага, яны яшчэ хаваюць бомбы—парашае ён.—Вось ён бачыць, як яны робяць бомбы і хаваюць іх... у кішэні. Гэта вельмі важна, гэта нават страшна і Мікіту нават страх бярэ, што калі будуць бомбы, а ён будзе адзін, дык соцыялістыя могуць яго забіць. Гэта ня добра, гэта страшна, а ён павінен быць адзін, бяз нікога, каб і ўзнагароды ні з кім не падзяляць. Гэта не зда-

вальняе. Трэба нешта яшчэ іншае. Бомбы, але нешта іншае, каб не маглі забіць яго: Мікіта думае яшчэ. Ага, вось так... Ён падслухаў, як соцыялістыя ўмаўляюцца забіць генэрал-губарнатара. (Аб такіх забойствах Мікіта калісьці чытаў у аднэй з кніжок, гэта было яшчэ ў вёсцы...) Мікіта сочыць за імі. У нядзелью, калі губарнатар паехаў слухаць імшу, соцыялістыя таксама з'явіліся да царквы і чакаюць. Мікіта бачыць, як яны шэпчуцца паміж сабой, ён ня спускае з іх вачэй. Каля царквы многа людзей. Выходзіць губарнатар, і соцыялісты мерыцца, каб кінуць у губарнатара бомбу, але Мікіта бачыць гэта і сваячасова хапае соцыялістага за рукі і крычыць...

Мікіта настолькі выразна ўяўляе ўсё гэта сабе, што яму натоўп на тротуары пачынае здавацца натоўпам ля царквы і ён мерыцца крыгчаць. Потым, апамятаўшыся, зноў працягвае разважаньні сам з сабою... На крык азіраюцца людзі, пазірае, спыніўшыся, губарнатар, а ён трymae соцыялістага за рукі і растлумачвае ў чым справа. Соцыялістага бяруць і хутка з рук і з кішэнь яго вынімаюць бомбы. Па паказаньні Мікіты затрымліваюць і яшчэ двух. Тады генэрал-губарнатар падыходзіць да Мікіты, абыймае яго, цалуе тры разы, дзякуе за ратунак жыцця і вешае на грудзі Мікіце нейкі ордэн і... і тут-же апавяшчае аб павышэнні Мікіты ў чыне. Наўкола людзі. Яны пазіраюць на губарнатара і Мікіту і таксама дзякуюць Мікіту, хваляць... Мікіта, азіраючыся на людзей, становіцца ў фронт перад губарнатарам і бярэ пад казырок...

Захоплены зусім выабражэньнем Мікіта мэханічна спыніўся на хвілю і паднёс руку да казырка. А ў гэтых момант мужчына ў капялюшы і паліто, які ішоў насустрэч Мікіце ня зъмеціў яго і не пасьпейшы спыніцца стукнуўся ў грудзі Мікітавы, балюча ўразіў мазоль на левай яго назе. Мікіта, зъмеціўши перад вачыма капялюш, хацеў хутчэй саступіць з дарогі, папрасіць прабачэння, але аступіўся правай нагой у канаву ля тротуару і ўпаў на тэлеграфны слуп. Чалавек у капялюшы пайшоў далей. Мікіта ўзыняўся, памацаў галаву і, вылаяўшыся, пайшоў праз брук на другі бок вуліцы. Нехта зарагатаў усьлед яму.

Рогат абраziў. Мікіта шпаркім крокам пайшоў дадому, пахвілінна мацаючи рукою галаву. У пакой увайшоў злосным. Балела галава. Перад гэтым ён, выгіраючы на ганку боты, успомніў Зубковіча, і не раздумваючы парашыў, што сёньня аб бачаным Зубковічу праўды ня скажа.

Зубковіч п'яны ляжаў на ложку. Ён спаткаў Мікіту лаянкай.

— Нюхаеш усё, сабака? Сочыш? Сачы, сачы!.. Можа барынька пашкадуе цябе і плюне ў морду тваю паганую... Каб дала барынька цалковы, дык ты-б ручку ёй цалаваў, на каленках-бы перад ёю поўзаў, але яна цалковага ня дасьць, яна плюне табе ў морду... А ты падзякую, падстаў ёй сваю морду паскудную, гэта гонар для цябе будзе... Падстаў...

Мікіта змаўчаў. Ён хуценька разуўся, патушыў лямпу і лёг у ложак. Крыху аканфужаны Зубковічам

і злосны ад здарэння на вуліцы, аб якім прыпамінаў
боль на галаве, Мікіта хутка заснуў.

А ў сyne бачыў зноў соцялістых і губарнатара. Ноччу позна прачнуўся ўстрывожаны. Нехта хадзіў па пакоі. Чутны былі поступы босых ног, потым пачуўся гарачы шэпт, нібы чалавек аб нечым кагось упрашваў. Мікіта стаіў дыханье і глянуў на пакой. У пакоі густая цемра. Чуць-чуць можна зъмеціць крыху съятлейшыя плямы вокан. І насупроць акна недалёка ад ложку згінаецца і разгінаецца над памостам вялізная постаць чалавека, які стаіць на каленках. Постаць нізка, да самага памосту згінаецца ў бок да кута, дзе над сталом вобраз Ільлі прарока, уздымаецца зноў, шырока ўзмахвае ў паветры рукой—хрысьціцца, зноў згінаецца і ціха, горача, неразборліва шэпча слова малітвы.

Мікіта пазірае на чалавека на памосьце, ведае, што гэта Зубковіч і аднак ня можа паварухнунца, ляжыць як прыкананы страхам да ложку. Па целе бегаюць казытлівыя мурашкі.

Зубковіч тым часам узыняўся з кален, на цыпачках падышоў да ложка і ціхенька лёг. Ложак рыпнуў. Ён ад гэтага стаіўся і слухае, ці не прасынецца Мікіта. Мікіта маўчыць і таксама стаіўшыся слухае. Але яму страшна ад начных паводзін Зубковіча, ён ня можа заснуць і праз колькі хвілін пытае.

— Ты чаго гэта, брат, а?..

Зубковіч яшчэ больш стаіўся, памаўчаў хвіліну, але яму таксама цяжка маўчаць і ён шэпча.

— Маліўся я... Дурное наша жыцьцё, я гэта табе
толькі кажу, чуеш, каб нікому болей. Мы цару па-
вінны служыць і служам, нас павінны за гэта пава-
жаць людзі, а нас баяцца, намі пагарджаюць, нас за
сабак лічаць... Я ня першы год служу, я многа іхнага
брата бачыў. Усе яны такія кволыя на выгляд, іх
нямнога, а мы іх баймся... У іх розныя ёсьць, і жыды,
і праваслаўныя, і каталікі; і з простага народу, і з
паноў... Калі праўда ў нас, дык чаго мы баймся?
Калі ворагі яны, дык чаго мы ад іх хаваемся?
А? Я, брат, над гэтым думаў...

Зубковіч на руках узьняўся на ложку, выцягнуўся
ў бок Мікіты і ціха съпяшаючыся шэпча гэтых словаў.
У Мікіты зьяўляецца жаданье прызнацца, што і ў
яго зьяўляліся часам такія-ж думкі, але ён успамінае
незнаёмую і замест гэтага ні з таго, ні з сяго пытае:

— Дык чаго-ж ты служыш, калі цяжка?

— А куды-ж мне,—адказаў Зубковіч,—мне некуды
болей, прывык я да гэтага хлеба.

Памаўчаў крыху, чакаў слоў Мікіты, і, не дачакаў-
шыся, зноў зашаптаў.

— Служба ў нас сабачая... Сочым мы, паліцыя сот-
нямі іх арыштоўвае і ня толькі ў нашым горадзе, а
скрэзь, па ўсёй Расії, а яны ўсё ёсьць і ёсьць... Хочам
мы іх па аднаму пералавіць ды ў катаргу пассылаць,
а нічога ня выходзіць, бо ня так трэба...—Ён зашап-
таў яшчэ цішэй.—Трэба-б сабраць усіх, хто за цара,
за веру, увесь народ, ды адразу з імі і кончыць...
Крыві-б было многа, але затое, кончылі-б з імі, у раз.

А то аднаго ловім мы, а іх дзесяць на волі гуляюць і
робяць сваё і новых гатуюць...

Ён стаў на каленкі на ложку і выцягнуўшы яшчэ
болей голаў у бок да Мікіты яшчэ цішэй зашаптаў.

— Калі ня зробяць так, як я кажу, дык на дрэнна
будзе. Сёньня мы ловім іх, мы за іх мацней, а калі
будзе так, дык да таго дойдзе, што яны верх возвъ-
муць, ды нас ссылаць у катаргу будуць... Вось... Я з
адным купцом гаварыў, ён ведае гэнную мэханіку ўсю.
У іх такія ёсьць, што яго вешаюць, а ён крычыць: Не
перавещаецце ўсіх, блізкі і ваш канец. На шыі вяроўка
ў яго, а ён рады, нібы ведае, што яго час прыйдзе...
І прыйдзе, калі так будзем з імі... І страх ад усяго
гэтага. Бачыў я, як аднаго вешалі, маладога, як дзяў-
чына, і тонкі такі... Таксама крычаў... Як вялі яго дык
я забег ды ў вочы зірнуў, хацелася мне тады ўбачыць,
што ў ваччу чалавека перад съмерцю. А ў ваччу ў
яго было нешта страшнае, бліскучыя вочы такія, га-
раць... Напалохаўся я... Ён часта мне съніцца. І сёньня
съніўся. Вось я і малюся...

Ад шэптаў і слоў Зубковіча на Мікіту находзіў
страх. Але ў яго сэрцы было ўжо нешта, што паўста-
вала супроць страху і перамагала яго, гэта была на-
дзея на ўзнагароду і павышэнне ў чыне, калі ўдасца
выкрыць незнаёмую з яе злоўмыснымі плянамі. А з
гэтым спляталася ўяўленыне аб далёкай, вабячай бу-
дучыне, якая перамешаная са страхам соладка казы-
тала нэрвы. Мікіта думаў ужо пра тое, як ён, атры-
маўшы ўзнагароду і большы чын, купіць болей зямлі,
альбо пераедзе зусім у горад і перавязе жонку. З гэ-

тымі думкамі Мікіта заснуў. А Зубковіч яшчэ колькі хвілін нешта мармытаў у бок Мікітавага ложка, потым скурчыўся пад коўдрай і заснуў.

* * *

Дванаццатага сьнежня Мікіта атрымаў ўзнагароду. Яго выслугу аплацілі добра, і ён быў здаволены. Зусім яшчэ нядаўна, калі Мікіта ў перадапошні раз зайшоў да начальніка з дакладам, ён многа чырванеў, блытаў словы, а начальнік стукаў кулакамі па стале і лаяўся. Пасля дакладу начальнік выйшаў усьлед за Мікітам у канцылярыю і, зъвярнуўшыся да начальніка канцылярыі, кінуў:

— Гэтаму павялічыць заданьні па канцылярыі.

А потым... Так доўгачаканае шчасце.

Быў халодны вечар. Мяцеліца засыпала сьнегам вуліцы. У мяцельным гушчары ня відаць ліхтароў з іх съятлом, чуць-чуць мігаюць яны. На вуліцы рэдка спаткаеш чалавека і кожны съпяшаецца, падбежкамідзе, скаваўшыся ў цёплае паліто. Мяцеліца па вуліцах гарадзкіх імчыцца ў шалёнym скоку і драбнюсенькім густым сьнегам сымле Мікіце ў твар, за каўнер, прабіраецца холадам аж да грудзей, засыпае съцежку пад нагамі. А ў завулку мяцеліца яшчэ страшней. У завулку ніводнай жывой души, сьнег паабсыпаў дрэвы, платы, частаколы, хаты і яны стаяць з белымі плямамі і прыпамінаюць Мікіту лес. Каб ня рэдкае съятло, што прабіраецца з акон хаты праз мяцельную завею на вуліцы, ён-бы зусім адчуваў сябе, як у лесе і баяўся-б болей чымся цяпер. А страшнавата

Мікіце таму, што ў завулку вецер водзіць карагоды сънегавыя і застраочы ў частаколах і брамах съпявае жалобныя мэлёды. Над горадам павісла густая цемра і густымі ахапкамі сънегу спушчаецца на зямлю.

Колькі хвілін назад да дому, ужо вельмі добра знаёмага Мікіту, пад'ехаў рамізьнік. З санак зълез з чамаданам мужчына ў паліто і капялюшы і накіраваўся ў двор. Хурманка ад'ехала. А ўсьлед, як зънік рамізьнік, з-за дрэва ў суседнім дварэ вышаў другі мужчына і накіраваўся таксама ў двор съследам за tym, які прыехаў з рамізьнікам. У дварэ кусты бэзавыя ад брамы аж да дзьвярэй, а за імі побач яблыні, груши. Мікіта спыніўся ля брамы і прыслухаўся. У дварэ ніводнага гуку, акрамя посьвістаў мяцеліцы, ды бразганья абледзяnelага гальля на дрэвах. Тады ён падышоў пад ганак, крануў дзьверы і прыслухаўся. Дзьверы былі замкнёны і за імі ніводнага гуку. Мікіта, паціху пераступаючы ў сънягу, каб яго ня счулі, пайшоў ля съцяны да акна, дзе кватэра незнаймай. Гэта быў вялікі вуглавы пакой з трыма вокнамі. Мікіта зайшоў за вугал, і стаў ля акна. Акно завешана, і залеплена мяцеліцай, цераз яго нічога ня відаць. Ён паціху шчышчае сънег з аднае шыбы і ўглядзецца. За фіраначкай, якой завешана акно, відаць мітусяцца постасі двух чалавек, нешта робяць ля стала і крыху чутны прыглушаныя галасы. Тады Мікіта шукае акна з фортачкай. Яно ў съцяне ад вуліцы. Мікіта варочаецца назад і, прыслухаўшыся ці ня чутна каго за дзьвярима ў сенцах, падышоў да акна з фортачкай, прымайстраваўся, каб улавіць галасы з пакою і слу-

хас. Праз шчыліны ў фортацы з пакою выходзіць цёплае паветра і праз гэтыя шчыліны даносяцца прыглушаныя, але выразныя слова. Мікіта чуе, як гаворыць жаночы голас.

— Абы адсюль, а потым могуць злавіць частку, але ня ўсё. А я, признаюся, вельмі непакоілася ў апошня дні, баялася паліцай...

Ёй адказваў мужчына.

— Ты вельмі шчасльвая, відаць...

І пасьля абое зарагаталі.

Мікіта адышоў крыху ад дому і ўзлез на яблыню. А адтуль зьверху праз акно, якое напалову завешана фіраначкай добра відаць стол і мужчына. Жанчына за съцяною. Відаць, як мужчына ўкладвае ў чамадан нейкія паперы. На крэсьле стаіць яшчэ адзін чамадан.

Пазірае Мікіта ў пакой на мужчыну, разумее, што трэба неадкладна дзейнічаць і бацца, каб ня зьніклі куды гэтыя чамаданы. Пачаў хвалявацца. Моцна забілася сэрца. Ён успомніў так часта трывожыўшыя яго думы-мары аб будучыні. Трывога за тое, што людзі ў пакой напакуюць чамаданы і зьнікнутць, усё больш нарастала, не давала спакою. Тады ён глянуў на гадзіньнік, зълез з дрэва і пайшоў з двара. У заувалку агледзеў съяды ля брамы і бягом кінуўся ў вуліцу. Ля харчэўні ўскочыў у санкі драмаўшага рамізьніка, штурхануў таго ў каўнер.

— Менская восем. Гані хутчэй. Ну-у!..

Рамізьнік азірнуўся на Мікіту і, ірвануўшы за лейцы, пачаў съёбаць пугай каня па худых бакох. Мікіта стаяў ззаду за плячыма рамізьніка і тузуючы яго ў

каўнер, гаварыў падганяць шпарчэй. Яшчэ праз шэсцьдзень хвілін Мікіта сядзеў у пакоі начальніка 3-га жандарскага аддзялення і патрабаваў пецярох чалавек. Начальнік не распытваючы яго ні аб чым кудысьці пазваніў. У пакой увайшоў высокі жандарскі афіцэр, а яшчэ праз хвіліну Мікіта, афіцэр і чацьвера жандараў ішлі ў завулак.

Калі падышлі да знаёмай брамы, Мікіта үважліва яшчэ раз агледзеў съяды на сънягу. Свежых съядоў ня было. Значыць, яны яшчэ тут. Мікіта спыніў афіцэра і паказаў:

— Вось тыя два акны.

Афіцэр үважліва распытваў Мікіту ці ёсьць у дому яшчэ дзыверы і з якога боку, потым адаслаў аднаго жандара да дзывярэй, што з другога боку дому і пазваніў. Праз колькі хвілін дзыверы адчыніла старая жанчына. Зъмееціўши жандараў, яна хуценька прычыніла дзыверы і, не замкнуўши іх, зьнікла ў пакоі. Афіцэр і двое жандараў пайшлі за ёю. Мікіта з адным засталіся на ганках. Калі яны засталіся ўдваіх, у памяці Мікіты ўсплыў вельмі жывы вобраз, надуманы ім за часы, пакуль ён сачыў за незнёмай. У памяці паўстала салодкая мара аб узнагародзе, аб павышэнні ў чыне і за гэтым ласкавы твар начальніка. Але ён усё-ж ня мог добра зразумець, ці то ён задаволены, ці то яшчэ чагось не хапае. Ён баяўся, што выкрыў нязважную справу і тады мары ня збудуцца, з яго могуць насымяцца. Ахоплены гэтай, неўзаметку найшоўшай, трывогай, Мікіта адышоў у глыб калідору і

пачаў праходжвацца: тры крокі ўперад, тры—назад. Жандар стаяў акурат на парозе дзвярэй, пазіраў застыглым поглядам сваіх воч на свае боты, а канцом шашкі шчышчаў з наскоў ботаў сънег.

Праз хвілін дваццаць пяць дзвіверы пакою, куды зайшоў афіцэр з жандарамі расчыніліся і съяяло лямпы щэльм снапом праменіняў упала на твар Мікіты. Ён адварнуўся і інстынктыўна адышоў у глыб калідору. З пакою выйшлі з цяжкімі чамаданамі ў руках жандары і афіцэр, а за імі мужчына ў капялюшы і маладая дзяўчына. З пакою праз расчыненыя дзвіверы ўсьлед ім пазіралі старая жанчына і высокі лысы мужчына, бацька арыштаванай. Калі жандары з арыштаванымі выйшлі за браму, яны яшчэ некалькі хвілін стаялі на ганках, потым пайшлі ў хату, а яшчэ праз колькі хвілін крыху ззаду ўсьлед за жандарамі ішоў бацька арыштаванай.

Мяцеліца крыху съціхла. Зрэдку налятаў аднекуль вецер і, абстрэсваючы сънег з частаколаў і дрэў, кідаў ім у твар Мікіты. Мікіта ішоў ззаду арыштаваных за жандарам, ступаючы ў пратоптаныя у мяккім съvezжым навеі жандарам съяды. Цяпер яму ўсё, што здарылася, здалося вельмі простым. Арыштаваных ён не шкадаваў і зусім пра іх ня думаў. Думаў аб належачай яму ўзнагародзе, як аб зусім правільна заслужанай.

На заўтра ў габінэце начальнік пачастаў Мікіту папяросай і даў дазвол паехаць на два тыдні ў пабыўку. А дванаццатага сънежня ён атрымаў узнагароду і пяць новенькіх асыгнаций занёс у банк.

* * *

Хата ў Мікітавага бацькі пяць на сем аршын. Адноакно ў хаце на чатыры шыбы—на двор, ды яшчэ пад палацямі ў адну шыбу вакенца—на гарод. Чвэрць хаты займае печ, столькі-ж палаці. У күде стол і широкія з дошчак, лаўкі ад съязны да съязны. У хаце нізка навісла столь на тоўстых башнях. Пад лаўкай карыты з цестам, чыгуны, цэбар. Пад стольлю, на паліцы міскі, чыгуны, дзве куліды хлеба. У хаце душнае кісле паветра.

Калі ўвайшоў Мікіта ў хату і распрануўся, дык доўга шукаў на съценах месца, дзе-б павесіць сваё паліто. І адразу адчуў, што адвык ужо ад гэтае маленькае хаты, што ня схоча звярнуцца сюды ўжо ніколі.

Бацькі спаткалі Мікіту ветліва. Бацька тро разы з ім пацалаваўся на крыж, а як мерыўся Мікіта сесьці на лаўку, дык маці падышла і хвартухом выцерла яе. Калі павячэраўшы, сядзелі каля стала, бацька доўга гаварыў аб няхватках у гаспадарцы.

Няхай яно ўжо згарыць лепей такое жыцьцё. Гэта-ж вось хутка ўжо хлеба ня будзе і здаецца шмат сеяў... Ды дзе яно, праўду кажучы, вырасце ў нас. Людзей цяпер многа разъвялося, а ўсім есьці трэба. Так яно жыць мусіць лепей з пісарства? А мо' і таксама?..

Сваёй гутаркай бацька хацеў тое-сёе выведаць ад самога Мікіты.

— Ты на зусім гэта ў пісарства пайшоў, ці як? Калі будзеш дома ўжо жыць, дык хоць сенцы якія прыладзім з дошчак ці другое што... Цесна...

Жонка Мікітава сядзела ў канцы лаўкі, а маці стаяла ля прыпечку. Яна ўважліва сачыла за гутаркай, за словамі старога, і як толькі ён сказаў пра цеснату, яна ўставіла свае слова:

— Дзіва што цесна... Як зъбярэмся ў хаце да полу-
дню ўсе, дык павярнуцца недзе, съпінамі адно аб дру-
гога тромся.

Гэтая гаворка ўзмацніла ў разуменіі Мікіты ад-
чуванье вялізарнай розыніцы паміж яго жыцьцём за
апошнія месяцы і жыцьцём бацькоў. Гэтая розыніца
ва ўсім: у вонратцы, харчох. Чорнае чыстае паліто
Мікіты, якое вісела на кручку каля палацій, рэзка
вылучалася на фоне шэрых бярвён съцяны і шэрай
вонраткі, накладзенай на палаці, здаецца нарочна ад-
піхалася ад іх, каб не забрудзіцца. І Мікіта сам час-
ад-часу паглядаў на паліто і ў яго абуджалася па-
чуцьцё агіды, ён баяўся, што са съцяны, ды з армякоў
і кажухоў бацькаўскіх, налезуць у паліто прусы, вошы.

Бацька Мікітаў сам добра разумеў розыніцу між
свайм жыцьцём і жыцьцём сына і ў гутарцы так ці
сяк намякаў на гэта.

— Наш валасны пікар,—казаў бацька,—вунь як
жыве, зусім панам: дочак паўбіраў, сына ў горадзе ў
гімназіі вучыць, а ў губэрскай канцылярыі каб яго па-
садзіць, дык і зусім-бы не пазнаць. Я надысь адваката
ў горадзе знаёмага спаткаў калі сказаў, што ты ў гу-
бэрні ў канцылярыі служыш, дык ён вэнь як зайн-
здросціў і хваліў цябе. Вельмі, кажа, добрае твой сын
месца заняў.

Мікіта разумеў бацьку і адказваў яму гэтак-жа,
многага не дамаўляючы.

— Яно нішто-б, калі ўтрымаюся. Буду жыць.

А бацька раіў:

— Добра служы, дык чаму ня ўтрымаешся? Абы
начальства слухаўся, дык утрымаешся.

Толькі жонка па інакшаму думала пра службу Мікі-
таву. Яна баялася, што Мікіта кіне яе, простую бабу,
паедзе адзін і таму за словамі бацькі съпяшаючы пры-
казала:

— Каб-жа даў божачка ды ты ня ўтрымаўся,
можа-б і я па-людзку пажыла тады.

— Вось дурніца,—адказала на гэта маці,—калі
утрымаецца, дык і цябе возьме ў горад і дзецям
добра будзе, ня будуць у гнай капацца.

— І чакаць ня буду,—уставіў Мікіта.—Я-ж пры-
ехаў за тым, каб узяць цябе, кватэру ўжо знайшоў
добрую. Паедзем, а ўлетку будзем у госьці да таты
прыяжджаць.

Жонка глянула на Мікіту ветліва, хацела радасна
ўсміхнушца яму, але ад гэтае-ж радасці падкаштіўся
да горла клубочак балочы, успомніла ўсё, што пера-
цярпела і захацелася заплакаць. Яна ўзынялася з
лаўкі і выйшла з хаты.

* * *

У 1915 годзе старэйшы брат атрымаў ад Мікіты
ліст, у якім пасъля уклону ўсёй сям'і братавай было
напісаны наступнае:

«...І мяне мобілізавалі. Я хутка паеду на фронт і Маланьня застанеца адна з дзяцьмі. З В... ужо ўсе ўцякаюць, баяца немцаў, дык я прашу цябе, дарагі брат, не адмоў, як прыедзе да цябе Маланьня, дай ёй у сваёй хаце куток, а я ўжо як звярнуся з вайны, калі жыву буду, дык аддзякую табе...».

У час, калі Мікіта пісаў гэты ліст брату, дваццаць чацверты сімбірскі полк стаяў у дванаццаці вярстох ад фронту, у пакінутай сялянамі вёсцы. Полк у гэты час быў у рэзэрве.

Удзень афіцэры выводзілі салдат на выган за вёску і съпяшаючы вучылі іх маршараваць, вучылі ўладаць віントоўкай. А вечарамі салдаты зьбіралі пад павецимі кінутыя дровы, а калі іх ня было, дык ламалі платы, пілавалі на дровы жэрдкі, карыты і палілі печы, а ў пасудзе, кінутым гаспадарамі, варылі накапаную бульбу ці варыва.

Гэнае жыцьцё ў вёсцы вельмі прыпамінала салдатам кінутыя імі далёкія родныя хаты, адкуль да іх кожны дзень ішлі съязылівыя лісты жонак і мацерак. Вечарамі, ля комінкаў, салдаты перачытвалі адзін другому атрыманыя з дому лісты і тады пра ўсё пачыналі думаць па-ранейшаму, не як салдаты, а як сяляне, апавядалі адзін аднаму пра свае далёкія вёскі, пра наўіны з тылу, а гэныя наўіны ўзбуджалі і пасялялі ў кожнага жаданьне паехаць дадому, пабачыць крэўных.

Удзень чулі салдаты нясьціхаючыя гарматныя стрэлы на фронце. Кожны дзень праз вёску везьлі фур-

манкамі пакалечаных, параненых людзей. І стрэлы і параненая прышаміналі аб пагражайчай съмерці і салдаты паціху адзін аднаму выказвалі ўзрастаючы ў сэрцы страх і жаданьне паехаць ці ўцячы дадому.

Праз чатыры дні пасьля таго, як паслаў Мікіта ліст да брата, пісаў ён вечарам першае сваё данясеньне ў контрразведку №-скай дзейнічаючай армії. У данясеньні Мікіта пісаў, што ў палку ціха, але лісты з дому ды параненая растрывожваюць салдат і раіў, каб перавозку параненых рабілі па якім-кольвек другім шляху.

* * *

Ціха ў хаце. Цёпла. Ад невялічкага агенчыку ў лямпе мала святла на Кандратаву новую хату, і ў хаце пануе паўэмрок.

Кандрат з усёй сям'ёй за сталом вячэрае. На стале невялічкі кошык з печанай бульбай. Кандрат бярэ ў руку круглыя яблыкі съпечанай, акурат пад яго смак, бульбы, здувае з яе попел, доўга качае бульбіну паміж далонямі, каб адстала скарынка і каб бульбіна была больш сопкай, потым сашкрэбвае трошкі паверху шалупайку, каб заставалася жоўценькае, прыгарэўшае, ломіць бульбіну папалам, высыпае сабе ў рот сопкае яе нутро з палавінак і тады паціху жуе жоўтую, прыгарэўшую смачную шалупайку.

Кандрат есьць бульбу і час-ад-часу пазірае ў акно. На дварэ пачынаецца дождж. Дождж браскае капкамі ў шыбы і чутна ўжо, як пачынаюць за акном падаць капкі са страхі на зямлю.

Потым на дварэ затараҳцелі калёсы. Нехта тпруку-
нуў. Кандрат паклаў разламаную напалам бульбіну і
прыліп тварам да шыбы.

— А глядзі ты, ці ня Мікіціха толькі прыехала.
Яна мусіць...

Кандрат ускінуў на плечы пінжак і пайшоў на двор.
Тады ўся сям'я прыліпла да вокан.

На дварэ ля калёс стаяла жанчына і двое дзяцей.
Мужчына, фурман, здымай з калёс вялізную карзіну.
Кандрат пацалаваўся на крыж з Маланьняй, падаў
руку суседу, які прывёз яе.

— Гэта-ж бы напісалі, дык я-б і прыехаў, конь усё
роўна ўжо адпачывае...

— А калі я прывёз, дык што?

— Ды нічога, але-ж і свой конь ёсьць, і на сваім-бы
можна прывезьці.

Сям'я адышла ад вокан і скучылася на ганках.
Кандраціха павіталася з Маланьняй і гэтак-жа, як і
Кандрат, тро разы на крыж пацалавалася з ёю. Унесь-
лі ў хату чамадан і карзіну. Кандрат павялічыў аген-
чык у лямпе, памог дзецям Маланьніным распрануцца
і зноў сеў на сваё месца каля стала...

— Дастань хіба сала, ды сасмаж,—зъвярнуўся ён
да жонкі,—яны-ж, мусіць, ня посьцяць... Яно і нам
пасьціць цяжка, няма селядзоў і алей вышаў... А мо'
і бульбы-б нашай печанай паспытала, я дык надта
люблю. Усё багацьце наша цяпер у бульбе.

Кандрат узяў пакінутыя на стале палавінкі бульбі-
ны, патрымаў іх у руцэ, паказваючы Маланьні, потым

выщіснуў з шалупайкі ў рот сабе сопкае і са смакам
еў пагарэлую цьвёрдую шалупайку.

Тры гады, якія пражыла Маланьня ў горадзе, адчу-
чылі Кандрата бачыць у ёй сваю сялянку. Яе гарадзкі
ўбёр розньні ў яе ад усёй сям'і. Маланьня адчувала
гэта і хацела, каб як-небудзь згладзіць гэнную розь-
ніцу сваімі паводзінамі.

— Ай, я, вельмі-ж люблю печаную бульбу, яшчэ
не забылася.

— Дык праўда, сядай ды паспытаў, мо' даўно ела
ўжо яе,—запрашаў Кандрат.

Жонка ставіла на стол малако і, скоса зірнуўшы ў
бок Кандрата, праказала:

— Чаго ты з бульбай сваёй прыстаў, вось смак
знайшоў...

У шыбы бразкаў восеньскі дробны дождж. Са
стрэх на мяккі пясок каля сівежа насыпанай прызбы
пякалі кроплі вады.

ам
зув
зкі
ла
въ-
чэ
ла
ў
ак
Са
бы

. ЧАСТКА ДРУГАЯ

На зямлі, раскараціўшы ногі, сядзеў Алеся. Вакол яго, адзін за другім, пабраўшыся друг дружку за паяскі хадзілі дзеци. Уперадзе самы большы—гэта матка. Большы паціху вёў за сабою «сваіх дзяцей» і ставіў пытаньні Алеся. Той адказваў.

— Коршык, коршык,—пытала матка,—што ты робіш?

— Ямачку капаю,—адказваў коршык.

— На што табе ямачка?

— Каменьчыкі хаваць.

— На што табе каменьчыкі?

— Голачкі вастрыць.

— На што табе голачкі?

— Мяшочкі шыпць.

— На што табе мяшочкі?

— Каменьчыкі зьбіраць.

— На што табе каменьчыкі?

— Тваім дзеткам зубкі выбіваць.

— На што зубкі выбіваць?

— Каб яны маёй капусты не клявалі.

— А на што капуста?

— Сваіх дзетак гадаваць.

— На што табе дзеткі?

— Каб тваіх кляваць.

Пасьля гэтых слоў матка стала насупродъ коршыка і нарыйтавалася да абароны дзяцей, якія замерлі на месцы за плячыма маткі. Коршык усхапіўся з зямлі і мерыцца накінуща на самага задняга хлапчука. Потым заскакалі, забегалі дзеци наўкола маткі, а коршык налятае на іх і скроль натыкаецца на яе, высокую. Стаміла такая гульня коршыка і ён нібы съціх, спыніўся на хвіліну, потым, намеруўшыся, скончыў і ўхапіў самага задняга хлапца за плечы. Рэшта мятулаася ў бок, ірванула за сабой матку, і яна, непаваротлівы цяжкі хлапец, упала на зямлю. Алеся заратаў.

— Ну, і матка, падае, як кабан.

Васіль Кандратаў, маткай быў ён, узыняўся з зямлі, глянуў на Алеся, які стаяў непадалёк у кароценькіх чорных штанох і злосна крыкнуў яму два разы.

— Хоць з паноў, ды без штаноў! Хоць з паноў, ды без штаноў!..

Дзеци сталі паўкругам і чакаюць, што будзе. Калі яны першы раз убачылі на выгане Алеся ў кароткіх чорных штанах, яны пазайздросцілі яму і нязълюбілі яго. Але калі Алеся пачаў кожны дзень ганяць на выган сьвіней і вучыць дзяцей розным, прывезеным з гораду, гульням, яны пазналі ў ім добрага хаўрусьніка і зрабіліся самымі блізкімі яго сябрамі. Васіля яны ня любілі. І зараз іх сымпаты былі на баку Алеся. Гэтыя сымпаты пасіляліся яшчэ таму, што Алеся часта, як ведалі дзеци, цярпеў крыўду праз Васіля.

Вельмі часта бывае, што Васіль пазъядае ў стопцы з гладышоў съмятану, а мацеры скажа, што бачыў, як Алеся у стопку лазіў. Тады маці б'е Алеся за гэта.

Дзеці пазіраюць на Алеся і міргаюць яму вачыма. А ён зірнуў на Васіля, падыйшоў да яго съпіной і з усьмешкаю праказаў:

— Хлопцы! Што гэта съмярдзіць так падлай? Вы ня ведаец?

Ён зморшчыўся і плюнуў. Потым павярнуўся да Васіля, нібы раней не заўважаў яго.

— А-а! гэта-ж клоп, съмярдючка рыжая тут стаіць! А я думаў, што гэта съмярдзіць? Уй! Ну і рыжы! На тваёй галаве аладкі можна без агню пячы...

Дзеці зарагаталі, а Васіль адышоў крыху ў бок і крыкнуў Алеся.

— Дарма!.. Падражніся вось, я маме скажу. Прыехаў, жарэш наша добро, ды яшчэ кіць будзеш? Добра-ж! Мама табе пакажа!..

— Уй, як съмярдзіць!—крычалі дзеці. Уй, як съмярдзіць!

Васіль пайшоў дадому. Тады дзеці зноў пасадзілі аднаго хлапца ў кругу і пачалі хазіць наўкола яго за маткай. Маткай абралі Алеся.

* * *

Па полі ўперагонкі з ветрам нясуцца белым густым воблакам сънегавыя завеі. Ім многа простору ў полі, нішто ня сустрымае іх. Нізкія кусты алешніку, што

парасьлі над канавай ля шляху, засыпаны сънегам і чуць-чуць выглядываюць з яго асобнымі голымі галінкамі іх верхавіны. Завеі нясуща палявымі прасторамі, засыщаюць бельлю густой далячынь і там, зълеяўшыся ў адно з белаватымі сънегавымі хмарамі, зынікаюць за небасхілам.

У баку ад поля, як можа толькі ахапіць вока, стаіць густою съцяною вялікі бор. Імчацца завеі полем да самага лесу і, даляцеўшы да падножжа высокіх густа стаячых стагодніх хвой, спыняюцца, пачынаюць кружыцца і ціха кладуцца на намеценую ўжо каля лесу белую съцяну гурлакоў. За съцяной гэтай зусім ціха, няма ветру і дзе-ні-дзе тырчаць з-пад тонкага пласту сънегу маленькая галінка, ці хваёвая шышка. А ў гары над лесам высака плывуць шызыя хмары, з імі імчыцца вецер. Вецер налятае на лес, гудзе ў верхавінні хвой, зъмітае з хвой сънег. Гойдаюцца хвоі, гул, у лесе ў гары плавае і над лесам нібы дым узвіваецца сънег.

Непадалёк ад лесу на ўзгорку стаіць хата, была каісь клецьцю. Хата адным сваім невялікім акном углядаеца ў далячынь туды, дзе шлях, дзе ляды, дзе відаць белыя стрэхі далёкіх хутароў.

Хата восеніню толькі складзена і дзядзінец зусім не абгароджаны. Ля хаты намецен высокі гурлак, гэта пад сънегам ляжыць бярвенынне ня складзенай стопкі. За бярвенынем, далей ад лесу з жэрдак зроблен хлеў. Накрыты хлеў яловымі лапкамі. А яшчэ крыху ў бок ад хлеву сънегавымі белымі бабамі стаіць два невялікія стагі. Стагі падскубены зынізу і ад

гэтага здаецца, што дзъве тоўстыя старыя жанчыны ўгрузылі ў снягу і застылі там, ня могуць выйсьці з яго.

Завеі сънегавыя носяцца па полі. Над гурлаком ля хаты кружыцца сънег, нібы вулькан белы дыміцца. Вечер сшалелы разъбягаецца ў полі, захапляе цэлыя гуры сънегу, нясе іх і, наляцеўши на адзінокую ў полі хатку, закідвае яе сънегам, намятае сънег праз шчыліны ў шыбах у хату, сыпле ім праз дзіркі пад стрэхамі на гару.

Сънег лезе праз шчыліны паміж жэрдкамі ў хлеў і калючым холадам абдае схудалую карову. Карава дрыжыць, адварнулася ад ясьляў задам у бок, адкуль дуе веіцер, і перажоўвае зъедзеную мешань. У каровы глыбока ўдаліся ў нутро худыя бокі. Яна мяккімі губамі выбірае з-пад ног, з гною, няутоптанныя саломіны і падоўгу перажоўвае іх, дрыжыць ад холаду, і паціху мыкае. Побач у хляве за перагародкай такая-ж як і карова худая лахматая кабыла. Кабыла ня хоча адыйсьці ад ясьляў. Яна стала бокам да ветру і дастае з ясьляў сена. У сене цуркі, яны казычуць кабыле ноздры. Кабыла губамі разварочвае аб'едзеныя цуркі, выбірае асобныя мурожыны і ад казытання фыркае. На вачох у кабылы накарэў гной. На хвасьце і сьпіне ў яе сънег кладзецца. Часад-часу яна спыняе шуканьне ў ясьлях, расстаўляе ногі і ўстрэсвае ўсім целам, каб скінуць са сьпіны сънег і крыху сагрэцца. У яе тады вяла абвісае ніжняя губа і гэтак сама трасецца.

А веіцер з завеямі ўсё зласлівей кідаецца на хату,

на хлеў, сыпле ў хлеў праз шчыліны сънег, застрае ў шчылінах паміж жэрдак, ірвецца адтуль і злосны жалобна съвішча: у-ю-й-й-ў...

Ля варот стаіць Мікіта. Ён худы, аброс густой кароткай барадою.

Ужо другі год, як ён звярнуўся з вайны. Тады яго з радасцю спаткалі суседзі, брат, жонка. Ён доўгі час жыў у братнай хаце. Доўгі час нядзельнымі днямі ён выходзіў на вуліцу ў салдацкай форме, у ботах, у шынэлі і ішоў па вуліцы салдацкай разьмеранай хадой. Потым перашыў шынэль на армяк. Боты падраліся. На штаны, на месцы кален, ляглі жарыя лапекі з старога, зношанага даўно армяка. І адзінай памяццю аб салдатчыне засталася замурзаная шапка кучомка.

З самага ранку і да вечара калупаўся Мікіта ля хаты, каля стагоў і хлеву; цэлымі гадзінамі раскалваў ля хаты і хлева сънег і час-ад-часу прывозіў з лесу на кабыле гальлё. Вечарамі садзіўся на калодачку пасярэдзіне хаты насупроць комінку, і, то кроў акраўкі, разматваючы скручанае абаранкамі палосьце і плёў лапці, то дамашнім способам, распарваючы ў печы ясень, гнуў палазы і выцёсваў капыльля для саней. Разагрэўшыся ля комінку, падоўгу цяжка кашляў. Гэты кашаль ён часткова прывёз з вайны, а паслі ѹ яго вясною, калі пераяжджаючы рэчку ўваліўся ў ваду пад лёд.

Мікіта адгроб ад варот гной, прычыніў вароты і пайшоў да стогу. Там ён стаў у зацішшы ад ветру,

абапёрся на стог і доўга стаяў нярухома. У яго памяці ўсплывалі перажытыя гады. Усплывалі нібы зусім сьвежыя вобразы жыцьця ў губэрскім горадзе і паўставаў у памяці як жывы Зубковіч. З Зубковічам Мікіта разышоўся яшчэ да вайны, яго адаслалі ў другі горад. Але зараз чамусьці лезьлі ў памяць даўнія слова Зубковіча, якія ён шептам гаварыў Мікіце ў ноч паслья першай Мікітавай удачы. Тады тыя слова крыху палохалі, але Мікіта ня верыў ў іх, а цяпер яны зноў усплываюць у памяці і нараджаюць трывогу. Паслья рэволюцыі мінулае палохала Мікіту і мучыла яго страхам. Ён баяўся, каб ня выказаць як свайго мінулага людзям і ў гутарках пра старое маўчаў больш. Мікіце цяпер, калі ён задумаўся над словамі Зубковіча, пачынае здавацца, што вось-вось выйдзе нехта з-за стогу, з-за хлеву, возьме яго загрудкі і запытаем: служыў ты ахраньнікам, ці не? Колькі добрых людзей перавёў сваёй службай? Ад гэтага робіцца Мікіце страшна, ён азіраецца наўкола, хрысьціцца хуценька, зъняўшы з галавы кучомку і шэпча сам сабе:

«Добра, што хоць ніхто ня ведае, а каб ведалі, заганялі-б мяне людзі, затукалі-б, а мо’ й яшчэ горай было-б, няхай і ня ведае ніхто. Няхай дзееці мае пра гэта нічога ня ведаюць»...

Мікіта яшчэ раз азірнуўся наўкола па полі, дзе густая белая завея мяшалася ўжо з змрокамі надыходзячай ночы, наскуб сена, узяў яго у ахапак, падабраўшы чысьценька да каліва і панёс у хлеў. Насустреч яму з хлеву ціха заіржала кабыла.

* * *

Пятнаццаць вёрст ішлі босьмі па шашы. Калі мінулі скураны завод, нехта запрапанаваў абуцца. Усе сышлі з шашы на поплаў, памылі ў канаве ногі і пачалі абуваць боты, чаравікі, лапці.

У горадзе, у юдзеле народнай асьветы ніхто не асьмеліваўся зайсьці ў габінет да загадчыка. Доўга стаялі пад дзвіярыма і спрачаліся каму ісьці, а потым усе разам зайшли ў габінет. Загадчык зьдзіўлены пазіраў на зайшоўших, слухаў іх блытанную, ня зусім съмелую гаворку, а выслухаўши напісаў ім нейкую паперку і расказаў кудой можна бліжэй дайсьці да экспкурсійнага бюро.

Як выйшлі з габінету загадчыка, дык Алесь толькі махнуў рукой і тады з гоманам, з шумам пайшли вуліцамі гораду. У экспкурсійным бюро ім далі кірауніка-настаўніка. Настаўнік паказаў перш усяго спорт-плошчу ў дварэ экспкурсбюро, потым павёў экспурсантаў у фізычны габінет аднае школы... Там сівы стары фізык доўга апавяддаў пра розныя фізычныя зьявы, даводзіў правільнасць выказанных думак фізычнымі вопытамі. За час лекцыі разьбіліся дзве шкляныя баначки і лопнула ў часе награваныня коўба. Вопыт, які хацеў фізык паказаць з коўбай, так і ня ўдаўся, бо другой ня было. Вечарам паказалі яшчэ рэнтгенаўскі габінет гарадзкой больніцы. Вучні, гэта была экспурсія з вясковай школы, пазіралі на асьветленыя сэрца Янкі, дзвіваліся стаіўшы дыханье, як яно б'ешца, а ноччу, у інтэрнаце, жаратвалі з Янкі, што ў

яго крывае сэрца і што ляжыць яно ў яго крыху бокам.

Заставалася заўтра аглядзець яшчэ электрастанцыю і алейню.

Калі раніцою ішлі на электрастанцыю, над дзьвярыма двухпавярховага дому Алеся прачытаў напісаныя на шыльдзе наступныя слова:

РОССИЙСКИЙ КОММУНИСТИЧЕСКИЙ
СОЮЗ МОЛОДЕЖИ
Б... УЕЗДНЫЙ КОМИТЕТ КОМСОМОЛА.

Праз расчыненая ў першым паверсе дому воўкны Алеся бачыў, што на съценах пакояў гэтага дому на克莱ены нейкія вялізарныя плякаты, потрэты.

— Пэўна клуб для моладзі,—падумаў ён.
А, калі на рагу вуліцы ў будцы купіў мясцовую газету, дык у ёй, на апошній старонцы зноў прачытаў, ў абвестцы гэткія-ж слова, як і на шыльдзе.

За горадам, ідучы дадому, зноў сыйшлі на поплаў і ўсе разуліся. У газету Алеся загарнуў свае чарвікі.

Прайшоў цэлы месяц пасля эскускурсіі. Алеся ужо зусім забыўся аб прачытаным у газэце і на шыльдзе. Ён па прывычцы зайшоў у памяшканье воласьці, каб папрасіць у сакратара ком'ячэйкі якую-кольвек книжку для чытанья.

Сакратар ком'ячэйкі, Сяргей, сядзеў над нейкімі паперкамі. Калі Алеся зайшоў і сеў на зэдлік, Сяргей адсунуў левай рукою паперы ў бок і пачаў распытваць Алеся пра школу. Пытаў пра тое, як адно-

Сяцца да вучняў настаўнікі, як пасыпваюць вучні.
А потым узяў Алеся за рукаў кашулі, паглядзеў на
яго і загаварыў:

— Многа ў вас хлопцаў у школе добрых, чаму-б
вам не організаваць там ячэйку комсамольскую?..

Алеся а сразу успомніў газету, шыльду.

— Слухай! Я нешта пра комсамол у газэце чытаў,
як на экспкурсіі былі. Што гэта?.. Што мы рабіць бу-
дзем, калі комсамол организуем?

— Што рабіць?.. Ну што комсамол рабіць?.. Я й
сам добра ня ведаю, але, прыкладна: ну, разьвёрстку
дапамагае зьбіраць, політыцы вучацца, на бандытаў,
калі трэба, ходзяць, у ЧОНе займаецца, вучыць вяс-
ковую моладзь комуністычнаму жыццю... Ячэйка
гэта, брат, у адно ўсё, гэта калі ўсе па аднаму дума-
юць. У школе ў вас—як хто хоча, а тады—ячэйка...
Ды вось хоць партыю вазьмі. Партия—гэта дарос-
лыя, ну, а комсамол—накшталт партыі моладзі. Так
і гаворыцца: комуністычны саюз...

— Дык давай, братка, организуем, а?..

Алеся пазіраў на Сяргея і чакаў адказу.

— Давай. Ты пагутар яшчэ з адным-другім з леп-
ших хлопцаў, а я прыду да вас і организуем... Вось
тады, брат, запрацуем, толькі трymайся. І я буду з
вамі політыкай займацца. Тады мы вашым настаўні-
кам некоторым у політыцы сто ачок уперад дамо!..

Сяргей падміргнуў Алеся і зноў узяўся за паперы.
На кніжкі Алеся забыўся. Ён бягом кінуўся ў школу.
Ціхенька адвёў у кут Янку і расказаў яму пра гутарку
з Сяргеем.

— А як гэта мы організуем? — пытаў Янка.

— Я ня ведаю. Сяргей прыдзе, ён сам пакажа.
Толькі ты пакуль нікому больш не кажы.

— А мо' яшчэ Пятру каб сказаць? А?

— Пятру?.. ну, можна. А больш нікому... глядзі!..

Праз дзень у аднэй з кляс сабраўся валасны політыка-асьветніцкі гурток, якім кіраваў былы падпружык, а цяперашні папоў зяць. У гуртку былі некаторыя настаўнікі і дзеці: папа, дзяка, былога валаснога пісара і некалькі чалавек з служачых валасных устаноў. Гурток развучваў п'есы і наладжваў спектаклі. У гуртку ў гэты час чыталі «Медведь» Чэхава. Кіраўнік то тучна выкрыкваў асобныя сказы густым мужчынскім басам, патрабаваў ад кагось грошы, то падрабляўся пад жаночы ўпрашваючы голас.

У суседнім пакой сабраліся трое будучых комсамольцаў і Сяргей.

— Усяго трое? — пытаў Сяргей. — Гэта, брат, зусім мала, каб яшчэ ходзі двух.

— Тады паклічам яшчэ Рыгора і Цярэшку... Бяжы, Пятро, пакліч...

Праз хвіліну зьявіліся і Рыгор з Цярэшкам.

Сяргей адчыніў сход.

— Вось, брат, што,—пачаў ён,—каб нам ужо организаваць ячэйку, дык давайце усё як сълед. Няхай Алесь старшынёй будзе, а Янка сакратаром... Згодны? — Ну вось... Ты і пратакол піши, — звязануўся ён да Янкі.

Сяргей пачаў даклад. Ён гаварыў пра змаганье на фронце, пра тое, як Чырвоная армія перамагла

Урангеля, гаварыў пра змаганьне з белапалякамі. А пад канец сказаў некалькі слоў аб уцекачох з арміі і пра тое, што комсамол павінен выяўляць і дапамагаць уладзе лавіць уцекачоў.

Хлопцы слухалі ўважліва. У кожнага з іх быў ўрачыста-ўзыняты настрой. Ніхто з іх не разумеў яшчэ, што такое комсамол акрамя таго, што савецкай краіне цяжка бараніцца ад ворагаў, і што комсамол павінен выяўляць і дапамагаць лавіць уцекачоў. Але за гэтым кожны адчуваў нешта яшчэ больше, яшчэ больш важнае...

Янка трymаў у руцэ аловак; паклаў руку на паперу, але нічога ня пісаў. Алесь штурхануў яго ў локаць.

— Ты піши, пратакол піши...

— Я ня ведаю як...

— Мала што, піши...

Янка на паперы выявіў слова пратакол і зноў спыніўся.

Сяргей скончыў даклад, памаўчаў хвіліну, потым узъняўся і дадаў да сказанага раней:

— Вось брат, што, я яшчэ забыўся сказаць, што комсамол і спектаклі павінен наладжваць, тады мы тых вунь пахерым...—Сяргей паказаў на дзвіверы, адкуль даносіўся голас кіраўніка гуртку.—Пахерым іхны, а свой турток такі, брат, зробім, што... Так... А праз месяц, вось яшчэ, дашлюць вам кожнаму білет комсамольскі ў шоўкавай вокладцы...

Сяргей падышоў да Янкі.

— Не напісаў? Ну давай пісаць... Пратакол агульнага сходу,—дыктаваў Сяргей,—беспартыйнай сялян-

скай моладзі... Былі на сходзе такія-то. Запішы... Ось тут пішы: слухамі, а тут—пастанавілі... тут—даклад сакратара ком'ячэйкі аб організацыі комсамолу, а тут—організаваць ячэйку комсамолу і рыхтаваць з сябе змагароў за савецкую ўладу і комуністычную партыю... Абраць старшынёй ячэйкі Алеся, а сакратаром Янку. Пішы... Камандыраваць Алеся ў павятовы камітэт для того, каб узяць неабходнае кіраўніцтва... Правільнасьць пратаколу падпісалі... ну ёсе хто ёсьць няхай падпішуць... А цяпер, Алеся, зачыній сход, і праспяляем інтэрнацыянал.

Зъбіваючыся на розныя галасы ўсьлед за Сяргеем зацягнулі пяцера маладых хлопцоў слова вядомага ім ужо съпеву. З кожным новым сказам съпеву галасы мацнелі, уздымаліся вышэй. У суседнім пакой сціхлі галасы. Кіраўнік культурна-асветніцкага гуртку адчыніў дзвіверы, зірнуў на хлопцаў і спыніўся,

— Чорт ведае, што такое? Чаго цяпер съпяваюць?

Але хутка пазнаў сакратара ком'ячэйкі Сяргея, прасунуўся ў дзвіверы клясы бліжэй да стала і таксама запеў.

* * *

Пра комсамольскую ячэйку ў сяле, валасным цэнтры, ведалі ёсе. Ячэйка ўнесла нешта новае ў навакольнае жыццё. І ні то каб якой працай сваёй вялікай, працу за два тыдні не разгарнулі яшчэ добра, але наогул самы факт утворэння ячэйкі быў вялізарнай зъявай, да якой цяпер была прыкавана ўся

ўвага насельніцтва сяла. Пра ячэйку гутарыла моладзь, гутарылі старыя і дзеци.

У школе ўсё жыцьцё пачало кружыца наўкола ячэйкі. Частка вучняў старэйшых кляс стала на бок ячэйкі, другая чуралася яе. Гэтае самае адбылося і ў сяле сярод моладзі. Большаясьць моладзі стала за ячэйку, частка—за культ'асьветніцкі гуртак. У сяле сталі друг супроты дружкі дзьве сілы, гэта ўсе разумелі. Праўда, у культасьветніцкім гуртку амаль усе настаўнікі, культурныя сілы, а ў ячэйцы толькі пяць комсамольцаў ды Сяргей з імі, ды яшчэ за ячэйку сялянская моладзь і большасць вучняў.

У гуртку нібы большыя сілы. Яны спектаклі наладжваюць, бібліотэку маюць добрую, у іх съпевам вучаць, а ў ячэйцы пакуль-што толькі заняткі па «Азбуке коммунизма», Бухарына і ў суботнія дні вечарамі сходы з дакладамі Сяргея аб міжнародным становішчы і задачах, ды газэты, якія дасылаліся ў ячэйку з гораду.

Ячэйка ў Янкавага бацькі ў хаце паставіла падлаўкай скрынку і туды склада свае кніжкі. Сяргей усе кніжкі, якія дасылаліся з гораду валасному контрарэгінту друку, перанёс у ячэйку. Аддаваў ячэйцы і ўсе газэты, якія ішлі на воласць.

Праз месяц ячэйка вырасла. Запісаўся ў ячэйку Ічэ, сын каваля, і Зося, вучаніца, дачка селяніна. Зося запісалася ў ячэйку і хадзіла пакуль-што ў культурна-асьветніцкі гуртак іграць на спектаклях.

Паміж гуртком і ячэйкай пачалося змаганьне.

Зьбіраючыся ў дэяка на кватэры, гурткоўцы цэлыя

Вечары гутарылі пра ячэйку, кпілі над няпісьменнасцю і някультурнасцю комсамольцаў і, тымчасам, чагосьці трывожыліся. Да гэтага часу на іх была накіравана ўся ўвага сяла, а як зьявіліся комсамольцы, увага гэтая падзялілася. Падзел гэты нават захапіў і валасны выканком. Сяргей быў з комсамольцамі, а старшыня выканкому з гурткоўцамі і з імі яшчэ падатковы інспэктар і другія служачыя.

Сяргей з кожным днём адносіўся да гуртка ўсё больш адмоўна.

— Чаго яны круцяць насамі ад ячэйкі? — пытаў ён.
Старшыня выканкому абараняў гурток.

— Ты няправільна падыходзіш да інтэлігэнцыі, — казаў ён. — Ячэйка што? — нічога пакуль, а гурток — культурныя інтэлігентныя сілы воласьці. Калі гаварыць так, як ты, дык гэтыя сілы разбягнуцца і з аднэй ячэйкай нічога ня зробіш... Ячэйку вучыць яшчэ трэба.

Сяргей з кожным днём адносіўся да гуртка ўсё

— Тваю гнілую інтэлігэнцыю яшчэ больш вучыць трэба.

У апошнія дні гэткія гутаркі паўтараліся ўсё часцей.

Перад калядамі гурток падрыхтаваў спектакль. На расклейных па сялу афішах вялізнымі літарамі было, пасля назвы п'есы, напісана, што спектакль ставіць культурна-асветніцкі гурток. Вечарам комсамольцы павыдзіралі ў афішах гэныя месцы, але праз гадзіну іх зноў заклеілі з такім-жым надпісам. Пасля стар-

Шыня выканкуму паклікаў да сябе Алеся і накрычаў на яго за ўчынак комсамольцаў.

Але да спектаклю комсамольцы рыхтаваліся і рыхтавалі вучняў.

— Калі добрае што—дык слухацьмем, а як барахло якое—засвішчам...—казалі яны.

На спектаклі комсамольцы і вучні сядзелі ў задніх радох. Вучні стаялі па вокнах, на лаўках. Пакуль ішла п'еса, у салі было ціха ды час-ад-часу прарываўся рогат. А калі пасъля п'есы на сцэну выйшаў гуртковец настаўнік і пакланіўшыся ў салю праказаў назvu вершу, які хацеў дэкламаваць, заднія рады салі зашумелі. Настаўнік правёў рукой па ілбу, тлянуў у заднія рады аўдыторыі і пачаў дэкламаваць.

Глаза... Глаза...

Не пасьпеў ён праказаць гэных слоў, як з усіх куткоў узъняўся шум, потым сывіст.

На сцэну выйшаў кіраунік гуртка і папрасіў, каб было цішэй.

Настаўнік эноў праказаў першыя слова вершу і зноў хтосьці прарэзьліва сывіснуў у заднім радзе.

Зноў на сцэну выйшаў кіраунік гуртка. За ім узъняўся старшыня выканкуму і пачаў сароміць вучняў і комсамольцаў.

Настаўнік злосна зірнуў у заднія рады, пачаў дэкламаваць. Вось ён ужо пераказаў восем радкоў вершу, а тут зноў гэныя слова:

Глаза... глаза...

І яны зноў згубіліся ў прагрэзьлівым дружным сывісьце. Цяпер настаўнік завярнуўся і пайшоў за сцэну. Старшыня выканкому пайшоў дадому. Спектакль хутка скончыўся.

Назаўтра старшыня выканкому доўга гутарыў з Сяргеем, пераконваў, што такой звязы, як была на спектаклі, нельга далей цярпець. Сяргей даводзіў, што школьнікі правільна асьвісталі дэкламацыю настаўnika.

— Ну, што гэта за верш? — казаў ён. — Глаза, глаза... А ну яго!.. Вось, брат, яно й ёсьць, што гнілая інтэлігенцыя...

У гэтым спектаклі ўдзельнічала і Зося.

Назаўтра-ж паклікаў яе да сябе ў калідор Алесь і заявіў, што калі яна яшчэ будзе іграць на спектаклі ў гуртку, дык ячэйка прыцягне яе да адказнасці і выключыць з комсамолу.

Ячэйка хацела перамагчы. Ячэйка хацела адваяваць сцэну, каб самім комсамольцам гаварыць з яе перад спектаклямі, каб самім ставіць спектаклі, дэкламаваць, пець. Пачалося ўпартасце змаганье за сцэну. Змаганье перанеслася ў школу, дзе сярод вучняў было многа гурткоўцаў. Алесь, які кіраваў фактычна ўсім унутрышкольным, па-за навучальным жыццём школы, павёў атаку на гурткоўцаў. Ён з групай хлапцоў склаў сьпіс каму і калі чарга мыць памост у клясах, пілаваць дровы. Раней звычайна дзяўчат вызвали ад пілаванья дроў, зараз гэтае правіла было скасавана.

— Нашым мы зможам дапамагчы,—казаў Алеся,— а яны, панскія доњкі, няхай самі і напілуюць і паколюць.

Хутка ў лесе адбылася і першая сутычка.

Ісьці ў лес трэ' было ўсім і хлапцам і дзяўчатам. Так і хадзілі. Але раней усе дзяўчаты—папова, дзякава, пісарава, у лес ня йшлі, а дадому і гэта неяк лічылі нормальным. На гэты раз Алеся наўмысьнне папярэдзіў іх:

— Пасьля абеду ў лес пойдзем па дровы, глядзіце, каб не ўцяклі!

Але дзяўчаты ў лес не пайшлі.

Алеся у лесе сабраў вучняў і ўсе згадзіліся, што тром незвязвіўшымся ў лес заўтра трэ' будзе адпілаваць адразу дэльве чаргі дроў. Раніцою Алеся папярэдзіў іх і аб гэтым. Дзякава дачка зарагатала Алеся проста ў твар і адварнулася.

— Я ня буду пілаваць дровы!

— А вось-жа будзеш!

— Ня буду! Ня будзем!..

— Пабачым!..

Алеся пакінуў іх. Дзяўчаты пайшлі да загадчыка школы і ён дазволіў ім дроў не пілаваць.

Калі раніцою Алеся зъявіўся ў школу, ён перш усяго прaverыў, ці папілаваны дровы. А праз пяць хвін у самай большай клясе ўжо сабраўся вучнёўскі сход і пачаў разъбіраць пытанье аб выключэнні ўсіх трох дзяўчат са школы. Дзяўчаты плакалі на сходзе. Загадчык школы абараняў іх і даводзіў, што сход ня мае ніякага права каго-б то ні было выключаць са

школы. Ня гледзячы на гэта сход аднагалосна паста-
навіў патрабаваць ад школьнага рады выключэння
ўсіх трох.

А яшчэ праз некалькі часу здарылася самае важ-
нае. Комсамольцы на адчыненым сходзе абгаварылі
пытаньне культурнай працы ячэйкі і тут-же ўтварылі
драматычны гурток і гурток съпеваў. Тут-же ўхвалілі
патрабаваць ад культурна-асьветніцкага гуртка сумес-
нага агульнага сходу, каб на ім вырашыць, каму кіра-
ваць гурткамі, ячэйцы ці культасъветніцкаму гуртку.

Пасля сходу ячэйкі Алесь пайшоў да кіраўніка
гуртку і аввясьціў яму пастанову ячэйкі.

— Няхай сход вырашыць чыяя сцэна,—наша ці
ваша.

Кіраўнік на гэтыя слова съмяяўся, даводзіў, што
нічога з гэтага ня будзе.

— Ячэйка-ж ня зможа кіраваць, ну што вы? Гэта
разбурыць усю працу.

— Не разбурыць, наладзім.

— Калі Вы ўжо, Алесь, так настойлівы, я згодзен
вось на што: няхай хлопцы з ячэйкі ідуць у гурток і
будзем працаваць...

— А хто кіраваць? Вы?.. Не, ня так...

— Ха-ха-ха! Кіруйце вы, я буду ў вас простым
гурткоўцам. Згодны?..

— Чаго гутарыць? Будзе сход і вырашым тады.

Алесь пайшоў.

У суботу ў клясу сабраўся ўвесь склад культурна-
асьветніцкага гуртку. На сцэне сышліся кіраўнік і
група старэйших гурткоўцаў, аб нечым радзяцца.

Ў другой клясе сходзіліся ўсе, хто за ячэйку. Праз некалькі хвілін яны ўсе ўвайшлі ў клясу, дзе былі гурткоўцы. Усьлед за імі, кульгаючы, зайшоў Сяргей. Алеся спыніўся каля стала.

— Займай, хлопцы, першыя месцы, зараз спектакль будзе.

Пачалі абіраць старшыню сходу. І ўсе адразу загаманілі, закрычалі прозвішчы.

— Пылькіна! Пылькіна! —крычалі гурткоўцы.

— Алеся! —адказвалі ім вучні.

— Алеся!

Алеся узняўся з лаўкі.

— А я прапаную Сяргея, каб як сакратар ком'ячэйкі ні за тых, ні за другіх быў.

Гоман съціх і Сяргей адчыніў сход. Першае слова ўзяў старшыня выканкому. Ён усяляк даводзіў, што культурна-асветніцкі гурток робіць жаштоўную справу і што ячэйка не падумаўшы хоча разбурыць гэны гурток. Ён дагадваўся, што перамога можа быць на баку ячэйкі. У адказ яму то там, то сям на лаўках узьнікаў шум.

За плячыма старшыні па сцэне хадзіў нэрвуючыся былы афіцэр, кіраунік гуртку. Унізе ля сцэны, аба-пёршия на стол, стаяў настаунік, кіраунік съпеваў, пазіраў кудысьці ў бок і бяз дай прычыны крыва-гіронічна ўсьміхаўся. Выгляд у яго быў такі, нібы ён некага вельмі шкадуе.

Гаварыў яшчэ нехта з гурткоўцаў, што калі возьме ячэйка верх, дык яны не дадуць ячэйцы ні дапамогі,

ні кніжак і прапанаваў уступаць у існуючы ўжо гурток.

Яго заглушыў шум і выкрыкі. Пасля гаварылі яшчэ Алеся і Сяргей.

Калі пачалі галасаваць прапанову Алеся: хто за тое, каб культурна-асьветніцкі гурток распусьціць і ўсю працу весьці ячэйцы,—у клясе ўзыняўся зноў дружны гоман. Абодва бакі хацелі хоць зараз навербаваць сабе больш галасоў. Пяць чалавек лічылі ўзынятыя ўгару руکі. Потым лічылі тых, хто супроць. На восем галасоў у ячэйцы аказалася болей. Культурна-асьветніцкі гурток быў распушчаны.

З клясы па аднаму выходзілі гурткоўцы. Засталіся некаторыя гурткоўцы вучні і старшина выканкому. Ён злаваў.

— Ня трэба было так рабіць... Ну, распусьцілі, а што далей зробіце, а?..

І стаяў перад моладзьдзю, чакаў адказу. Нехта адказаў яму:

— Спектакль наладзім.

У клясе зарагаталі.

— Наладзім, наладзім!.. Пабачым, як наладзіш, тады скажаш...

Сход разышоўся. Праз два дні Янка з Цярэшкам перапісалі кніжкі бібліотэці культурна-асьветніцкага гуртку, а комсамольцы ў руках пераносілі іх у памяшканье выканкому да Сяргея і там раскладвалі ў шафе. Сяргей кульгаў, ходзячы па пакоі, разглядаў падоўгу два тоўстыя томы падарожжаў Пржэвальскага ў бліскучай цісьненай вокладцы і хваліў комсамольцаў.

— Вось яно, брат, і малайцы вы! Гэта-ж такая бібліотэка, што і мы каму некаму можам даць кніг, а ня то, каб яшчэ прасіць у каго... Толькі каб шчадзілі іх, вось што. Каб сьпісаны ўсе былі...

Ён падыходзіў да шафы і зноў падоўгу разглядаў кнігі.

Яшчэ праз два тыдні ячэйковы драмгуртак ставіў «Осіное гнездо». Гэта быў яго першы спэктакль.

Пасля сходу многія з былога культурна-асьветніцкага гуртка зусім адышлі ад працы, частка прыйшла ў гуртак ячэйковы. Кіраваў гуртком настаўнік выкладчык матэматыкі. Раней ён час-ад-часу удзельнічаў у пастаноўках.

На гэтым-жа спэктаклі, у канцы, гуртак праспіяў «Грышка ды Саўка ладзілі дуду» і «Інтэрнацыянал».

Саля ў час спэктаклю была перапоўнена.

Так была закончана першая перамога комсамольцаў.

* * *

Рыгор непадалёку ад хаты, гоняў пяцера, гроб сена. Ён набраў вялізны прыгожы перабор, падняў з зямлі і паклаў яго на напалову складзеную капу. Сам выцер рукавом з шыі пот і сеў ля капы адпачыць.

Праз некалькі часу нехта падкраўся ззаду, закрыў яму рукамі вочы і ня пускаў.

— Цімох?.. пусьці!.. Ну?.. а-а-а... ведаю! Алесь...

Алесь адпусціў руکі.

— Завярши капу ды бяры віントоўку і пойдзем у воласць.

Пойдзем нанач у Алесеўку.

Рыгор завяршыў капу, сказаў бацьку, што яго клічутъ нешта ў ячэйку і пайшоў з двору. Дома выняў у каморы з-за дзяжы вінтоўку нямецкай систэмы, аддаў яе Алесю пачысьціць, а сам сеў палуднаваць.

Хутка ў двор прыйшла Рыгорава мачыха.

— Зноў з гэтымі цацкамі? Зноў некуды выправіліся? А? Вось няма на вас пакараньня... Хадзеце! Мо' галоўкі пакруціце... Дзень-у-дзень ідзе, а стары рабі адзін... Работы ня знайдзе, а полудзень дык знайшоў і сам... Каб вы палопаліся...

Рыгор кінуў есьці, надзеў шапку і пайшлі.

У выканкоме яшчэ нікога з другіх хлопцаў ня было. Алесь павёў Рыгора ў царкоўны двор за агарожу і там сеў у куце двара пад ліпамі.

— Сядай... Ну, што ты думаеш рабіць?

— Ня ведаю... Ужо з дому гоняць. Працаваць трэба, а тут вось гэта... Чорт яго ведае, што рабіць?..

— А ня кінеш?

— Я? Ня кіну! Лепш галодны пайду ў съвет, а ня кіну...

— Пярайдзе... А хіба ў мяне лепш? Тата на мяне ня крычыць і наогул нічога ня кажа, але гэта яшчэ горш, бо я сам ведаю, што ён то маўчыць, а сам з сабой думае вельмі нядобрае. Сёння бяру я з-пад ложку вінтоўку, а ён сядзіць моўчкі на лаўцы і так неяк на мяне пазірае, што мне страшна зрабілася. Каб ён лаяўся, дык я-б хоць адгаварваўся. А то ён маўчыць, ні слова і я моўчкі пайшоў... Я дык мо' яшчэ з зіму прабуду так, а потым пайду з дому, ня выцярплю... хоць куды...

— І я паехаў-бы куды, каб вучыцца...

— А мне, браце, у паветкіме абяцалі на лета па-
слаць куды...

— Ды каб разам! Вось-бы добра! Вось-бы тады
папрацавалі! Тады-б ня толькі гэтага паповага, а
ўсіх-бы па політыцы загналі.

У слова «політыка» Рыгор укладаў уменьне разъбі-
рацца ва ўсіх падзеях, якія робяцца на съвеце і ў
напісаным у газэтах і кнігах.

— Табе лягчэй політыка даецца,—гаварыў Ры-
гор,—а мне вельмі цяжка. Ты вось скажы, як ты да-
клады вучыш?

— Вучу?.. Я зусім дакладаў ня вучу.

— А як-жа ты?

— Пачытаю кніжку, якую трэба, ці газэту і
раблю.

— Ну?!

— Яй бо!

— А я-ж, братка, дык замучыўся як далі мне
даклад.

— Які?

— А вэнь, як комуністыя ўтрымалі ўладу... Я ду-
маў, думаў і чудзь ня плакаў, а потым узяў кніжку,
палез на гару, каб мачыха ня бачыла, і вывучыў на
памяць усю кніжку. Дый то заблытаўся, калі хлопцы
зарагаталі... Ня ўмею я гэтак, як ты.

— Трэба было-б паехаць вучыцца куды...

— А сакратаром ячэйкі тады хто?

— Янка застанецца. Я ўжо пабыў даволі. Ячэйка
ў нас ужо вялікая, няхай і ён пабудзе,

Алесь выняў з кішэні невялічку ў сіній кардоннай вокладцы кніжачку і паказаў Рыгору.

— Бачыў ты?

— Не-а!.. Што гэта?

— Білеты. І табе прыслалі...

Рыгор доўга тримаў у руцэ кніжачку, варঁчаў яе, перагортваў, разглядаў. Потым, аддаючы Алесю, нясъмела з зьдзіўленнем запытаў:

— А Сяргей-жа казаў, што ў шоўкавых?..

— Дурань, дзе гэта шоўку набрацца. Мала што ён казаў.—Алесь скаваў білет у кішэню, адсунуўся трохі з месца, дзе сядзеў, і падняў няпрыкметна дзёран. Пад дзёранам ляжалі абоймы з патронамі.

— У мяне тут каля сотні штук і дома трохі. Гэныя баюся дома хаваць, каб дзеці не адшукалі, а тут ніхто ня ведае... На ў табе дзьве абоймы. Алесь падаў дзьве абоймы паржавельных ужо крыху патронаў. Дастав яшчэ чатыры абоймы і, абцёршы з іх пясок, паклаў сабе ў кішэню.

Праз гадзіну пяцера чалавек з вінтоўкамі, па-рознаму апранутыя, ішлі ў Алесеўку. Алесь і Рыгор былі босыя і бяз сывітак. Начальнік гэтае группы, мясцовы партыец-чырвонаармеец, які зусім нядаўна звярнуўся дадому, быў у ботах і чырвонаармейскай вopратцы. Двое другіх—партыцы мужчыны—былі ў гамашах.

У Алесеўцы іх спаткалі з некаторым зьдзіўленнем, але ў хату старшыні сельсавету, дзе хлапцы спыніліся, хутка па заданьні старшыні багацейшыя алесеўцы пачалі зносіць усё, што было прылічана з іх па разьвёрстцы. Чырвонаармеец важыў масла, сала, жыта,

а Алесь уважліва запісваў усё на паперу супроць прозьвішча таго, хто здаваў дабро даваў таму расьпісадца.

Зносілі разьвёрстку па аднаму, паступова, і зацягнулася гэта аж да самай ночы.

Недалёка ад хаты старшыні была вечарынка. Адтуль даносіліся гульлівыя зыкі гармоніка. Гарманісты іграў польку. Рыгор стаяў з віントоўкай каля шулы брамы і слухаў. Да яго падышоў стары селянін, азірнуўся і паціху сказаў:

— Вы съцеражэцся. Булгак можа прыйсьці. А вечарынку я раю-бы абшукаць, лівальверы ў гэтых, у багатых, ёсьць.

Рыгор паклікаў чырвонаармейца. Селянін сказаў яму тое-ж, што і Рыгору. Яшчэ раз папярэдзіў, каб съцерагліся.

Па вуліцы ішлі троє мясцовых хлапцоў і аб нечым шапталіся. Зъмеціўшы іх—селянін стуліўся за шулу і чакаў пакуль яны пройдуць. Калі хлапцы зьніклі ў цёмнай вуліцы, селянін пайшоў дадому. Чырвонаармеец выклікаў з хаты рэшту сваіх хлапцоў і павёў іх на вечарынку. Па дарозе гаварыў, што каму рабіць.

— Алесь стане ў дзвіярах, вы каля вокан, а я з Рыгорам будзем шукаць.

Калі чырвонаармеец увайшоў з Рыгорам у хату, музыка гэтак-жэ заліхвацкі іграў польку. Па хаце кружыліся парамі хлопцы й дзяўчата. Рыгор і яго сябра сталі ля парога і чакалі.

Сгукнуў яшчэ раз бубен і забраньчаў бляшкамі. Прапела яшчэ раз гармонь басамі, і змоўкла. Спыні-

ліся скокі. Чырвонаармеец выйшаў на сярэдзіну хаты, падняў у гару руку.

— Таварышы. У нас ёсьць весткі, што на вечарынцы ёсьць хто-ні-хто з рэвольвэрамі. Калі верна — я прашу здаць іх.

Ніхто не азваўся.

— У такім разе я прымушан абшукаць хлопцаў.

Хлопцы скучыліся ў куце каля дзвіярэй, ля лаўкі. Дзяўчата адышлі ў другі бок. Па аднаму падыходзілі да Рыгора хлопцы і давалі сябе абмацаваць, а потым адыхозілі да дзяўчата.

У хлопцаў не знайшлі нічога. Рыгор глянуў на сябра, махнуў рукою музыкам і падышоў да лаўкі, дзе ў куце стаяла вядро з вадой. За вядром ляжалі два наганы. Рыгор узяў наганы і паказаў. Усе нібы зъдзіўлена пазіралі на іх і маўчалі.

Тады зноў зайграў музыка. Пачаліся скокі.

* * *

Ноч...

У хатах даўно патухлі агні.

Усяго некалькі хвілін таму яшчэ ў хаце на акраіне відаць быў агонь, мітусіліся ў скоках постаці людзей. Потым расчыніліся дзвіверы ў хаце і вечарынка дзесяткамі самых розных маладых галасоў хлынула ў вуліцу, паплыла па ёй і разгубілася па вуліцы ў кароткіх усхліпах гармоні, глухіх рэдкіх гуках бубна. Пасьля яшчэ дзе-ні-дзе чуліся ціхія шэпты галасоў і позныя таратлівія крокі. Цяпер усё сціхла. Застылі шэрыя ў съвятле месяца постаці хат.

На дварэ цёпла. Алесь сеу на бервяне, прытулуся да съцяны плячыма і слухае щышню ночы і зачарованы ёю марыць.

У пуні съпяць ужо таварышы. Час-ад-часу чутно зашамаціць сена, гэта некаторы з іх варочаецца. Мусіць, калівы сена лезуць у нос ці вуха і казычаць.

Перад варотамі пуні невялічкі кавалачак поплаву. Поплаў парос ужо маладой атавай. Улева адразу гарод: белыя галовы качаноў і па баках съцежкі, што йдзе цераз трады ў тумно, высокія макавіны. Управа за плотам таксама поплаў і ў адзін бок недалёка ад плоту жыта, а ў другі поплаў і густы малады асіньнік. Над асіньнікам нізка павіс вялікі белаваты круг месяца і сее яшчэ скупым съятлом. Цёмнае неба ў гары сіняе і на ім белаватыя зоры. Перад варотамі на суседний мяжы старая ігруша. Яна высока ўзынялася над гумнамі ў неба, і, шырока распушціўши гольля густое ў лісьцях, застыла так. Алесь пазірае ўгару. Адтуль з сінявы цёмнай прасочваецца паціху зорамі і цячэ на зямлю белаватае нежнае съятло і ачышчае яе. Усё ўначы напоена музыкай зусім иячутнай, якую можна толькі ўгадваць. Алесь угадвае гэтую музыку ў ціхім шолаху каліў атавы, у міганыні зор, у застыгласці лісьцяў ігрушы, у дрыжаныні блялавага туману, што павіс над поплавам і на гольлях асіньніку. Гэтая музыка ўліваецца ў самае сэрца, кратает самыя тонкія, самыя пяшчотныя струны ў душы чалавечай і поўніць яе добрымі думамі, будзіць у сэрцы съмелыя, самыя найлепшыя жаданыні і формуе іх. Ноччу такі прастор

думам! Ноччу ў чалавека з самім сабой самыя щырэя і самыя чыстыя думы.

Алесь аглядае вінтоўку. Ён адчыніў затвор і праверыў, ці ёсьць у каробцы патроны. Спусціў паціху курок. Паставіў паміж ног вінтоўку і ласкава пагладзіў рукой яе рулю. Адчуванье халоднай гладкай сталі заспакойвае. Па руцэ ад рулі прахлада перадаецца ўсяму целу.

«Як добра вось так у ячэйцы й атрадзе. І я не баяюся, не, але хацеў-бы праверыць сябе. Няхай-бы раз адтуль-бы, з-пад асіныніку, з туману ці з-за суседніе пуні падкрадваліся бандыты і каб таварышы моцна спалі й ня чулі... Як-бы я хацеў гэтага. Я падпусціў-бы іх вунь туды, да плоту, каб началі пералаціць, а тады спусціў-бы курок у першага, другога... двух ці нават трох я пасьпеў-бы забіць, пакуль-бы яны апамятаўваліся, а потым яны заляглі-б пэўна за плотам і таксама стралялі-б, ці адпаўзалі-б назад і адстрэльваліся. А таварышы-б моцна-моцна спалі і праснуліся-б тады ўжо, калі я паранены падпоўз-бы да варот і ўпаў там... Каб паспрабаваць вялікі боль, такі, ад якога хочацца крычаць і заглушаць яго крыкам. Я съярпей-бы...»

Алесь успамінае, як у нядзелю яны ўчацьвярох ішлі ў апошні раз у заставу ў Мост, каб пераняць группу бандытаў. Ішлі як зъмяркалася. Каб не паказаць сябе нікому, ішлі спачатку съцежкамі па межах у полі, потым праз лес і далей нацянькі па няскошанай сенажаці. Прыйсьці трэба было так, каб ніхто ў Масьце ня ведаў пра іх.

Ішлі побач, усе чацьвёра комсамольцаў. Паціху ступалі ў мураву па сенажаці, каб ня шлёпаць па вадзе і каб не параніць як аб ламаччыну босай нагі.

Хутка яны падышлі зусім блізка да Мосту і спыніліся ля кустоў, каля шляху, каб адпачыць крыху.

Гэтыя-ж кусты абрали і месцам заставы. Побач, у дваццаці кроках невялічкая рэчка, мосьцік і за ім вёска. Адкуль-бы бандыты ні йшлі, ім гэнага мосьціка ня мінуць. Хлопцы селі на схіле невялічкай канатуці каля шляху і пачалі чакаць. Пад мостам булькала вада. Вада ў сваім цячэнні кратала асаку, гальлё лазы, што апляло густым вянком бераг рэчкі, і асака паціху щамацела, здавалася, што нехта, крадзецца. Хлопцы напружвалі вуши і слухалі. Узрастаў абуджаны ў дарозе страх.

У вёсцы загаўкаў сабака і адразу съіхла.

— Ідуць... мусіць... а?..

— Ш-ш-ш...

Доўга слухалі, углядочыся ў бок вёскі. Але сабака больш не брахаў і гэта супакойвала.

У высокай траве каля рэчкі нешта зашамацела, нешта ўпала ў ваду і пачуўся боўць. Хлопцы інстынктыўна ўздрыгнулі, стайлі дыханье і зноў доўга слухалі, пакуль не парушыў маўчанье Цярэшка.

— Гэта ці вожык, ці птушка якая...

Ноч прыйшла бяз прыгод. Незадавленымі хлопцы ішлі да дому. Хацелася есьці...

І цяпер Алесю хочацца зрабіць нешта большае, чым вось так прасядзець нач ля пуні. Яму ня проста хо-

чацца героізму, ён хоча праверыць сябе, а як, ці не спалохаўся-б? як-бы перанёс раненьне? Такія думы хвалявалі Алеся часта.

Наўкола пануе ўсё такая-ж дзівосная цішыня. Чуць-чуць ад подыхаў вецярку гойдаецца паветра і абдае твар Алеся то прахладай прыемнай мяккай, то цяплыней. Цела стамілася, ім вось-вось заўладае дрымота. Алеся сіліцца, каб не заснуць. Ад гэтага пачынае думаць, што хутка дзень прыйдзе і ўспамінае дом. Заўтра бацька будзе пачынаць касіць. Ён хворы і касіць яму цяжка, варта-б касіць Алеся, але заўтрашні дзень пэўна пройдзе яшчэ ў Алесеўцы. Бацька будзе зла-ваць. Злосці сваёй ён ня выкажа Алеся, зато іць яе ў сябе, але па таму, як ён за цэлы дзень ня скажа ні слова да Алеся, як ён за вячэрай будзе тупіцца моўчкі ў міску і потым моўчкі адразу ляжа. Алеся адгадае яго злосць. Гэта мучыць. Мучыць і паўжабрацкае існа-ванье сям'і.

Хворы бацька. Беднасць—няма хлеба. У хату час-ад-часу прыносяць суседзі хутаране і радня: то гла-дышку сыраквашы, то аладак, то кавалак хлеба. Гэ-тае, асабліва такая дапамога суседзяў, крыўдзіць. Пасля такіх падарункаў суседзяў, Алеся ня можа па-зіраць у очы мацеры, ён зыходзіць з хаты, кладзецца дзе-небудзь у полі і падоўгу ляжыць моўчкі. Тады хочацца плакаць, крычаць і куды-кольвеч сыйсьці з дому зусім. Прыйдумаць другое што-небудзь ён яшчэ ня можа і ад таго ўжо болей году песьціць думку пра тое, каб паехаць куды,

«Каб павучыцца,—думае Алесь,—каб падрасьці,
лепш пазнаць жыцьцё, тады-б я многа, многа зра-
біў-бы...»

Алесь сочыць за сваімі думкамі, съядома кіруе імі,
каб не задрамаць, не заснуць. Яму чамусьці здаецца,
што чуецца нейчая гамонка. Тады ён польней пры-
слухоўваецца і ўжо выразна чуе ціхую гамонку лю-
дзей і шолах у жыце. Алесь разумее, што нехта кра-
дучыся хоча падыйсьці да пуні, інакш каму красыціся
да гумна цяпер, у пару, калі добра ў гумнах ніякага
няма. Ён уважліва слухае. Гамонкі ўжо ня чутно, але
шолахі ў жыце набліжаюцца. Алесь паціху ўзыняўся
з бярна, лёг на зямлю і папоўз да плоту ў напрамку
да жыта. Спініўся за купінай і зноў пачаў слухаць.
Шолах у жыце таксама змоўк, але затое, вочы адрозь-
ніваюць у жыце щёмную постаць чалавека. Цемра
ночы шкодзіць разгледзіць добра, што там у жыце.
Ад доўгага напружанага ўглядання баляць вочы і по-
стаць чалавека і жыта дрыжаць, зьліваюцца ў адно.
Алесь на хвілю адварачвае погляд у бок, азіраеца
наўкола і тады зноў выразна бачыць постаць чала-
века. Яна паціху набліжаецца. Пэўна пусьцілі аднаго
разгледзець, ці не стаіць хто ля пуні. Чалавек у
жыце—вораг. Алесь цэліцца ў яго і спускае курок.
Постаць у жыце прысела. Тады Алесь выстраліў яшчэ
раз. У жыце затупалі, нехта пабег, потым з жыта ра-
зам прагрымелі тры стрэлы. Алесь у адказ выстрава-
ліў яшчэ. Ён ня чуў, як за плячыма расчыніліся рып-
нуўши вароты пуні, як выбеглі спалоханыя таварышы
і падышлі да яго,

Алесь ад нечаканасьці, калі счуў за плячыма крокі людзей, схапіўся, павярнуўся тварам да таварышоў.

— Куды ты страляў?

Алесь маўчаў. У жыце далёка поўз ціхі шолах. Адтуль яшчэ раз грымануў стрэл і ўсё съіхла. Усе дагадаліся ў чым справа.

— Ты чаму ня будзіў?

— Я не пасьпеў. Як счуў, што па жыце крадуцца, дык я папоўз да плоту, ну а як зьмечіў чалавека, дык стрэліў... Вось сволачы... мусіць ні разу не папаў, чуць канец рулі відаць, ні то каб мушка...

У пуню больш ніхто не пайшоў. Усе селі на бярно. Пачалі гутарыць пра толькі-што здарыўшася. Алесь лаялі за тое, што не разбудзіў нікога. Алесь маўчаў. У вёсцы разам забрахалі ўзбуджаныя стрэламі сабакі. Дзесьці рыпнулі ў хаце дзверы. Пачуліся ціхія трывожныя галасы людзей. Гэта стрэлы разбудзілі іх і вывелі на вуліцу.

Пачало развідняць. Алесь узыняўся з бярна і пачаў пацягвацца. Да яго падышоў Рыгор.

— Скажы праўду, ты не баяўся? — пытае ён Алеся.

— Не-а. Я над гэтым ня думаў нават. Як счуў шолах у жыце, дык неяк сам лёг на зямлю і папоўз.

— А страляць не баяўся? Яны-ж па агні маглі ў цябе папасці.

— У мяне не папалі-б. Нам цяпер баяцца няма чаго, цяпер нас баяцца. Я пільнаваў, а яны падкрадаліся, як зайцы, у жыце хаваліся... Гэта ярунда, брат.

— А ўсё-такі съмеласць трэба. Я ня ведаю як спалохаўся-б...

— Съмеласьць малая. Я вось часта пра старыя часы думаю. Вось тады съмеласьць была, калі рэволюцыянэры адзінкамі супроць ураду, паліцыі, казакоў ішлі і не баяліся... Ты скажы, ты хацеў-бы раней раздіцца, а?

— Як гэта?

— Ну вось, каб хоць год на дзесяць раней, але каб і тады такім быць, як цяпер, як комсамолец... Каб як цяпер разумець усё і быць рэволюцыянэрам...

— І я хацеў-бы... і хацеў-бы пабыць у турме, як рэволюцыянэры, тады напэўна ўсё ведаў-бы...

— Спрабаваў-бы катаргу, турму, катаваньні...—выйказваў услугу думку Алесь.—Я хацеў-бы іменна гэтак вырасці...

— Ты можа хацеў-бы 'шчэ ѹ такім як Ленін быць?

— А чаму не хацець? Ні каб Леніным, а хоць простым рэволюцыянэрам, які ўсё зьведаў на сваім вяку...

— Я жартую...

— ... Каб праждыць так, як яны... Я многа думаў пра гэта,—працягваў Алесь свае думкі.

На ўсходзе слалася па небазводу белаватая паска съятла, дрыжэла няпрыкметна і шырылася. Наўкола гойдаліся змрокі ночы і паціху нязметна адпаўзalі кудысь за гумны, за асіннік, афарбоўваліся ў попельны колёр.

* * *

Ключынскі быў добрым сябрам былога валаснога пісара. Пасля рэволюцыі пісар неяк зъяднеў і застаўся на працу ў выканкоме справаводам. Ключын-

скі жыў як і раней у сваёй вёсцы. Напалоханы ў першыя гады рэволюцыі контрыбуцыймі і разьвёрсткамі, Ключынскі збыў дзьве каровы і каня суседзям, а малатарню, якая ў яго была, паклаў у пуню і закідаў яе пацярухай і мякінай, каб не забралі хаця бальшавікі.

Калі паласа разьвёрстак прыйшла, Ключынскі ажыў. Ён з сваіх дваццаці сямі дзесяцін зямлі пачаў апрацоўваць ужо восемнаццаць, а як з'явіліся ў гаспадарцы два парабкі, дык і ўсе дваццаць сем. Малатарня была вычышчана ад мякіны і пацярухі і ўвосень 1922 году ўжо малаціла ў суседzkіх такох.

У вайну Ключынскі збудаваў сабе новы дом. У даме дзьве палавіны: у аднэй кухня і столовая, у другой спальні і чысты пакой для гасцей. У гэтым-жа пакой і ў столовай зьбіраліся сходы. На сходы звычайна прыяжджалі людзі з воласьці і да сходу гутарылі з Ключынскім, часам палуднавалі ў яго, вячэралі, заставаліся на ноч. Да ўсіх прыяжджаючых з воласьці Ключынскі адносіўся з пашанай і ўсім многа гаварыў пра сваю гаспадарку. Праз сходы і такія гутаркі Ключынскага ў воласьці ўсе ведалі і прызвычаіліся да яго, а за яго гутаркі і спрэчкі на сходах лічылі актывістым. Гаспадарку яго лічылі культурнай, перадавой. Гэтак неяк сама сабой яго гаспадарка як перадавая і культурная аформілася і ў съпісах падатковай камісіі волвыканкуму.

У апошнюю харчападатковую кампанію, калі складалі съпісы зямлі і жывёлы, Ключынскі запісаў восемнаццаць дзесяцін зямлі, а дзесяць дзесяцін стаіў. Жывёлу паказаў усю. Калі съпісы правяраў селянін

старшыня сельсавету, аднавясковец Ключынскага, ён спачатку хацеў выправіць восемнаццаць на дваццаць сем. Выказаў гэнную думку жонцы.

— Што табе шкода, што чалавек разумны і стаіў зямлю. Хочаш, каб усе так рабілі, як ты, дурніца... Паправіш, а як калі што, ды бальшавікоў ня будзе?.. Тады ён табе паправіць!—сказала жонка. Хіба толькі ён стаіў?

— Другія то меняй... Але, чорт яго бяры! Майго ён ня ўкраў, няхай воласьць сочыць...

— І я-ж кажу, якая табе справа, каб за ўсіх разумнейшим быць. Ключынскі добра жыве—дай бог і ўсім так, няхай жыве на здароўе.

Так восемнаццаць і засталося ў сьпісу. Пасьля гэтага Ключынскі яшчэ актыўней паводзіў сябе. На ўсіх сходах ён звычайна падтрымліваў прадстаўніка волвыканкому пасвойму. Калі адзін раз на сходзе сяляне пачалі гаварыць, што многа лесу высякаецца, Ключынскі выступіў і сказаў:

— Так, грамадзянне, нельга. Мала што лесу шкода? Хіба толькі нам лес патрэбен? А хіба Донбасу круглячкі не патрэбны? За вайну шахты ўсе разбурыліся, ладзіць іх трэба і лясок трэба, і круглячкі трэба, вось улада і вязе наш лес у шахты...

Другі раз, калі гаварылі аб даламозе галадаючым Паваложжа, ён устаў, паставіў на стол рэшата насыпане зараней жытам і горача загаварыў:

— Грамадзянне! Трэба разумець, што ўлада наша савецкая як жабрачка, ёй трэба даламагаць. Улада, праўда, бярэ ад нас падатак, але падаткам трэба і

другіх пакарміць, хіба мала людзей, якія хочуць есьці? Трэба рабочым, каб пад'елі, а хто-ж накорміць рабочых, як ня мы? Трэба, грамадзяне, памагці ўладзе, я вось жыта афяную галадаючым і ўсе павінны патрошку афяраваць. Патрошку, а выйдзе разам многа...

Гаварыў ён тіранічна, але гіроню стойваў у добрых словах і такімі гаворкамі часта вёў за сабою сходы. Прадстаўнікі выканкому, якія звычайна змучваліся на сходах у спрэчках з сялянамі, былі рады, што сход слухае Ключынскага, які падтрымлівае іх, як прадстаўнікоў улады. Калі-ж адзін раз, неяк пасъля сходу, старшыня выканкому выказаў падатковаму агенту сумненьне ў шчырасъці Ключынскага і абазваў яго хітрым прайдзісъветам, той пакрыгудзіўся.

— Ты ня праў. Ён шчыра выступае. Правільна, што ён і за сябе клапоціцца, мо' нават больш усяго за сябе, але ён нам вельмі многа памагае. А нам заўжды лягчэй правесъці свае мерапрыемствы, калі мы маем у вёсцы такога актывістага. Свайго селяніна ў вёсцы лягчэй, брат, слухаюцца.

Пасъля гэтага пра Ключынскага такой гутаркі ўжо ня было.

ЧАСТКА ТРЭЦЯЯ

Насупроць Алесевага ложку каля акна сядзіць Стэфан і піша. Ён увесь аддаўся лісту, падоўгу думае над тым, што напісаць.

Алесь толькі што з вуліцы прыйшоў, змарыўся. Ён адразу лёг на ложак і адпачывае.

Ужо трэці год як ён вучыцца ў тэхнікуме. Пазалетася павятовы камітэт комсамолу і райком партыі адпусцілі яго на вучобу. Ён тады ўжо быў членам партыі і старшынёй сельсавету.

Першыя дні вучобы ў горадзе і зусім невялічкая стыпендыя, съціснулі неяк яго, патушылі актыўнасць ягоную. Але праз тры месяцы ён ужо актыўна працаваў у парт'ячэйцы. Партыйцаў у тэхнікуме было мала. Першы год вучобы прайшоў хутка. Летам Алесь прыехаў у сваю вёску на вакацыі. Цэлыя дні ён працаваў у гаспадарцы, а вечарамі і ў съвяточныя дні ішоў у ячэйку ці па вёсках з заданынямі парт'ячэйкі і сельсавету. Сяляне яго ведалі як нядаўняга старшыню сельсавету. Малады, энэргічны, ён палкасьцю сваіх слоў умей пераканаць сялян у праўдзівасці таго, пра што казаў і яны паважалі яго за гэта.

— Ён ад души гаворыць, па вачох гэта відаць,—
гаварылі сяляне.

Так няпрыкметна ў працы і вучобе прайшлі два
гады.

Цяпер Алеся абраны старшынёй профкому. Студэнцкі колектыв любіць яго за прастату, за шчырасць пачуцьцяў, за таварыскасць, за ўменьне разумець чалавека. За гэтыя два гады ніводзін з студэнтаў ня чуў, каб Алеся хваліўся сваёй працай, актыўнасцю, хаця ўсе бачылі гэту ягоную працу. Ён вельмі горача і жорстка часта выказваўся на сходах па адресу таго ці іншага сябра, але выказваўся правільна, разумеючы таго, аб кім гаварыў і гэта было прычынай таму, што на Алеся не злавалі, а, наадварот, любілі яго.

Другі год ужо жыве Алеся у адным пакоі з студэнтам батраком Стэфанам. Дзіўны крыху гэны Стэфан. Ён не комсамолец і Алеся увесь час імкнецца пасябраваць з ім, каб уцягнуць яго ў комсамол. Стэфан першыя часы нібы ішоў на сяброўства з Алесям, хадзіў з ім, раіўся ў tym, у сім, але быў вельмі скрытым і геная яго скрытнасць паўставала заўжды паміж ім і Алеsem, калі Алеся хацеў па сяброўству гутарыць з ім. І гэтага Алеся ніяк ня мог зразумець.

Алеся павярнуў голаў і пазірае на Стэфана, хоча разгадаць яго. Стэфан скіліўся над лістом, нешта думает час-ад-часу паглядае ў акно.

«Пэўна скрытнасць у ім жыцьцём выпрацавана. Быў забітым, пэўна, загнаным, прывык ва ўсім хавацца ад людзей, дык і цяпер мусіць ад тэнае прывычкі пазбавіцца ня можа»...—думаў Алеся. Яму заха-

целася пагутарыць з Стэфанам. Устаў з ложка, падышоў і крануў Стэфана рукою за плячо. Стэфан уздрыгнуў і адразу закрыў далоньню левай рукі ліст, а потым згарнуў яго і сунуў у кішэню.

— Чаго ты хаваеш ліст? Куды пішаш?

— Я... гэта ліст... дадому.

— Вось дзіўны. Ты не саромся. Мо' дзяўчыне, каханцы сваёй? Дык я падглядаць ня буду. Гэта натуральная справа ў твае гады, пішы, ды каб прыгажэй было,—поэзіі дадай...

— Не, я дадому...

— Дык чаго ты саромяешься? Хаця й я ня люблю, калі хто за плячыма стаіць, як я ліст пішу... І мне варта-б напісаць дадому. Дрэнна ў мяне дома, бацька зусім хворы, дый жыве як жабрак... Эх, каб хутчэй скончыць, Стэфан, вучобу! Паехаў-бы ў свой раён, нікуды акрамя свайго раёну і там-бы рабіў. Стварылі-бу сябе ў вёсцы комуну, абавязкова. У нас комсамольцы, каб ты ведаў, якія хлопцы, з імі ўсё можна змагді. А ў комуне пакажам, як працаўаць, як жыць. Сяляне больш усяго баяцца комуны таму, што ня ведаюць, ці паладзяць, калі сойдуцца ў кучу, ці ня прыдзецца аднаму на другога працаўаць. А мы пакажам, як жыць, як жыць комунай, з нашымі хлопцамі можна гэта. І ты як скончыш, дык прыяжджай да нас, разам будзем, а? Гэта-ж, каб усіх наших студэнтаў ды ў вёску, ды каб кожны хоць маленькую комуну організаваў-бы, во была-б справа!.. Тады-б згінула жабраўства. А то я вось шкадую бацьку, а

дапамагчы яму не магу. Тры ці пяць рублёў, якія
я дасылаю часам яму, глупства, іх і на хлеб не хапае...

— Ты бацьку дасылаеш гроши?

— Часам дасылаю.

— А як-жа сам?

— Сам? Братка ты мой, я, здаецца, і яшчэ з меншай стыпэндыяй пражыў-бы. Хіба я думаў калі, што буду вучыцца, ды яшчэ ў таіх умовах? Не, брат! Нават ня съніў. Стыпэндыі мне хапае... А як у цябе дома?

Стэфан памаўчаў крыху, нібы ня счуў запытання, потым адказаў, незадаволена зморшчыўшыся.

— І ў мяне ня добра. Чорт яго ведае, што там будзе... я ня ведаю...

— А што, хіба бацькі і цяпер яшчэ батрачаць? Ці зямлю атрымалі?

— Ды яно батрачаць, але я так... ня щікаўлюся асабліва.—Стэфан дастаў з скрынкі стала книжку і пачаў гартаць яе.

— Пакажы,—звярнуўся ён да Алеся,—што мы па расьлінаводству павінны чытаць да задання, я неяк празываў на лекцыі.

Алеся паказаў патрэбныя для прачытання старонкі книжкі і адышоў зноў да ложка. Лёг.

«Зноў гэтая скрытнасьць, ня люблю я яго за гэта, адчуваю вось, што ня люблю, нібы ён нешта вельмі сур'ёзнае хавае ад усіх...»

Але хваляванню Стэфана пры гаворцы пра дом і яго словам ён не надаў ніякага значэння.

* * *

Цёпла ў плечы Алесю. Над далёка пакінутым ззаду горадам вісіць залатым кругам вялізнае, усходзячае сонца.

На сашы абсеў за ноч пласт шэрага мяккага пылу. Пыл і на кустах алешніку і на мураве съцежкі, каля сашы. На кустох і на мураве блішчаць буйныя кроплі расы. Алесь нарочна шоргае босьмі нагамі па роснай мураве і расой змывае асядаючы на ногі пыл.

Саша лягla перад ім простым белаватым паскам. Канцом сваім яна губіцца ў далячыні паміж хвой і адтуль паступова выпаўзае насустрach Алесю. Адтуль-жа ўздымаюцца, вырастаюць і паўзуць насустрach яму рэдкія сялянскія фурманкі. На фурманках, парасяты ў мяшкох верашчаць, кудахтаюць куры ў кошыках.

Алесь углядаецца ў твары едучых сялян, хоча разгадаць знаёмых, з свае вёскі. Вось ён здалёк пазнае бацьку. Бацька паціху ідзе па сашы з боку калёс, нізкі, апрануты ў нешта лахматае, лапленае. Конь чуць рухаецца. Да калёс прывязаная ідзе рабая карова. Алесь паскарае ходу, ён ужо блізка ад бацькі. Відаць і бацька пазнаў яго ўжо.

Параўналіся. Бацька спыніў каня: Алесь падышоў да яго, абняўшыся, павітаўся з ім.

Бацька радасны, ціхім голасам нешта апавядвае, а ён я слухае, азірае бацьковы калёсы.

У калёсах яшчэ ўсё старая сівая кабыла. На шыі ў кабылы абадраны стары хамут, пад яго пакладзена суконка. Пад сядзёлкай жалезнай таксама суконка ў

тры столкі. Дуга трэнула і звязана дротам. На лейцах адны вузлы. Алесь пазірае на кабылу, на вупражня можа пазіраць на бацьку, шкода яго. Сівая худая кабыла спусьціла голаў у зямлю, у кабылы гнояцца вочы. Пад левым вокам у кабылы набегла з гноем і застыла мутная съяза. Ніжняя губа яе вяла абвісла і дробна-дробна дрыжыць, нібы кабыла мерыцца пла-каць і вось-вось зараз заплача наўзрыг. Кабыла заднюю левую нагу неяк падвярнула пад сябе і ад гэтага левая кульша яшчэ больш выпярлася ў худым баку, а бок яшчэ глыбей запаў.

У калёсах левае пярэдніе кола бяз шыны. У другім паміж сыпіц устаўлена кароценькае пацясанае паленца, каб ня ўгіналася шына. Патрэскаліся трубкі і вось-вось, здаецца, выпадуць сыпіцы, распадзецца кола. Сыпіцы з палкай звязаны вяровачкай. На калёсах не драбінкі, а толькі білы, выцясаныя з круглых маладых бярэзінак, крывыя. За біла прывязана пастронкам рабая карова. Худая. І ў яе вочы мутныя, нібы ў сълёзах. Бацька адгадвае думкі Алеся і кажа:

— Хлеба няма, дый хлеў думаю дакрыць, кулёў трэба купіць, дык парашылі з маткай прадаць яе. Ён паказаў на карову.—Налета мо' ўжо цялушка ацеліцца, а адно лета як-кольвеч і без малака пражывем, малых-жа няма...

У бацькі з-па лапленай рыжай шапкі відаць бліскучыя срэбрам валасы. Твар худы, а густая кароткая пасярэбраная барада і глыбока схаваныя вочы, робяць яго яшчэ худзейшым. На плятох съвіта, не разабраць колеру. Сам яе калісьці бацька шыў, сам лапіў яе ня

раз і ўжо не разабраць, з чаго сывіта раней была пашыта, што потым дададзена да яе, як лапекі. А лапекі на плячох локцях адна на адну пакладзены з рознакаляровых кавалкаў суконак. Штаны на нагах таксама лапленыя. Лапекі прышты белымі зрэбнымі ніткамі. На правым калене праз дзірку ў лапецы відаць белыя порткі. На нагах запыленыя, стаптаныя ўжо лапці. На левай назе лапаць ззаду лёг на сашу стаптанымі акраўкамі.

Алесь пазірае бацьку на грудзі. З-пад сывіты відаць пачосная пасіненая сарочка і з-пад яе цераз прарэху відаць худыя жоўтыя грудзі. На ваччу ў бацькі гной накарэў у куточках і вочы заплылісьлязльівай мудзью.

Бацька рад Алесю, аглядае яго і таворыць:

— Ты схудаў зусім, мо' не здароў? Мусіць пагана харчуешся? Нам грошай ня шлі, ня трэба. Мы як-небудзь управімся. А ты сябе глядзі, а то маладому яно дрэнна, потым на ўвесь век пашкодзіць, калі не даядацьмеш...

Пастаялі яшчэ крыху. Бацька цмокнуў губамі, махнуў пугай над съпінай кабылы і яна пайшла. Алесь яшчэ крыху пастаяў на сашы, азірнуўся яшчэ раз усьлед бацьку і ціхімі крокамі пайшоў. Саша ўсё гэтак-жжа слалася перад ім белаватай стужкай.

Вечарам Алесь доўга гутарыў з комсамольцамі. Пазней яшчэ пісаў да студэнта блізкага свайго сябра поўны пэсымізму ліст.

«... Ты не зразумей майго ліста няправільна. Я сам ведаю, што ў ім занадта многа пэсымізму, гэта вынік уражаньня ад жыцьця бацькі. Я хочу

падзяліцца з табою... І ня толькі бацька так жыве, ёсьць і яшчэ бедната. Ня так вёска жыве, ня так як трэба. Няма каму перавярнуць гэтае жыцьцё. Каб ты ведаў, як я хацеў-бы хутчэй скончыць і прыехаць сюды, хоць-бы й не агрономам, а так, проста на працу. Мне здаецца, што я змог-бы разам з хлопцамі сваімі перайна-
чыць гэнае жыцьцё... Ты парай. Мо' варта й пакінуць тэхнікум? Я ведаю, што многае зрабіў-
бы, веды ў мяне ўсё-ж ёсьць, а пасьведчаньне—
чорт яго бяры. Ты напішы пра гэта. Ведаеш,
я так веру ў рэволюцыю, у комуну, што здаецца
вырваў-бы сэрца з грудзей, згарэў-бы, каб пера-
канатъ сялян, што толькі ў гэтым выйсьце з
жабрацтва, беднасьці... Калі нават і не застануся
я тут у гэтым годзе, дык умоўлюся з хлопцамі,
падрыхтуемся і яны будуць патрохі да будучай
вясны рыхтаваць сялян, а потым зробім комуну,
абавязкова зробім...»

* * *

Сяргей Антонавіч пражыў прайшоўшыя сорак тры гады свайго веку вельмі цікава. Бацька яго быў папом. Хацеў да папоўства прыгатаваць і сына, таму аддаў яго, пасля чатырох год гімназіі, у навучаньне ў духоўнай сэмінарыі. Сяргей Антонавіч скончыў сэмінарыю і атрымаў прызначэнне ў недалёкі ад дому прыход. З уз্যнятым настроем служыў ён першы раз імшу. Людзей у царкве было многа, яны прышлі пабачыць новага бацюшку і паслухаць яго казаньні.

Праз два месяцы Сяргею Антонавічу стала сумна, папоўства яго не задавальняла. Ахоплены сумам ён пасябраваў з сынам мясцовага настаўніка, які скончыў неяк нядаўна гімназію і з тэй прычыны, што ні да чаго ў жыцьці ня быў прыстасаваны, сядзеў у бацькі, гуляў у карты і п'янстваваў.

Акурат на прачыстую, паслья імши, Сяргей Антонавіч і гэны самы сын настаўніка, здаецца таксама Антонавіч, ды яшчэ сын старое ўдавы матушкі напіліся і п'янымі пайшлі на палянку, дзе заўжды гуляла моладзь. Хлапцы і дзяўчата съпявалі песні, скакалі. І вось тады здарылася цікавае самае. Сяргей Антонавіч палез да дзяўчат цалавацца. Дзяўчата саромеючыся бацюшкі съпярша з усьмешкамі вырываліся з яго рук, а калі ўбачылі, што бацюшка п'яны і азьвярэў, пачалі ўцякаць. Бацюшка і яго сябры пачалі ганяцца за дзяўчатамі па палянцы. Гулянка спынілася.

Пазьней, у дні вялікага посту Сяргей Антонавіч прымаў людзей да споведзі. У царкве заставалася ўсяго чатыры чалавекі. Яны падыходзілі, гаварылі бацюшку свае грахі, каяліся і паслья таго, як бацюшка трэ разы накрыж узмахваў у іх над сьпінамі, адыходзілі на двор.

Апошній падышла маладая дзяўчына. У яе было нейкае гора, якое яна хацела, як відаць, выказаць бацюшку.

Сяргей Антонавіч накрыў яе эпітрахілью і прашаптаў съпяшаючы слова малітвы. На абітым медзьдзю ражку эвангельля ляжалі два пальцы руکі дзяўчыны і дрыжэлі. Дрыжэла ўсё яе цела. Бацюшка

шаптаў неразборліва слова малітвы і пазіраў на дзяўчыну, на яе прыгожы съветлы твар, на дрыжачае цела. Ён стараўся адгадаць прыгожыя формы яе цела, грудзей, уяўляў яе перад сабою голай. Ад гэнага ўяўленія хваляваўся, зьбіваўся са слоў малітвы. Дзяўчына аб нечым доўга гаварыла бацюшку, хвалявалася, але ён ня слухаў. Ён аглядаў яе твар, выпучаныя праз чорную съвітку грудзі і пужліва азіраўся па царкве. Там ня было ўжо нікога. Сяргей Антонавіч узяў руку і пачаў гладзіць галаву дзяўчыне. Рука яго адчувала праз хустку мяккія густыя косы. Рука машынальна гладзіла па галаве і дрыжэла, калі пальцы намацвалі яе шчаку. Сяргей Антонавіч ўжо зусім ня слухаў спавядаемую. Пужліва азірнуўшыся па царкве, ён прыхінуў да сябе лоб дзяўчыны і пацалаваў яго. Дзяўчына адхінулася, узяўла голаў і зірнула ў очы бацюшку, а ён абдымаў ужо за шыю і ціха шаптаў.

— Ты ня бойся, міная, ня бойся...

Яшчэ мацней прыхінаў яе да сябе і, не пасьпела тая апамятаўца, пачаў цалаваць яе шчокі, а левай рукой намацваў праз съвітку пругкасць грудзей.

— Ты не палохайся, гэта ня грэх...

Дзяўчына спужана ірванулася з рук бацюшкі, штурханула яго ў грудзі, вырвалася і з расхістанай хусткай бягом выбегла з царквы.

Дома яна расказала пра здарыўшаеся мацеры. Маці суседкам, а праз месяц пасьля гэтага з Сяргея Антонавіча знялі сан бацюшкі. Сяргей Антонавіч звярнуўся ў сваё сяло і адчыніў шынок.

У вайну ён быў мобілізаваны і, як адукаўаны, хутка ў войску заслужыў чын працаршчыка. Пасля вайны звярнуўся ў сяло і хутка зноў пачаў гандаль, адчыніўшы галянтарэйную краму. Гэтак ён жыве ўжо чацверты год.

Сёння Сяргей Антонавіч запрасіў да сябе ў госьці настаўніка мясцовай сямігодкі, свайго блізкага сябра, каб параіцца, што рабіць з сынам.

— Вы-ж ведаецце, што нашаму брату,—казаў ён,— няма цяпер ходу. Скончыў вось сямігодку, а цяпер нічога ня прыдумаю. Летась падаваў ён заяву ў пэдтэхнікум, дык ня прынялі, сын гандляра... Дайце якую раду...

Настаўнік студзіў на блюдца, трymаючи яго на кончыках пальцаў, сёрбаў з блюдца гарбату і слухаў. Калі Сяргей Антонавіч скончыў гаварыць, настаўнік паставіў блюдца на стол, абцёр далоньню губы і, скіліўшыся да Сяргея Антонавіча, паціху загаварыў.

— Я даў-бы раду, але ня ведаю як вы на гэта глядзеце будзеце...

— Буду толькі дзякаваць...

— Я вось аб чым хачу... Галоўнае, каб ваш сын вучыўся, каб у далейшым мог мець свой кавалак хлеба. Так?

— Ну, так, ну?..

— Значыць ня важна ці будзе ён лічыцца вашым сынам, нават лепш, калі ня будзе лічыцца.

— Як гэта?..

— А так: гандляру няма ходу, дык трэба зрабіць, каб ён ня быў сынам гандляра...

— ?

— Грэба, каб ён парваў з бацькам усякія адносіны, каб адрокся ад бацькі, разумееце?

— Што вы, што вы?

— Гэта патрэбна абавязкова. Адрачэнне ад бацькі патрэбна для людзей, для іх, а на самай справе ніякага адрачэння ня будзе. Грэба, каб сын ваш патроху пачаў гутарыць аб гэтым з комсамольцамі, потым няхай сходзіць і пагутарыць пра гэта з сакратаром партыі. Грэба, каб паслья гэтага ён пайшоў ад вас, каб дзе-кольвеч на сходзе сказаў пра гэта... Вам, як бацьку, гэта часам і крыўдна будзе, але галоўнае ня ў гэтым... Калі ўсе павераць, тады справа будзе зроблена... Вось мая рада.

Настаўнік адхінуўся на сыпінку крэсла і пазіраў на Сяргея Антонавіча. Той здаволена ўсьміхаўся.

— Вы вельмі орыгінальна прыдумалі і ўдала. Гэта ў модзе зараз парываць з бацькамі, такі век. Адрачэнне ад усяго старога... ад бацькі, мацеры... Я згодзен. Я вельмі дзякую.

Сяргей Антонавіч узьняўся з крэсла і моцна падінуў руку настаўніку.

— Вельмі дзякую. Я зраблю так, як вы раіце...

* * *

У тэхнікумаўскую парт'ячэйку два разы прыйшёлі з ДПУ сакрэтная паперка.

«Па маючыхся ў ДПУ вестках у вашым тэхнікуме навучаецца сын былога абшарніка, актыў-

нага ворага савецкай улады і сам былы ўдзельнік белапольскае армії нехта Міронаву Захар Сямёновіч»...

ДПУ прасіла паведаміць, ці сапраўды ёсьць такі ў тэхнікуме. Два разы сакратар парт’ячайкі праглядаў агульны съпіс студэнтаў тэхнікуму і абодва разы Міронава ў съпісах не знайшоў.

Прайшоў трэці запыт. У гэты раз сакратар парт’ячайкі паклікаў прадстаўнікоў усіх курсаў і разам пачалі шукаць Міронава ў курсавых съпісах студэнтаў. Прагледзелі.

— Няма! Чорт яго ведае, хлопцы, што гэта такое?

— Няма, дык няма, чаго яны хочуць. Хоць вазьмі ды радзі ім Міронава.

— А як яго па імю і бацьку?— запытаў нехта.

— Міронаву Захар Сямёновіч.

— Давай праверым усіх прозвішчы, імя і па бацьку. Давай!

Пачалі чытаць. Праз хвіліну сакратар ячайкі, які правяраў агульны съпіс у кнізе хлопнуш па съпісу рукой.

— Ёсьць, брат! Але-ж і хітра. Глядзіце...

У съпісу за прозвішчам Плашчаніцкі стаяў працяжнік і за ім другое прозвішча Міронав і далей Захар Сямёновіч.

Усе аслупнянелі. Плашчаніцкага яны ўсе добра ведалі, але ў тэхнікуме ён ніколі ня зваў сябе падвойным прозвішчам, нідзе ня пісаў гэтага падвойнага прозь-

вішча і ўсе ведалі яго, як Плашчаніцкага і толькі так і звалі яго.

У той-жя дзень Плашчаніцкага пазвалі ў профком і патрабавалі яго дакуманты. Ба ўсіх дакумантах было запісана толькі адно прозвішча. Але ў пасьведчаныні сельсавету, дададзеным да анкеты пры ўступленыні ў тэхнікум, таксама перад прозвішчам Міронаву, стаяла прозвішча Плашчаніцкі. Было зразумела, што гэтае прозвішча зъявілася пазньей і патроху выціскала і съцірала з дакумантаў другое, якое было небясьпечным.

Праз два дні сабраўся сход. Студэнці колектыву быў абуран справай Міронава і ў час сходу саля была перапоўнена.

На сходзе падоўгу гаварылі аб самым факце утойвання Міронавым свайго мінулага і свайго прозвішча ў звязку з гэтым; патрабавалі выключэння яго з тэхнікуму і перадачы справы прокурору. Адзін з выступаючых імкнуўся апраўдаць Міронава несьвядомасцю і тым, што ён напужаны магчымасцю прыцягнення да адказнасці, толькі па прычыне несьвядомасці рабіў гэта. Апраўдываў і тым, што Міронаву ужо на трэцім курсе і яго ня трэба выключачыць. Сам Міронав перад гэтым выступаў і апраўдваўся, прызнаваў за сабою вялікі праступак. Саля хвалявалася. Гаварыў яшчэ і Алесь.

— Справа Міронава,—казаў ён,—павінна навучыць нас многаму. Актыўны вораг троі гады навучаўся ў нашай установе, на нашы сродкі. Мы троі гады жылі побач з ім і нічога ня ведалі. Яшчэ горай. Двоє тава-

рышоў далі ўжо яму рэкомэндацыі на ўступленьне ў партыю ня ведаючы хто ён, не пацікавіўшыся праверыць гэтага. У нас не хапае клясавае пільнасьці, каб пазнаць свайго клясавага ворага. Гэта ад таго, што мы ня выхоўваем у сабе пачуцьця клясавае нянявісьці да ворагаў. А факт апраўданья Міронава з боку выступаўшага тут таварыша! Што гэта знача, калі наш вораг, які ў нядыўным мінулым змагаўся з намі, апраўдываецца толькі на тэй падставе, што ён несвядомы, што гэта даўно было, што ён ужо на апошнім курсе? Што гэта? А гэта знача, што мы вельмі заспакоіліся за часы вучобы, ад жыцьця адарваліся, забыліся аб змаганьні, занадта гуманістымі зрабіліся і шкадуем ворага замест таго, каб ненавідзець яго ўсёй істотай сваёй так, як ненавідзіць ён нас. Трэба выхоўваць нам у сабе пачуцьцё клясавай нянявісьці, тады ня будзе спраў накшталт справы Міронава.

Салля слухала і волескамі рэагавала на гэныя слова.

За Алесям выступалі яшчэ некалькі студэнтаў. Яны згаджаліся з думкамі, якія выказаў Алесь і дапаўнялі яго сваімі разважаньнямі.

— ... Ты пачытай іх кніжкі,—казаў адзін выступаючы,—як яны пішуць пра нас, насы ворагі. У іх ад кожнага радка пыша шалённая нянявісьць да нас, а мы яшчэ ня ўмеем гэтак, мы вельмі гуманістыя. Ці вось пабачылі-б, як-бы ён з намі зрабіў, калі-б папалі да яго ў рукі. Я ўпэўнен, што ён ня прыпомніў-бы тады ні сяброўства і нічога...

Дружным галасаваньнем колектыву Міронаву быў

выключаны з тэхнікуму. Справа яго была перададзена прокурору.

Праз два дні ў гэтай-жа салі быў адчынены сход комсамольскай ячэйкі. Слухалі плян працы на апошнюю квадру навучальнага году. За гэтым стаяла пытанье прыёму ў комсамол студэнта Кісьляка.

— ... Янка Сяргеевіч,—чытаў сакратар анкету?— Год нараджэння 1907. Соцыяльнае становішча—іншы. Чым займаліся бацькі да рэвалюцыі?—гандаль. пасля рэвалюцыі?—таксама гандлююць...

У салі ўзыняўся шум. Дзесяткі людзей хацелі нешта сказаць, ставіць пытаньні. Нехта кінуў рэпліку:

— А яшчэ ў комсамол лезе...

Сакратар бачыў хваляванье ў салі, узыняў руку ўгару, каб саля змоўкла і пасьпяшаў заявіць.

— ... Бюро ўхваліла прыняць Кісьляка ў комсамол...

Саля гучней зашумела. Пачаліся выкрыкі. Але сакратар працягваў:

— ... Таварыш, праўда, паходжаньнем з гандлярскае сям'і...

— Тота й ёсьць!—закрычалі з салі.—Пытаньні ёсьць!..

— ... Але трэба глядзець ня толькі павярхоўна, у якой сям'і радзіўся таварыш, ад каго ён, так сказаць, радзіўся, а...

Па салі прайшоў рогат.

— ... А хто ён сам такі, які ён сам таварыш, ці давёў ён сваёй працай, сваімі паводзінамі годнасьць быць комсамольцам. Вось што...

— Не агітуй! Агітаваныя ўжо!..—крычалі з салі.

— Бліжэй да справы!

— ... Вось што...

Сакратар пасъля гэтых слоў змоўк на хвіліну і паківаў галавою, пазіраючы ў салю. У салі пацішэла і ён казаў далей.

— ... А таварыш Кісьляк давёў гэта...

Саля зусім змоўкла.

— ... Ён, ня гледзячы на тое, што бацька яго гандляр, што з бацькам ён мог-бы добра жыць, ён пайшоў да нас, парваў з бацькамі.

Сакратар змоўк. Саля яшчэ адзін міг маўчала, нібы ня ведаочы, які вывад зрабіць са слоў сакратара, а потым прарваліся лёгкія воплескі і адначасова некалькі галасоў крыкнулі:

— Ціха!..

— Дай пытаньні!..

— Дзе ён сам?

— Пытаньні!

— Давай яго!

Па салі да сцэны прайшоў малады рухавы хлапец і спыніўся. Студэнты загаманілі паміж сабой. Сакратар сцішыў комсамольцаў.

— Хто мае пытаньні? — стаўце... Цішэй толькі!..

Пасыпаліся пытаньні.

— Дзе жывуць бацькі?

— Як даўно парваў з бацькамі, да тэхнікуму ці пасъля?

— Якую актыўную працу вёў у сябе ў сяле?

— Хто цябе ведае з партыіцаў?

— Падрабязна няхай адкажа!..

Кісьляк зайшоў на сцэну і пачаў адказваць на пытанні.

Ён хваляваўся, пахвілінна ўздымаў да ілба руку і прыгладжваў чарнявыя косы.

— ... А зараз,—казаў ён,— я падрабязна лепш пра ўсё расскажу, як было. Мае бацькі гандляры. Гандляваў бацька і ў старыя часы, і гандлюе цяпер, цэлую краму мае. Я скончыў сямігодку. У школе я быў піонерам. Выконваў, наколькі мог, актыўную піонэрпрацу і грамадскую працу ў сябе ў раёне... Тады я яшчэ жыў з бацькамі. Я быў яшчэ малым, зусім несвядомым. Пасьля пачаў многа думаць пра тое, як быць? Я доўга правяраў сябе. Я мог-бы быць такім-жа гандляром, як бацька, але я прыйшоў да адзінага выводу, што мне з бацькам не па шляху, што маё месца не ў яго краме, што ў мяне з бацькамі розныя пущы. Парваў я з бацькамі два з паловаю гады таму і пасьля гэтага, праз некаторы час мяне РАЙАНА накіравала ў тэхнікум. Сам я жадаў пайсьці куды на працу, але гэта было немагчыма... Мяне добра ведае таварыш Піпікаў, партыец, няхай ён скажа, як я адносіўся да бацькоў...

Кісьляк адышоў крыху ў бок і стаў. Саля зноў хвіліну маўчала, нібы ня ведаючы, як рэагаваць на слова Кісьляка, а за гэтым яшчэ прарваліся большыя ўжо чым у першы раз, воплескі. Алесь сядзеў да гэтага ззаду. Пасьля волескаў ён перасеў наперад. Нехта крыкнуў з салі.

— Ціха, вы, пляскуны! Усё каб пляскаць у далошкі. Мазалі хутка будуць...

На сцэну выйшаў Пілікаў. Ён зусім ня мерыўся гаварыць па справе Кісьляка, але паколькі той назваў яго, дык трэба выступіць. Да слова ён ня быў зусім падрыхтаваны.

— Я ведаю таварыша Кісьляка, зразумела. Ён парваў з бацькамі яшчэ раней. Гэта ўчынак, які съведчыць лепш усяго аб таварышу. Другая справа, калі-б ён парваў, скажам, з бацькамі ў дваццатым годзе, калі яшчэ ня было нэпу, дык гэта ён тады мог-бы рабіць каб прымазацца, а зараз ён меў поўную магчымасць жыць панам, як бацькі, але ён парваў з бацькамі, адрокся ад іх. Я ведаю, ён актыўна працаваў. Ён, бязумоўна, гадзіцца ў комсамол...

Нехта зарагатаў у салі. Нехта кінуў рэпліку.

— Ну й пераканаў-жа!..

Нехта крыкнуў прапанову зацвердзіць Кісьляка ў комсамол.

Пасля гэтага выступіў адзін з членаў бюро ячэйкі.

— Я прашу слова... Я лічу, што мы ня зусім сур'ёзна падыходзім да гэтага пытання. Я ня маю ніякіх мотываў, вярней доказаў, але лічыў і лічу, што ў комсамол Кісьляку яшчэ рана. Парваць з бацькамі гандлярамі не такое ўжо й геройства, як думаюць таварышы...

Яго перабілі крыкі.

— Калі няма мотываў, дык чаго вылазіш?

— А ты хіба пробаваў, што гэта за геройства?

Комсамолец ня спыняўся.

— ... Няхай напрацуе яшчэ, у комсамол пасьпее.

Няхай пакажа сябе,

— Правільна,—крыкнуў Алеся,—хай давядзе, што ён парваў з гандлярамі бацькамі, а то слова, брат!..

У салі зашумелі. Зноў выступіў сакратар ячэйкі.

Ён звярнуўся перш усяго да Алеся.

— Я ня ведаю, чаго Алеся хоча ад таварыша?..

— Я скажу, чаго я хочу,—адказаў Алеся.

— ...Мы маем справу з таварышом,—гаварыў сакратар,—які парваў, я падкрэсльваю, які іменна парваў з бацькамі гандлярамі. Нельга-ж вініца таварыша за тое, што ён радзіўся ад гандляра...

— Дык я-ж не за гэта яго віню,—адказаў Алеся.— Але ў нас бывае так, што прымаем ня ведаючы, а потым...

— Дык таварыша-ж ведаюць, каб-жа ніхто ня ведаў, а то-ж... Трэба-ж слухаць, што гаварыў Піпікаў, член партыі...

— Я чуў, але мяне Піпікаў не пераканаў.

— Ну, дык скажы, чаго ты хочаш і ён, няхай скажа. Я прапаную, каб Алеся і Мікіта сказалі сходу, чаго яны хочуць...

— Ды йдзі ты, я сказаў чаго я хочу і ўсё...

У салі зарагаталі.

— Калі так, дык я галасую. Хто за тое, каб пастанову бюро ячэйкі зацвердзіць?.. Лічыце... Хто супроць... устрymаўся?...

У салі было щіха. Падлічвалі галасы.

— Дваццаць два за і дзвеятнаццаць супроць. Примаецца...

* * *

У горадзе, дзе служыў Дзяніс Смачны, існавала тэхнічная навучальная ўстанова тышу тэхнікуму. У гэтым годзе набіралі туды ўсяго сорак пяць чалавек вучняў. Адбор быў самы строгі.

Сын Смачнага толькі што скончыў сямігодку і Смачны хocha, каб сын абавязкова папаў у геную ўстанову, а ня ў другую якую.

Вечарам Смачны напісаў сыну заяву, падабраў належныя дакуманты да яе і парашыў сам схадзіць да дырэктара гэнае навучальнае ўстановы і пагутарыць з ім пра сына. «Хоць ён і беспартыйны,—думаў Смачны,—але гэта нават і лепей, лягчэй будзе з ім гутарыць. Чалавек ён вядомы, карыстаецца уплывам і можа ўсё зрабіць... Злачынства я гэтым ніякага не зраблю...»

Выбраўшы час, Смачны пайшоў да дырэктара. Калі зайшоў у габінэт дырэктара, дык праста падаў таму руку.

— Добры дзень, Арцём Сямёновіч. Выбачайце, што я праста так да вас. Я—Смачны, працую ў...

— Сядайце. Вельмі рад. Сядайце. Чым магу быць карысны?..

Смачны сеў і зьняў шапку.

— Яшчэ раз выбачайце мяне, Арцём Сямёновіч. Я да вас па вельмі далікатнаму пытанню. Наконт свайго сына.

— Так, так...

— Сын мае жаданье навучацца толькі ў вашай установе і болей нідзе...

Дырэктар ужо зусім не разумеў Смачнага, добра не разумеючы, чаго той хоча.

Смачны зблытаўся зьмешціўшы зьдзіўлены погляд дырэктора і перавёў гутарку на другое.

— На днях я атрымаў ліст аднаго знаёмага студэнта, агронома. Піша, што ў іх выкрылі і вычысьцілі з тэхнікуму сына былога буйнага памешчыка.

Дырэктар ужо зусім не разумеў Смачнага, але слухаў і нават уставіў сваю заўвагу.

— Так, так. Выключаюць. Бываюць выпадкі...

— Але я лічу гэта ня зусім нормальным...

— Што? Гледзячы які факт. З кім маем справу...

— Я згодзен. Але ці можна так ставіць пытаньне, каб ня даць зусім асъветы дзецям соцыяльна чужых нам груп насельніцтва?

Дырэктар маўчаў.

— Я гэта кажу таму, што ў нас у гэтым пытаньні вельмі ўжо перасальваюць, перагінаюць палку...

— Можа быць, можа быць. Напэўна так бывае...

— Та-а-к. Я ведаю многа фактаў, яскравых фактаў.

— А вазьмече хаця-б пытаньне так званай пролетарызацыі. Вы разумееце як гэта выходзіць?

Смачны хацеў ва што-б та ні стала папасьці сваёй гутаркай у тон настроем дырэктора і пасьля зноў звяярнуўца да гутаркі пра сына.

— Вазьму для прыклада сябе. Я нават комуністы, я працую, але я інтэлігент. А курс на пролетарызацію—гэта курс на рабочых, батракоў, сялян і выходціць, што мы, інтэлігенцыя, ня маем дзе вучыць сваіх

дзяцей. Выходзіць, што нашы дзецы таксама, фактычна, ня маюць правоў на навучанье...

— Так, так...

— Выходзіць дзіёна неяк крыху. Пролетарызыя,—а нам, інтэлігенцыі, няма дзе дзяцей вучыць, ці калі хочаш бяры тое, што застанецца, самая горшыя месцы. Ня выбірай, дзе ты хочаш, а дзе месца табе застанецца. А хіба-ж мы, вось хоць-бы вы, Арцём Сямёновіч, не такія-ж самая пролетары?.. Хіба ў тым справа, што адзін фізычнай працай займаецца, а другі разумовай?

— Гэта апошняе мае ўсё-ж значэнне, з гэтым нельга ня лічыцца. Мы, інтэлігенцыя, мелі большую магчымасць і раней вучыцца, таму зараз ня страшна, калі крышку ў пацісьнемся. Людзі фізычнае працы атрымалі права на школу, навуку толькі з рэволюцыяй... Гэта трэба ўлічваць... Але з вамі-ж іншая справа, вы-ж комуністы?..

— І ўсё роўна, як бачыце. Комуністы, але—не пролетар і таму такое-ж становішча як і звычайнага беспартыйнага інтэлігента. Комуністы і іду да вас, Арцём Сямёновіч, да беспартыйнага інтэлігента прасіць за сына... Хі-хі-хі...

Дырэктору надакучыла гаворка з Смачным. Ён узняўся з крэсла і пачаў хадзіць па габінэце.

— Так. Ёсьць многа ненормальнасцяй, непаразуменняў... А справу вашага сына абавязкова ў бліжэйшыя дні разгледзім, я ўнясу на камісію, і пастараваемся прыняць...

Нехта шорхаў за дзывярыма па памосьце тамашамі і кашляў. Дырэктар яшчэ з большай нэрвовасцю захадзіў па габінэце.

— Ёсьць ненормальнасцяй яшчэ, многа...

Смачны падышоў да яго каля дзывярэй, нахіліўся да твару дырэктора.

— Хачу вам расказаць адзін факт з дзейнасці нашае міліцыі. Ты-ы-павы факт. Як міліцэйскі начальнік узяў у селяніна жонку... сілай...

Смачны апавяддаў пра факт, які яму расказаў мядаўна яго колега па службе. Дырэктар слухаў яго і часта—нэрвова стукаў наском гамаша па памосту. Скончыўши апавяданне, Смачны захілікаў.

— Xi-xi-xi!.. Ты-ы-павы факт... Гэта можа быць толькі ў нас, у савецкай краіне... Да пабачэння... Дзякую...

* * *

Сакратар ячэйкі атрымаў ліст. Ён два разы ўжо прачытаў гэны ліст і нічога ня мог зразумець.

«Што за чорт? Не абярэшся гэтага ліха».

Паклікаў яшчэ аднаго сябра бюро ячэйкі і калі той прышоў, паказаў яму ліст. У лісьце, роўным канцы-лярскім почаркам было напісаны:

«Дарагія таварыши!

Як мы ўсе павінны, згодна заклікам комуністычнае партыі, клапаціца аб пролетарскай, комуністычнай чыстаце шэрагаў нашай любімай

парты і нашых савецкіх, пролетарскіх ВНУ, бо моц наша і перамога ў тых кадрах спэцаў, якіх мы самі рыхтуем сёньня. А каб не нарыхтаваць якіх-кольвеch шахцінцаў на сваю голаў, дык мы павінны азірнуцца, каго-ж мы рыхтуем? Кожны сумленны грамадзянін Савецкай дзяржавы павінен рупіцца аб гэтым і я выконваю толькі свой просты абавязак і паведамляю, што ў Вашым тэхнікуме вучыцца адзін студэнт Шавец Алеся. **Хто-ж** такі гэты Шавец, які ўжо трох годы жарэ савецкія гроши, гроши працоўных? Гэны Шавец Алеся Мікітаў зъяўляецца сынам б. служачага паліцыі. І я, як грамадзянін Савецкае дзяржавы, лічу, што яго трэба з тэхнікуму і з партыі выгнаць і ўзыскаць з яго гроши, якія дзяржава патраціла за трох гады яго навучанья. Каб не такія пралазы, як Шавец Алеся, дык на іх месцы змаглі-б вучыцца яшчэ многія рабочыя ці сяляне».

Пад лістом стаяла літара К, ад якой уніз быў зроблен хвосьцікам нейкі незразумелы закрутак. Пасля гэтага аўтар паясьняў, што ён не падпісue лісту, бо байца, што Шавец будзе памшчацца яму.

Сакратар трymаў ліст перад носам таварыша і пытаў:

— Ты разумееш?..

— Я ня веру гэтаму. Ня можа гэта быць. Алеся вельмі сумленны, шчыры. Я ня веру.

— І я не хацеў-бы верыць, але чорт яго разъбярэ, браце. Сумленнасьць, шчырасць—тэта ўсё такія ра-

зуменіні... Я вось зараз думаю, чаго ён так актыўна выступаў за выключэніе Міронава, супроть прыёму ў комсамол Кісьляка? Ці не таму, каб самому схавацца, адвесці ад сябе падазронасць?..

— Кінь. Гэта глупства. Я гэныя яго выступленія так разумею. Ён шчыра выступаў.

— Але ўсё-ж я думаю запыт паслаць...

У пакой увайшоў Алесь.

— Вязе нам, хлопцы,—крыкнуў ён з парогу,—далі-
бог вязе. Зірніце толькі! Я нядарма гаварыў на сходзе
аб клясавай пільнасці, зірніце!..

Алесь падаў сакратару ліст — кавалачак паперы ў
клетку, сьпісаны крывым, неразборчым почаркам.

— І я на ўсе сто адсоткаў,—казаў далей Алесь,—
веру гэтаму лісту, нутром веру.

Ён пачаў чытаць ліст. Там было напісана наступнае:

«Я хоць і ведаю, што Ключынскі будзе можа
мяне й прасьледваць, але паведамляю, што Стэ-
фан Корч, які вучыцца, ня ёсьць Корч, а Клю-
чицкі. А было гэта так, што ён падманіў свайго
парабка і на яго дакументы паехаў вучыцца.
Каб вы не сумняваліся, я пішу свой адрес і
прозвішча і імя. Аб тым, ці мая праўда, за-
пытайце ў нас каго хочаце».

Далей ішоў подпіс і адрес.

Сябра бюро ня стрымаўся і зарагатаў. Алесь зірнуў
на яго і не зразумеў.

— Ты рабочаш, зьдзіўлены? І я, брат, зьдзіўлены,
як гэта я тры гады з ім пражывоў і нічога ня ведаў?

Я гэтай заяве веру і зайшоў да вас спытацца, як рабіць профкому? Я мерыўся паслаць запыт у райвыканком і ў сельсавет і чамусьці цвёрда ўпэўнен, што адказы пацвердзяць тэнную заяву.

— Трэба паслаць запыт.

— Так, трэба...

Алесь узяў ліст і выйшаў. Каля варот тэхнікуму яго дагнаў сябра бюро ячэйкі.

— Давай пройдземся, пагуляем.

Ішлі.

На дварэ прадвясення дні. На съежках сувежа апалы чысты снег. Гольля дрэў абсыпана снегам, палахмацела. На дрэвах крычаць шумна галкі. Алесю хочацца гутарыць чамусьці пра гэта-ж, пра вобразы адыходзячай зімы.

— Я люблю зіму,—кажа ён,—у ёй многа прыгожага ёсьць. Заўсёды калі я іду ў мяцеліцу, ці ў часы адлегі, дык на мяне находзіць нейкі радасны сум. Асабліва вось зараз. Радуюся вясне і крыху шкода зімы...

— Поэзія. А я пра жыцьцё думаю.

— Варта думаць пра жыцьцё, асабліва ў твайм узроўніце.

— Я не пра гэта. Я думаю, колькі вось ня нашых людзей прымайстраваліся да нашага жыцьця і жывуць ва ўсю. І мы іх часам саграём каля сябе, падзяляем з імі здабычы рэволюцыі...

— Правільна,—падцвердзіў Алесь,—я пра гэта ня раз казаў. Я заўжды буду цвердзіць, што мы надта шкадуем усіх і ад гэтага ня ўмеем адрозніць чу-

жога, ворага. Гэта ад таго, што спакойна мы жывем вось ужо колькі год і забыліся пра небясьпеку.

— Так. Вось ідзеш па вуліцы, побач, за табою, на-сустрач ідуць людзі і сярод іх ёсьць пэўна такія, ворагі. Такі сёньня з намі ў аднай установе, клянецца нашым імем, альбо на аднай з намі лаўцы сядзіць у тэхнікуме, а заўтра каб зъмяніліся ўмовы, ён-бы табе галаву адкруціў.

Гаварыў і ўвесь час углядаўся ў аблічча Алеся, ці ня зьменіцца яно, ці не зауважыць чаго на ім. А Алеся спыніўся, скапіў яго за плячо.

— Ага! І ты па-моіму? Я, брат, заўжды так думаў... Гэта можа і няправільна, але я часам пра гэта думаю. Вось навучаем мы ў нашых школах і дзяцей спэкулянтаў і другіх нашых ворагаў, а ці не расьце з іх часам наш самы закляты вораг?.. Занадта складанае нашае жыццё.

Алеся гаварыў і ўсё больш абуджаўся.

У тэхнікум сябры звязрнуліся позна ўночы.

* * *

Назаўтра сябра бюро зайшоў да сакратара з самага ранку.

— Я лічу, што ня трэба пасылаць запыт пра Шаўца, пакуль не пагутарым з ім. Выклікай яго. Ён скажа праўду, ён вельмі шчыры.

— А я лічу, што ты памыляешься. Ты бярэш на беру слова аб няневісці да ворагаў, а я як падумаў яшчэ ўчора вечарам пра гэта, дык і парашыў, што ён такі і ёсьць, як у лісьце пішуць.

— Ня праўда.

— Я паклікаю яго, але ўпэўнен, што гэта нічога
ня дасыць.

— Ён праўду скажа!..

— Ды паклікаю ўжо, чаго ты?

Праз гадзіну Алесь быў у пакоі сакратара.

— Чаго клікаў? Навіна мо' якая?—пытаў ён.

— Навіна, дый 'шчэ брат якая!

— Ну? Кажы!..

Сакратар не адчуваў ніводнае ноткі трывогі ці па-
лахлівасці ў голасе Алеся. Тады ён зъмяніў тон.

— Я хочу гутарыць з табой, сур'ёзна. Ты адкажы
мне на некаторыя пытаньні.

— Давай, ну! што яшчэ такое?

— Хто твой бацька?

— Мой бацька? Ён летась памёр.

— Але што ён рабіў.

Алесь усё больш зъдзіўляўся, ён нічога яшчэ не
разумеў і гэтак-жа сур'ёзна, як і сакратар, адказвае.

— Паколькі я памятаю па словах мацеры... Да пят-
наццатага службы пісарам у канцылярыі нейкай у В.
Адтуль пайшоў на вайну, а як зъвярнуўся з вайны,
дык з тae пары жыў на гаспадарцы... Ну?

— Хто цябе добра ведае? Дзе ты ўступаў у
партию?

— І ў комсамол і ў партыю я ўступаў у сваёй валас-
ной ячэйцы. Там усе мяне ведаюць. Ды што гэта ты
цэлы допыт учыніў? Съледзтва якое, ці што?

— Ці службы твой бацька ў паліцыі?

Алесь маўчыць. Ён пазірае на сакратара і не разумее пытання. Ён напружвае памяць і хоча ўспомніць, ці не казала калі-кольвеч маці пра службу бацькі ў паліцыі. Ня чуў такіх слоў.

— Ня служыў. Я ні разу ня чуў пра гэта. Хіба весткі якія ёсьць пра гэта? Ты скажы толкам.

— А можа ты такі ведаеш што ні што, а?

Алесь ускочыў з зэдліка.

— Ты што гэта, зъдзеквацца з мяне парашыў? Ня верыш? Я нават ад мацеры такога ня чуў пра бацьку.

— Ага! Ну, добра. У ячэйку паступіла такая заява. Мы дасылаем на месца запыт.

— Я патрабую праверыць гэта. Гэта нейкае дзіва. Я нічога не разумею... Агітаваў за ачыстку ад чужых, а сам чаго добрата ў чужыя пападзеш.

Алесь паспрабаваў усміхнуцца.

— Бывае...

Сакратар гіранічна зморшчыўся, у маршчынах хаваў гіранічную ўсмешку. Гэта пакрыўдзіла Алеся.

— Я патрабую безадкладнай праверкі заявы. Яшчэ раз заяўляю, што нічога такога нават ад мацеры ня чуў.

Алесь выйшаў, злосна ляпнуўшы дзывярыма.

З гэтага часу пацягнулася цяжкія для Алеся дні чакання. Сябры яшчэ нічога ня ведалі, але ўсе пачалі заўважаць у ім зьмены. Ён менш жартаваў, усё больш стараўся наўмысьля быць у адзіноцтве. Часта яго мозг сьвідравала думка.

«Не павераць, пэўна не павераць. І правільна, цяжка паверыць, як-жа гэта я сам нічога ня ведаю...»

Праз восем дзён яго зноў паклікаў да сябе сакратар. Перад ім на стале ляжаў сьвежа прысланы ліст.

— Я хочу ўсё-такі, яшчэ раз з табою пагутарыць па старому пытанью,—зъяннуўся ён да Алеся.—Ты проста скажы, ці служыў твой бацька ў ахранцы?

— Ужо нават у ахранцы? Слухай! Ты скажы, што ты задумаў? Я табе адказваў ужо на гэтае пытанье.

— А калі я пакажу дакументальныя дадзенныя? Што тады?

— Ты жартуеш? Кінь!..

— На, чытай!

Алеся чытаў:

«На ваш № 53 Г—скі Райвыканком паведамляе, што па маючыхся вестках з ДПУ Мікіта Шавец, бацька Алеся Шаўца ў дарэволюцыйныя часы служыў агентам ахранкі, а у гады вайны ў контрразведцы № дзейнічаючай армii. Пры сваім жыцьці пасля рэволюцыі ён ў адносінах да савецкае ўлады вёў сябе лёяльна».

Ішлі подпісы старшині РВК і сакратара фракцыі. Сакратар узяў паперку з рук Алеся, згарнуў яе і паклаў у конверт.

— Ну, як? Ты скажы, ня ведаў пра гэта?

Алеся не адказаў. Ён толькі зірнуў на сакратара ўважліва і адыйшоў да дзъянрэй.

— Я нічога ня ведаў... Я нічога не разумею...

— Не кажы глупства, а лепш адкажы на пытанье.

— Я ня ведаў...

— А пачытай гэта!

— ... Адносна службы яго бацькі я нічога ня ведаў і ніколі нічога ня чуў ні ад Шаўца, ні ад другіх, а вось ці ведаў пра гэта сам Шавец, ці не, я за гэта не паручаюся...»

З комуністычным прывітаннем Д. Смачны».

— Ты яго ведаеш?

— Вельмі добра ведаю і ён мяне таксама.

— Ну, дык як-жа ты ўсё-ткі? З партыяй-жа, браце, не жартуюць. Трэба правільна казаць. Ты захаваў сваё соцыяльнае паходжанье, напісаў, што бацька ка-лісьці быў служачы ў аднэй з канцылярый, а потым селянін-бядняк, аж яно вунь што! Навошта ты гэта рабіў?

— Але-ж я нічога ня ведаў. З таго, што я ведаў, я не стаіў ніводнага слова. Калі-б я ведаў, што пэўна ведала-б і парт'ячэйка, якая мяне прымала, ведалі-б пэўна суседзі... Як-жа тэта?..

— Табе пра гэта лепш ведаць, чым мне.

У Алеся зъбляеў твар ад хваляванья, ён увесь дрыжаў. Бліжэй падступіў да сакратара.

— Дык ты што-ж, думаеш, што я сапраўды ведаў і хаваў? а?..

— Чаго думаць?.. Хіба ня так? Вось чудак!..

— Ты... ты...

Алесь ірвануўся ад стала да дзвярэй і выйшаў.

Белымі кружочкамі падаў густы сънег. Сънег клаўся пухам на ўспацелы лоб і раставаў, пакідаючы нячутны

сълед. Алеcь ішоў тротуарам у канец вуліцы ад тэхнікуму.

«Няўжо гэта праўда? Як-жа тады? Мне могуць не паверыць як і гэты... Не, не, таварышы зразумеюць, яны павераць, яны-ж мяне ведаюць. Яны павераць, што я не абманваў, што я ня ведаў»...

Алеcь доўга стаяў ля ганку тэхнікуму і праz дзірку, паміж дошчак, у плоце з другога боку вуліцы, пазіраў па ўсьнежаную зямлю саду, на дрэвы белыя ад снегу. У сэрцы яго зьявілася і нарастала моцная, пякучая крыўда на бацьку.

А снег яшчэ гусьцей пайшоў і адзін за другім клаліся на ўспачэлы Алесяў лоб кружочки сняжынак.

* * *

Калі старшыня В—скага райвыканкаму прачытаў дасланы з тэхнікуму запыт на Стэфана Ключынскага, дык адразу выклікаў да сябе справавода грошовай часткі і, пакуль той стаяў перад столом, напісаў на рагу паперкі:

«Грошовай частцы РВК. Даслаць у тэхнікум весткі пра маёмасць Ключынскага і падатак, які ён плоціць і пры гэтым паведаміць, што ён вядзе культурную гаспадарку».

— Гэта ім цікава будзе, бо й тэхнікум-жа сельска-гаспадарчы,—сказаў ён.

Справавод узяў паперку з рэзолюцыяй старшыні і крыху падумаўшы напісаў сельсавету прапанову даць

належныя весткі, уклаў яе ў конвэрт і здаў у канцы-
лярю выканкому.

Праз тыдзень з сельсавету за подпісам старшыні і
сакратара савету прыйшло паведамленне такога
въместу:

«Дадзена гэткае ў тым, што гаспадарка Клю-
чынскага складаецца з дзівюх кароў, аднаго каня
і жаробкі, чатырох старых ужо будынін у дварэ
і гумна і зьяўляеца культурнай гаспадаркай.
Падатку Ключынскі плоціць у гэтым годзе сорак
дзесяць рублёў і 82 капейкі».

Справавод грашовай часткі узяў гэнае паведамле-
нне і ўнізе ўсьлед за подпісам старшыні і сакратара
сельсавету, напісаў:

«Уласнаручныя подпісы старшыні і сакратара
П-скага сельсавету, таварышоў такіх-то, В-скі
Райвыканком съведчыць».

Перад тым, як напісаць гэта, справавод перагледзеў
паселішны съпіс вёскі, у якой жыў Ключынскі і па-
думаў:

«Няхай так і йдзе паперка ад імя сельсавету, ён і
адказваць будзе, калі што заварыцца, а мы подпіс
засьведчым і ўсё».

* * *

Сход парт'ячэйкі тэхнікуму на гэны раз сабраўся
акуратна, як ніколі. На сход прыйшло многа беспар-
тыйных і саля была поўная яшчэ да пачатку сходу.

За тры дні да сходу бюро ячэйкі разглядала справы Ключынскага і Алеся Шаўца. Пасьля паседжаньня бюро ўжо ўсе ведалі, што Алеся абвіавачваецца ў захаваньні праўдзівага свайго соцыяльнага паходжаньня і ў кар'ерызме. Гэта стала тэмаю для гарачых гутарак і спрэчак. Частка партыйцаў верыла Алесю, ягонай заяве, у якой ён казаў, што нічога ня ведаў пра такое мінулае свайго бацькі і абараняла Алеся, а другая частка злосна нападала на Алеся і нічога й слухаць не хацела ў яго апраўданьне.

Сам Алеся апошнія дні імкнуўся менш сустракацца з таварышамі і больш быць аднаму. Гэткія яго паводзіны ў тых, хто разумеў яго, выклікалі спачуваньні, а другім давалі лішнюю прычапку для абвіавачваньня.

На сход Алеся прыйшоў таксама пазней за других і сеў ззаду з краю лаўкі. Суседзі па лаўцы, якія да гэтага аб нечым шумна гаманілі, адразу сціхлі.

Алеся сядзеў моўчкі. Ён хацеў дасканала разабрацца ў падзеях, якія пачалі разыгрывацца ў апошнія дні наўкола яго асобы.

У апошнія дні ў звязку з гэтым ён па некалькі разоў перадумваў свае паводзіны як комсамольца і партыйца ў мінулым. Прыпомніў два выпадкі выпіўкі з сябрамі і моцна злаваў на сябе за гэта. Успомніў, як у першы год, калі стаў комсамольцам, пайшоў з-за дзяўчат на ўсеначную і сьпіваў у царкоўным хоры ў час крэснага ходу. Ніяк ня мог дараваць цяпер сабе гэтага ўчынку. Да дробязяй успамінаў усё, што здарылася за гэтыя, перажытыя ў партый і комсамоле гады і, як ні напружваў мозг, ня верачы нават сабе,

ня мог прыпомніць, каб ведаў калі што пра мінулае бацькі. Не пацікаўся неяк гэтым, а бацька ніколі нічога пра сваю службу ў ахранцы не гаварыў. Злаваў, нэрвуючыся, на сябе, што не распытаў падрабязна ніколі бацьку пра яго мінулае. З-за гэтага пасілялася крыўда на бацьку, перарастала ў няневісць.

Адчуванье сваёй невінаватасці ў захаваньні соцыяльнага паходжаньня і адчуванье вінаватасці за другія ўчынкі, якія прыпомніліся з мінулага, ды крыўда на бацьку, нэрвалі і мучылі. Асабліва мучыла тое, што ня вераць многія ў яго невінаватасць. Ён ніяк ня мог зразумець гэтага. Гэта моцна крыўдзіла. Аддаўшымся сваім думкам. Алесь ня чуў, як пачаўся склад і як сакратар ячэйкі рабіў паведамленне па справе Ключынскага. Ён злавіў толькі апошнія слова сакратара, якія прапанаваў справу Ключынскага, як неаформленага яшчэ кандыдата партыі перадаць на разгляд пэдряды, каб пэдрада вырашила пытанье аб яго выключэнні з тэхнікуму.

Сход увесь чакаў справы Алеся і таму ніхто ня стаў гаварыць пра Ключынскага. Пропанову сакратара прынялі.

Да справы Алеся рыхтаваліся і саля, якая цяпер пачала гучна шумець, і сакратар ячэйкі, які з выглядам нейкай урачыстасці на абміччы, раскладаў перад сабою лісткі з блёкноту, съпісаныя алоўкам і дакументы па справе Шаўца. Ён сагнуўся над столом і перачытваў напісаное на блёкнотных лістках. Калі скончыў, дык выпрастаўся і два разы кашлянуў, што зна-

чыла пачатак яго прамовы. Старшыня сходу паваніў,
каб съцішыць сход.

З салі нехта нецярплівым, злосным голасам крыкнуў:
— Ціха! Слухай, чорт вас...

Сакратар пачакаў, калі сход съціх, і пачаў гаварыць.
Ён падрабязна, з падкрэсліваньнямі асобных месцаў
сваёй прамовы, апавяддаў пра ўсю гісторыю «справы
Шаўца», як ён назваў гэнае пытаньне.

— Калі я першы раз,—казаў сакратар,—выклікаў
Шаўца да сябе і запытаў хто яго бацька, дык ён
наіўна адказаў, што бацька летась памёр. Калі-ж я
пасьля запытаўся, што рабіў ягоны бацька да рэво-
люцыі, ён пераказаў слова ў слова тое, што пры па-
ступленыні ў тэхнікум напісаў у анкеце. Калі я запытаў
пра службу бацькі ў паліцыі,—Шавец катэгорычна ад-
маўляў гэта і нават абразіўся на мяне... Калі-ж, у
канец, я ў другі раз ужо выклікаў Шаўца да сябе ды
паставіў перад ім гэтае пытаньне рубам і паказаў яму
дакумент, што яго бацька служыў у ахранцы, тады ён
ужо заявіў, што нічога ня ведаў пра службу бацькі.
Як бачыце, пасьлядоўнасці у Шаўца не хапіла...

Сакратар на міг змоўк. У салі нехта нібы сам сабе
праказаў:

— Добрае ня ведаў...

Разам з тэтымі словамі з задняга раду пачуўся пры-
глушаны злосны ўздох.

— У-у-х!..

Тады нехта крыкнуў сакратару:

— Не мудрагель, а гавары што трэба...

Сакратар зноў гаварыў.

— ... А ў апошні раз, калі я паказаў Шаўцу ліст ад яго найлепшага сябра, партыйца, які за яго не паручаецца, дык Шавец нічога лепшага ня прыдумаў ужо, як бразнуць дзьвярыма і ўцячы... Нам Шавец заяў, што ён нічога ня ведаў пра службу свайго бацькі ў ахранцы. Лепш было-б, каб Шавец на гэтае пытаньне даў шчыры адказ. Ён яго ня даў. Бо як можна верыць таму, што ён ня ведаў? Як гэта ён ня ведаў пра свайго бацьку, з якім столькі год пражыў?.. Няхай кожны з вас, таварышы, па сабе гэта праверыць... Для нас зусім ясна, што ня ведаць гэтага Шавец ня мог. Ён захаваў мінулае свайго бацькі ад усіх нас і да гэтага заўжды на сходах горача расьпінаўся за клясавую нянявісьць да ворагаў, за чыстату ідэолёгіі ў тэхнікуме. І тут падыходзіць прыказка: калі злодзей хоча ўцячы, дык ён больш за ўсіх крычыць: лаві злодзея!..

Сакратар яшчэ прачытаў пастанову бюро ячэйкі і змоўк. Сход шумна загаманіў і доўга ня сціхаў. Старшыня пачакаў трохі, потым пачаў званиць. Запытаў, хто хоча слова.

Саля не адзывалася і шумела. Хтосьці крыкнуў, каб слова далі самому Шаўцу. Саля падтрымала.

Алесь выйшаў і стаў на сцэне. Ён проста пазірае ў салю на сяброў, хоча разгадаць іх думкі, іхны настрой і хвалюеца. Саля маўчиць і чакае. Тады Алесь коратка праказаў:

— Мне вельмі цяжка апраўдывацца, вельмі цяжка, бо вам цяжка паверыць у тое, што я нічога ня ведаў пра мінулае свайго бацькі. Але я як партыец заяўляю

яшчэ раз перад усім сходам, што нічога ня ведаў.
Больш я нічога сказаць не магу...

Крыўда съдіскала болем грудзі. Хочацца Алесю закрычаць нешта такое, каб яго зразумелі і ад таго, што не знаходзіць для гэтага крыку слоў, хочацца плакаць ад крыўды і пайсьці ў халодную вуліцу, у сънег, каб ніхто ня бачыў яго.

А саля гучна гамоніць, гэтак сама хвалюеца.

Нехта крычыць з салі, каб Алесь ня круціў і казаў праўду. Ён ня чуе крыку, сходзіць са сцэны і зноў садзіца на сваё старое месца. На сцэне ўжо некта другі гаворыць.

— Я ня ведаю, ці праўду кажа Шавец, але як я з ім сябраваў, дык ён мне з вакацый даслаў ліст поўны пэсымізму. У лісьце ён пісаў, што яго бацькі жывуць бедна, нібы жабракі і што яму іх вельмі шкода... Я думаю, што гэны факт цікавы...

Алесь хоча пазнаць па голасу, хто гэта гаворыць, але той змаўкае і старшиня дае слова новаму. Алесь ня ўздымаючы голаў, каб ня зъмешці сябры, як ён хвалюеца, слухае.

— Шавец хітры,—кажа гэны новы,—ён умеў вельмі ўдала маскавацца і адводзіць ад сябе ўсялякую пада-
зронасць. Варта успамянуть толькі, як ён крычаў аб
клясавых ворагах, нібы першы бальшавік... А яшчэ, я
думаю, варта прыпомніць, як ён жорстка нападаў на
групавых занятках на комсамольцаў сялянскіх і рабо-
чых хлапцоў за ідэолёгічныя памылкі. Гэтыя зъявы
трэба разглядаць разам. Гэтым ён хацеў заўжды па-
казаць свае веды і політычную пісьменнасць. Што

гэта, калі не мяшчанскі эгоізм... Ён прымазаўся да партыі і сваімі крыкамі рабіў сабе кар'еру... Я прапаную выключыць яго без усялякіх размоў...

Саля дружна зашумела ў адказ яму. Нехта ў күце запляскаў. Нехта крыкнуў, што выступаючы меле бязглузъдзіцу.

На сцэне ўжо сябра бюро ячэйкі.

— Я на бюро галасаваў супрощаць выключэння Шаўца з партыі,—кажа ён.—Ніхто не адмаўляе, што яго бацька служыў...

З салі некалькі галасоў перарываюць яго крыкам:

— Ён сам адмаўляў!..

— Ён не адмаўляў, а заявіў, што ня ведаў. Справа і павінна разьбірацца, ведаў ён ці не? Мы ўсе Шаўца ведаем, як шчырага, сумленнага партыйца. Я веру яму, што ён нічога ня ведаў...

Па салі пранёсься подыхам некаторага задавальнення шум ціхіх галасоў.

— ... Вера, бо варта толькі падумаць, чым можна апраўдаць абвінавачванье? Толькі формальным довадам, як гэта ён пра свайго бацьку ды ня ведаў? На першы погляд, гэта вельмі важкі аргумент, а па сутнасці гэта толькі голы формальны довад. А як мог Шавец ведаць пра бацьку, калі той у ахранцы служыў? Ён у сем год паехаў у вёску з маткай, а бацька на вайну. Бацька ў часы службы ня мог гаварыць праўду пра сябе, бо ён ня быў-бы служачым ахранкі, калі-б пра гэта ведалі. Пасля рэвалюцыі ён мог не гаварыць пра гэтá, бо баяўся, каб яго ня прыцяглі да адказнасці. Чаму-ж нам ня ўлічыць гэта? Я гэта зусім

дапушчаю і, ведаочы Шаўца, галасую супроць выключэння яго з партыі. За выключэнне толькі голы формалізм...

Гаварылі яшчэ многія за Алеся і супроць. Выступленыні часта перабіваліся рэплікамі, пытаньнямі, шумам адабрэння, згоды ці нязгоды. Пасля выступлення сябра бюро ячэйкі ў абарону Алеся, сход адчуў некаторае палягчэнне. Многія для сябе лягчэй парашылі пасля гэтага як галасаваць.

Позна наччу ўжо сакратар прачытаў прапанову бюро ячэйкі, каб выключыць Шаўца Алеся з сяброў партыі і тэхнікуму за захаванье свайго соцыяльнага падданства.

Алесь байца ўзыняць голаў, каб зірнуць, як галасуюць, ён байца, што большасць будзе супроць яго. Па шолаху кашуль і па шуму ў салі ён дагадваецца, што за пастанову бюро дружна ўзыняла рукі цэлая група партыйцаў. Недалёка ад сябе ён счуў пытанье:

— Як ты?

— Я супроць выключэння,—адказаў другі голас.

— А чаму? А калі праўда, што ён стаіў?..

І гаманіўшы ўзыняў руку ўгару.

За пастанову бюро ячэйкі налічылі адзінаццаць чалавек. Калі пачалі лічыць хто супроць, дык таксама налічылі адзінаццаць. Саля крыху змоўкла, а потым дружна зашумела.

— Лічы нанава! Нанава!..

Сакратар ячэйкі разьвёў рукамі.

— Аднаго-ж голасу яшчэ не хапае, мо' хто выйшаў ці не галасаваў?

— Гэта я забыўся руку ўзьняць, я не галасаваў,—
азваўся старшыня сходу.—За шумам забыўся...

— А за вошта ты галасуеш?—закрычала з салі.

— Я аддаю свой голас за бюро ячэйкі.

У салі зноў загаманілі. Сакратар абвяшчаў, што
дванаццацьцю галасамі супроты адзінаццаці, Шавец
выключаеца з партыі.

Сход разыходзіўся. Алесь узьняўся і пайшоў да
дзьвярэй.

Калі праходзіў ля аднаго з сяброў, з якім праца-
ваў заўжды ў лябораторыі, той адварнуўся. Ля самых
ужо дзьвярэй нехта брыдкімі словамі кінуў у твар
Алесю:

— А як другіх чысьціў? Усе яны такія!

Яму адказаў другі.

— Цяпер яго кар'ера скончана!..

Алеся душыла крыўда. Ён ірвануўся ад дзьвярэй
і амаль бягом праз калідор выбег на вуліцу. Холад,
які абдаў твар, звярнуў яго да рачаіснасці і ад гэ-
таго зрабілася яшчэ мацнейшай крыўда. Ён пайшоў
паціху вуліцай аж да гарадзкога саду і там сеў на
лаўку. У баку, дзе тэхнікум, съдзіхалі галасы ідучых
сходу. На вуліцы час-ад-часу скрыпелі крокі съпяшаю-
чыхся дадому людзей. У садзе хутка патухлі ліхтары
і густыя змрокі заўладалі садам.

Алесь адварнуўся да сыпінкі лаўкі, паклаў на руку
голаў і так ляжаў. Ён не адчуваў, як стылі ногі, як
мароз усё мацней казытаў шчокі, нос, вушки і тонкімі
струменямі ад ног разъліваўся па ўсяму целу і абыймаў
яго. Ня чуў, як нехта падышоў да лаўкі і крануў за

плячо. А калі падышоўшы, гэта быў сябра бюро ячэйкі, спужана дзяргануў яго за каўнер паддзёўкі, Алесь расплюшчыў вочы, узыняўся з лаўкі і адчуў, што ногі баляць, скачанелі і самі зубы ад гэтага пачалі часта стукаць. Цела дрыжэла. Сябра ўзяў яго за рукаў паддзёўкі і цягнуў дадому.

— Ты гэта што-ж, прастудзіца нарошна захацеў, ші што? Знайшоў час, калі ў садзе сядзець... Кінь так ужо хварэць. Я цябе запэўняю, што ў партыі ты засташся. Заўтра-ж напішы падрабязныя заявы ў контрольную камісію і ў апеляцыйную камісію, каб аднавілі ў правах студэнта. Я напішу ад сябе... А ўбівца гэтак ня трэба.

Алесь нібы не сваімі нагамі ступаў па тротуару. Цяпер ён адчуў усю моц холаду. Цела яго дрыжэла, а зубы ня съціхалі стукаць.

Сябра ішоў побач, трymаў яго пад руку і ўсхвалёваным голасам угаварываў:

— Ты гэта дарэмна так балюча рэагуеш на ўсё. Э партыі цябе ня выключачь, будзь упэўнены... А то вунь чаго надумаўся...

* * *

Калі Алесь расчыніў дзьверы фізычнага габінэту і хацеў увайсьці ў яго, выкладчык загарадзіў дзьверы сабою і абвясціў, каб чулі ўсе студэнты:

— Дыректарам забаронена ўсім выкладчыкам дапушчаць вас, як выключанага, на лекцыі і забаронена прымаць ад вас залікі. Вось і ўсё.

Алесь завярнуўся і, ня прычымніўшы дэвярэй, пайшоў да дырэктара.

— Я падаў апэляцыю, я лічу няправільным такое распараджэнье, каб не дапушчаць мяне на лекцыі,— казаў ён.

Дырэктар спакойна пазіраў на Алеся і адказваў:

— Вы яшчэ занадта малады, каб растлумачваць мне, што правільна, а што не. Апэляцыя—гэта ваша асабістая справа. Вы маглі пісаць хоць дзесяць апэляций, але пакуль у мяне ёсьць пастанова пэдряды, якой я і кіруюся. На грунце гэнае-ж пастановы я зрабіў распараджэнье і аб пазбаўленні вас стыпэндыі і інтэрнату і даводжу гэта да вашага ведама.

— Як-жа гэта... я-ж падаў апэляцыю, мяне выключылі няправільна. Я ўпэўнен, што мяне адновяць...

Дырэктар усміхнуўся.

— Наконт правільнасці я ня ведаю, спытайце пра гэта ў сакратара ячэйкі... Я толькі сказаў вам, малады чалавек, тое, што я зрабіў у выкананні пастановы...

Алесь выйшаў з габінэту дырэктара і паціху пачаў праходжвацца па калідоры, каб абдумаць сваё становішча. У сьвежа вывешаным учора зьвечару нумары насыценгазэты быў надрукаваны артыкул пра яго выключэнье з партыі і тэхнікуму. Над артыкулам вялікім літарамі былі выведзены слова:

ЖАЛЕЗНАЙ МЯТЛОЙ ВЫМЯЦЕМ З ПАРТЫІ
І ШЭРАГАЎ ПРОЛЕТАРСКАГА СТУДЭНЦТВА КЛЯСАВЫХ ВОРАГАЎ.

Алесь не дачытаў да канца артыкулу і выйшаў на двор. Усё ў тэхнікуме і наўкола яго на дварэ балюча

прыпаміала нядаўна здарыўшаяся... Ад гэтага хацелася кінуць усё і пайсьці ў съвет. Толькі спачуваньне многіх партыйцаў і іх аbnадзейваньні, крыху памагалі захоўваць спакой і цярпліва чакаць канца справы. Яны сабралі крыху грошай і ўнесці іх за Алеся ў харчэйню тэхнікуму. Слаў Алеся у гэныя дні на адным ложку з таварышам.

Праз пяць дзён пасля таго, як паслаў заяву, Алеся паслаў апэляцыйнай камісіі запыт, у якім прасіў паведаміць адказ на сваю заяву. Яшчэ праз дванаццаць дзён з камісіі быў дасланы паштоўкай адказ. На паштоўцы машынкай было надрукавана некалькі нічога не казаўших слоў.

«Ваша справа знаходзіцца ў стадыі вырашэння».

Старшыня камісіі П. Засланка.

А ў той-жа дзень, вечарам, у пакой да Алеся зайшлі групай таварышы і прынесці яму яшчэ дванаццаць рублёў грошай.

— Стадыя вырашэння—ты сам ведаеш, што гэта значыць. Сядай у цягнік і сёньня-ж едзь туды. Патрабуй, каб пры табе вырашалі пытаньне.

— Ці варта? Мо' пачакаць пастановы контрольнай камісіі?

— Варта ехаць. Контрольная камісія адновіць цябе ў правох члена партыі, будзь упэўнен. Праверыць і адновіць. А гэта павінна зараз вырашыць, бо праз два-ж тыдні канец заняткам.

— Едзь! Абавязкова!

А дзесятай гадзіне раніцы на другі дзень Але́сь стаяў непадалёк ад дзвярэй пакою, у якім знаходзіўся старшыня апэляцыйнай камісіі і чакаў часу прыйма. Ён ужо некалькі раз перачытаў наклееную на дзвёры пакою абвестку, што прыймо па справах апэляцый адбываецца з дванаццаці і да другой гадзіны. У пакоі, дзе быў Але́сь, сядзела на зэдліках яшчэ трое чалавек. Яны пра нешта паціху гутарылі паміж сабою.

На съяне гадзіннік адзваніў дванаццаць раз. Але́сь хадзя і бачыў, што абедзьве стрэлкі гадзінніка сыйшліся на лічбіне дванаццаць, але за кожным разам, як вызваніваў гадзіннік, паціху лічыў:

«Адзін, два, тры... восем...

Студэнты, якія сядзелі на зэдліках, усё гэтак-жа гутарылі паміж сабою. Але́сь парашыў, што яны тут па нейкай другой справе і, пачакаўши яшчэ дзве хвіліны, зайшоў у пакой старшыні камісіі.

Старшыня апэляцыйнай камісіі Парамон Засланка сядзеў нахіліўшыся нізка над шырокім столом і, уперыўшы погляд вузенкіх воч у твар Алеся, слухаў. Калі Але́сь скончыў гаварыць, ён доўга маўчаў, усё гэтак-жа пазіраючы ў твар Алеся, потым узьняўся з крэсла, засунуў левую руку ў кішэню штаноў, у правую ўзяў тоўсты, з сінім і чырвоным канцамі аловак і пачаў, размахваючы алоўкам па-над столом, гаварыць.

— Я нічога абяцаць вам не могу. Справу вашу разгледзець зараз ня можам. Я ўжо паведамляў вам, што ваша справа знаходзіца ў стады вырашэння...

— А калі-ж можна чакаць вырашэння?

— Пэўна на бліжэйшым паседжаньні, калі да таго часу будуць высьветлены ўсе акаличнасці... Можаце пачакаць, калі хочаце...

— Але ў мяне-ж са сродкамі цяжка, мне таварышы сабралі, я доўга чакаць не магу...

— Тады едзьце назад...

— Дык я-ж вам казаў, што там мяне выгналі з інтэрнату, пазбавілі стыпэндый...

— Гэта справа вашага дырэктара, а я ні пры чым тут. Калі хочаце, пачакайце, я пастаўлю вашу справу на бліжэйшае паседжаньне... Але мяне ўсё-ж вельмі, ведаце, зъдзіўляе, як тэта вы нічога ня ведалі пра свайго бацьку? Вы разумееце, што гэтае ваша апраўданье зусім ня грунтоўнае. Яно шык ня мірыща з лётічнымі разважаньнямі... Вы ўпарты съцвярджаеце, што нічога ня ведалі. А як-же тэта вы маглі ня ведаць пра свайго бацьку? А?

Алесь маўчаў. Да горла ўсё бліжэй падступала камячком крыўда. Вось-вось яна сцісьне за горла і тады Алесь ня зможа выгаварыць ніводнага слова.

— Ну, а нават,—працягвае Засланка,—калі й праўльна, што вы ня ведалі пра бацьку, дык усё-ж такі ён у паліцый, у ахранцы служыў?..

— Служыў, але-ж...

— Ну што але-ж?.. Гэтае але-ж нічога яшчэ ня значыць. Вы, я на хвілінчуку дапушчаю, маглі і ня ведаць, але-ж бацька служыў у ахранцы. Вы па паходжаньні соцыяльна чужы савецкай школе, знача...

— Але прычым-жа я? Няўжо я павінен адказваць за мінулае бацькі... Я быў партыйцам, працаваў...

Старшыня узыняў вочы на Алеся.

— А ячэйка вас выключыла?.. Тады для мяне гэтая справа зусім ясная, бяспрэчная... Няма чаго й голаў ламаць. Магу вам у такім выпадку, хоць гэта ў цяжка вам, зараней сказаць, што камісія пэўна пачывердзіць пастанову пэдряды... Так... Бывайце.

Засланка сеў зноў у крэсла. Алеся пастаяў крыху перад столом, азірнуўся па пакоі наўкола і, віхаючыся, выйшаў. Ногі яго дрыжэлі так, што ён ня мог спусціцца па ступенях з другога паверху і, затрымаўшыся за парэнчу, спыніўся адпачыць.

Пасля доўга яшчэ стаяў на высокіх ганках каля дзвіярэй дому, у якім зъмяшчалася камісія, думаў куды пайсьці.

«Можа варта да Смачнага зайсьці, яму расказаць?.. Можа ён зразумее? Не, ня варта... ня варта абцяжарваць яго гэнай справай, лепш так няхай...»

Сышоў з ганку і напрамік бліжэйшай вуліцы пайшоў у бок да вакзалу.

* * *

Цэлы дзень Алеся на таварнай станцыі ссыпаў з жалезнай пляцформы каменны вугаль. Калі праца была скончана, ён у канторы атрымаў разылік за тыдзень выпадковай працы і пайшоў у сад. Абраўшы ў сярэдзіне саду вольнае месца на лаўцы, ён выняў з кішэні блёкнот, аловак і пачаў пісаць ліст. Некалькі раз пачынаў пісаць, потым перачытваў напісаное, вырышаў і пачынаў пісаць нанава. Хацелася напісаць многа, пра-

ўсё, што перажыў за гэтыя часы, што перадумаў. Але калі браў аловак і потым перачытаў напісаныя першыя радкі, дык зьяўлялася думка, што той, каму ён піша, не зразумее яго слоў так, як трэба, шчырасцю іх не адчуе, а можа зразумее іх як слова, напісаныя нарошна з разьлікам на спачуваньне, і ад гэтага Алеся камячыў няскончаны пісаньнем ліст і адкідаў яго.

У садзе пачынала зымяркацца. Тады Алеся съпяшаючы напісаў усяго некалькі слоў на лістку з блёкнота, уклаў лісток у конвэрт і надпісаў адресу. Гэта быў чацверты ліст Алеся ў Менску, да Дзяніса Смачнага.

Калі яшчэ крыху съязнела, Алеся сабраўся ісьці на вакзал.

Ужо восьмы дзень, як студэнты тэхнікуму паехалі на вакацыі дадому да сябе, ці на працу. Многія з іх перад ад'ездам прапанавалі Алеся ехаць разам, а калі ён не згадзіўся, прасілі, каб ён чакаў пакуль паведамяць свой адрес яму і прасілі пасьля гэтага ўжо абавязкова прыехаць. Такія таварыскія адносіны сябраў і ліст, які ён на днях атрымаў з контрольнай камісіі, бадзёрылі яго. Ліст быў невялічкі, але быў напісаны у цёплых словах і абнадзейваў, хаця справа яго ўсё яшчэ ня была вырашана. Э камісіі па разглядзе алэляцый ужо ня было нікага паведамлення.

Апынуўшыся адзін, Алеся пасьля того, як скончылася яго выпадковая праца па разгрузцы каменнага вугалю, парашыў пакінуць гэты горад назаўсёды. Сёння атрымаў разьлік за тыдзень працы па рублю і семдзесят пяць капеек за дзень. Гэта склада суму,

якой было даволі для таго, каб паехаць як мага далей на поўдзень і там шукаць працы.

Алесь паціху йшоў праз сад, нібы хацеў назаўсёды ў памяці захаваць вобразы знаёмага саду, гораду. У гары над садам віліся стаяй галкі і моцна каркалі. Дрэвы ў садзе былі ўжо апрануты ў маладое, зялёнае лісцё і засланялі лісцём цямнеючае ў зоравым съятле высокое неба. У садзе рабілася ўсё цямней. Дзесьці за горадам у палявым прасторы, куды зайшло сонца, нарадзіліся густыя змрокі і, паціху, насочваючыся на горад, спавівалі яго ў вялізную мяккую коўдру ночы.

На вакзале Алесь купіў білет да аднай з паўднёвых станций і, калі падышоў цягнік, сеў у вагон. У вагоне ён адчуў сябе зусім адзінокім. Балюча заныла сэрца. Хацелася, каб цягнік хутчэй адышоў, каб тады забыцца на ўсё і ў вялікай дарозе на поўдзень разгубіць туту.

Калі вагон, паціху ўздрыгваючы, загрымеў коламі і пакаціўся па рэйках, нейкая сіла прымусіла Алеся павярнуцца ў бок да вагоннага акна і шчыльна прытуліла яго да аконнае шыбы.


За акном ад вагона паціху адплываў ўсё далей і далей і хутка зьнік, у засланай густым туманам і начнымі змрокамі далечыні, горад з агнямі. Алесь шчыльней туліўся гарачым тварам да шыбы аконнай і шукаў поглядам у цёмнай далечыні пакінуты горад...


1929 год
Місхор—Менск

Ба 244698

143

Дзяржаўная
бібліятэка СССР
пісц. У. І. Леніна





q-
Бел. аддзей
Лутамат.

ЦАНА 60 кап.

Бел. аддзей
1994 г.



80000003 138575



Фунда
Государств.
Ун